




విశ్వదూషణ

THE LARGEST CIRCULATED
TELUGU EDUCATIONAL MONTHLY




మహా ప్రదర్శనకై లేవరా - మహాత్మేజంగ సాగరా
సమస్యల సాధనకై - సమరశంఖమూదరా


సెప్టెంబర్ 1992
మొ: రు. 2-50

సంపుటి 18
సంచిక: 9

అంధులదేవుడు విశ్వదూషణ
అధికారపత్రిక



ఇమ్మంజిల్లా మాతన కౌన్సిలులో జండా వందనం



ఇమ్మంజిల్లా కౌన్సిలు దృశ్యం




నెల్లూరు జిల్లా కౌన్సిలు దృశ్యం



జిల్లా కౌన్సిలులో శ్రీ రఘుపతి అభినందన



జిల్లా కౌన్సిలులో శ్రీ ఎస్.ఐ. కాలేషా అభినందన



శ్రీ కె. అర్జునుడు, ఉండి - అభినందన సభ



కె. నారాయణమూర్తి, అనంతవరం - అభినందనసభ

శ్రీ యం. పానకాలరావు, ఒంగోలు - అభినందన సభ

శ్రీ వెంకటపతిరాజు, ఉరుదుర్రు - అభినందన సభ

IKYA UPADHYAYA

YEARLY

SUBSCRIPTION 30 00

SINGLE COPY 2-50

IKYA UPADHYAYA

Palaparthivari Street,
VIJAYAWADA-520 002

విశ్వదాసాచార్య

సంపాదకవరం:

కొమ్మారెడ్డి కేశవరెడ్డి
(ప్రధాన సంపాదకుడు)

అప్పారి వెంకటస్వామి

దామారి రామిరెడ్డి

మోతుకూరి నరహరి

ఎం.అక్షయకుమారదత్తు

సంపుటి-18

1992 సెప్టెంబర్

సంచిక-9

చలో అసెంబ్లీ

ఆంధ్రప్రదేశ్ ప్రభుత్వ నిర్ణయాలు, విద్యారంగ ప్రయోజనాలకు విరుద్ధంగా వుంటున్నాయి. ప్రభుత్వం చదువుల తల్లిని అంగడిలో అమ్మకానికి పెట్టింది. సామాన్యులకు చదువుని అందని మానిపండుగా చేసింది. రాజ్యాంగ ఆదేశానికి విరుద్ధంగానే నడచుకొంటున్నది.

ప్రభుత్వ, పంచాయతీరాజ్, మున్సిపల్, ఎయిడెడ్ పాఠశాలలపై దుమ్మెత్తిపోస్తూ సామాన్య ప్రజానీకానికి అందుబాటులో వుండే పాఠశాలలపై పనిగట్టుకుని దుష్ప్రచారం చేస్తూ ఉపాధ్యాయులను అవమాన పరుస్తున్నది.


ప్రయివేటు రంగానికి పెద్దపీట వేస్తూ విద్యారంగం పట్ల తన బాధ్యత తప్పించుకోవాలని చూస్తూ వున్నది. ప్రయివేటు రంగంలో జూనియర్ కళాశాలలు, డిగ్రీ కళాశాలలు అధిక సంఖ్యలో స్థాపించింది. లై సెన్సుడు టీచర్ల వ్యవస్థ ప్రవేశపెట్టి ఉపాధ్యాయులచే వేట్టి చాకిరి చేయించాలని చూస్తున్నది.

హైకోర్టు, సుప్రీంకోర్టు ఆంక్షలుగాని, విద్యార్థుల, ప్రజల, ప్రజాప్రతినిధుల ఆందోళనలనుగాని పట్టించుకొనకుండా 12 మెడికల్ కాలేజీలు, 8 డెంటల్ కళాశాలలకు క్యాపిటేషన్ ఫీజు వసూలు చేసుకొనే పద్ధతిలో ప్రయివేట్ సంస్థలకు పర్మిషన్లు ఇచ్చారు. ఇంజనీరింగ్ సంస్థలు మరికొన్ని ఆ విధంగానే నెలకొల్పునున్నారు.

ఇక ప్రభుత్వం ఇచ్చిన హామీలు అమలు జరుగుటలేదు. గత సంవత్సరం సెప్టెంబర్ 5న ముఖ్యమంత్రిగారు అదనపు అర్హతలకు అదనపు యింక్రిమెంట్లు గురించి, ప్రావిన్సియల్ జేషన్ ప్రమోషన్ అవకాశాల గురించి, మొదటి తేదీకి ఉపాధ్యాయులకు జీతాలు చెల్లింపు గురించి ఇచ్చిన హామీలు ఏడాది అయినా అమలు కాలేదు. 1992 జూన్ మూడున శ్రీకాళహస్తిలో స్పెషల్ టీచర్లందరికీ టైం స్కేలు ఇస్తానని చేసిన ప్రకటనకు అదేగతి పట్టింది. వారింకారు. 398 స్కేలులోనే పనిచేస్తున్నారు. 1991 సెప్టెంబర్ 17న జాక్వా ఆందోళన సందర్భంగా విద్యామంత్రి

అసెంబ్లీలో ఉపాధ్యాయుల నుండి రికవరీలు చేయడం నిలుపుదల చేస్తామని, ఉపాధ్యాయ సంఘాల నాయకులతో చర్చించి మిగిలిన సమస్యలన్నీ పరిష్కరిస్తామన్న హామీలు అమలు జరుగలేదు.

ప్రభుత్వ అధికారులు సంఘ ప్రతినిధులతో చర్చల సందర్భంగా, అనేక సమస్యలపై ఇచ్చిన హామీలు తనాటికి



వెలుగు ముఖం చూడలేదు. ప్రభుత్వం చర్చల సందర్భంలో చూపిన సానుభూతి, వాటిని అమలు జరిపే విషయంలో చూపకపోవడం బాధాకరమైన విషయం.

ఈ పరిస్థితులలో యు.టి.ఎఫ్. జనరల్ కౌన్సిల్ ఉపాధ్యాయుల ఆవేదనను గమనించి దశల వారి ఆందోళనకు పిలుపు ఇచ్చింది. అందులో మొదటి చర్యగా 1992 సెప్టెంబర్ 21న అసెంబ్లీకి మహా ప్రదర్శన నిర్వహించాలని నిర్ణయించింది. ఉద్యమ చరిత్రలో ప్రతి సాకర్యం పోరాడి సాధించుకొన్నదే. ప్రతి అభివృద్ధి ఆందోళనతోనే జరిగింది. మూడున్నర దశాబ్దాల ఉద్యమానుభవంగల ఉపాధ్యాయులు మరొక సారి తమ శక్తిని ప్రదర్శించవలసిన సమయమాసన్నమయింది.

2 సం॥లుగా స్తంభించిపోయిన సమస్యలకు విముక్తి కలగాలి, నిలిచిపోయిన సమస్యలు వెలికి రావాలి. కదలిని ప్రభుత్వాన్ని కడలించాలి. మెదలని అధికారులను మేల్కొల్పాలి.

అందుచేత సెప్టెంబర్ 21న వేలాది మంది ఉపాధ్యాయులు, కదం త్రొక్కుతూ పదంపాడుతూ, హృదంతరాళం గర్జిస్తూ, ఛలో అసెంబ్లీకి జరిగే మహా ప్రదర్శనలో పాల్గొన వలసిందిగా విజ్ఞప్తి చేస్తున్నాం.

వార్తాప్రపంచం

**1992 సెప్టెంబర్ 21 మహాప్రదర్శన
జయప్రదం చేయండి**

యు.టి.ఎఫ్. జనరల్ కౌన్సిల్ నిర్ణయానుసారం 1992 సెప్టెంబర్ 21న హైదరాబాద్ లో అసెంబ్లీకి మహా ప్రదర్శన జరపాలని నిర్ణయించటం జరిగింది. దానిలో వేలాది మంది ఉపాధ్యాయులు పాల్గొని జయప్రదం చేయాలని కోరుచున్నాము.

అప్పుడే అనేక జిల్లాల నుండి బస్సులు మాట్లాడుకుని అందుకు ఏర్పాట్లు చేసుకొంటున్నారు. మిగిలిన వారు కూడా ఆ ఏర్పాట్లలో వుండాలి.

ప్రభుత్వం పరిష్కరించవలసిన సమస్యలు అప్పుడే వారికి అందజేశాము. అందుకు తగుచర్యలు గైకొని వెంటనే పరిష్కరించాలని విజ్ఞప్తి చేయుచున్నాము.

పరిష్కరించవలసిన సమస్యలు:

1. పే కమిటీ నివేదికలో ఉపాధ్యాయులకు ఛాన్సెలర్ పాద్యాయ స్కేల్స్ ఆధారంగా వేతనాలు నిర్ణయించి, వెంటనే ప్రకటించి అమలు జరపాలి.
2. కేంద్ర ఉద్యోగులతో సమానంగా కరువు భత్యం ప్రకటించి రొక్కంగా యివ్వాలి.
3. పాఠశాలలో స్టాఫ్ పేట్రన్ అమలు జరపాలి. యు.పి. స్కూళ్ళలో 2వ బి.యి.డి.ని నియమించి ఇన్ సర్వీస్ టీచర్లను అప్ గ్రేడ్ చేయాలి.
4. ఎ. ఆటోమేటిక్ అడ్వాన్సు మెంటు స్కీములో ఇంక్రిమెంటు తేదీకి రక్షణ ఇవ్వాలి. రికవరీలు నిలుపుదల చేయాలి.
బి. ప్రభుత్వ చట్టం 14/91 రద్దు చేయాలి. ప్రెజ్యునల్ జడ్జిమెంటు అమలు జరపాలి.
5. ఎ. రీగ్రూపింగ్ స్కేళ్ళలో అదనపు అర్హతలకు అదనపు ఇంక్రిమెంటు యివ్వాలి.
బి. సెకండరీ గ్రేడ్ క్వాలిఫికేషన్ తో సంబంధం లేకుండా అదనపు ఇంక్రిమెంటు మంజూరు చేయాలి.
6. ఎ. జి.ఓ. 40 తేది. 7.2.92ను ఉపాధ్యాయసంఘాల సూచనలతో సరిచేసి వెంటనే పంచాయతీరాజ్ ఉపాధ్యాయులకు జె.ఎల్.తో సహా అన్ని రకాల ప్రమోషన్లు యివ్వాలి.
బి. ప్రధానోపాధ్యాయ పోస్టు జిల్లా పోస్టుగానే వుంచాలి.
7. ఎ. ఎయిడెడ్ మున్సిపల్ ఉపాధ్యాయులకు జి.పి.ఎఫ్. నిబంధనలు వర్తింపజేయాలి.
బి. ఎయిడెడ్ మున్సిపల్ ఉపాధ్యాయుల జీతాలు 1వ తేదీకే సక్రమంగా చెల్లించుటకు బడ్జెట్ కంట్లోలు తొలగించాలి.
సి. ఎయిడెడ్ ప్రైమరీ పాఠశాలలకు 1933 లీపు రూల్స్ వర్తింపజేయాలి.
డి. ఎయిడెడ్ ఉపాధ్యాయులకు ఎల్.టి.సి. వర్తింపజేయాలి.
ఇ. సర్వీసులో వుండి మరణించిన ఎయిడెడ్ ఉపాధ్యాయుల అంత్యక్రియలకు కూడా ఇతరులకు వలె యివ్వాలి.
8. ఎ. అన్ని మేనేజిమెంట్ లోను 5-3 సాల నిండిన అన్ ఎయిడెడ్ పోస్టులు ఎయిడ్ కు అడ్మిట్ చేయాలి.

- బి. అన్ ఎయిడెడ్ సర్వీసు పెన్షన్ ను 10-15-22 స్కేళ్ళకు కలపాలి.
9. మహిళా ఉపాధ్యాయులకు కాన్పు శలవు 4 మాసములకు పెంచి, కాన్పుల సంఖ్యతో నిమిత్తం లేకుండా మంజూరు చేయాలి.
10. ఉపాధ్యాయులకు పని దినముల దామాషాను బట్టి సంపాదిత సెలవు 20 రోజులకు పెంచాలి.
11. ఎ. ప్రధానోపాధ్యాయులకు గెజిటెడ్ హోదాతో పాటు ఇతర సౌకర్యాలు కల్పించాలి.
బి. ప్రధానోపాధ్యాయులను నాన్ వెకేషన్ డిపార్టుమెంటుగా పరిగణించాలి.
- సి. ప్రధానోపాధ్యాయులకు 5-11-82 ఫిక్సేషన్ లో ఇంక్రిమెంటు తేదీకి రక్షణ కల్పించాలి.
- డి. తెలంగాణాలో 13.3.70 తరువాత ప్యానల్ ప్రధానోపాధ్యాయులుగా నియమించి, అక్కోంట్ టెన్టు 76లోగా పాసయిన వారికి ప్రమోషను తేదీ నుండి యింక్రిమెంటు యివ్వాలి.
12. ఎ. స్పెషల్ టీచర్లకు వెంటనే టైం స్కేలు యివ్వాలి.
బి. స్పెషల్ టీచర్ల సర్వీసు పెన్షన్ కు, ఇంక్రిమెంట్ కు పరిగణించాలి.
13. ఎ. ట్రైబల్ టీచర్లకు ట్రైనింగ్ తో నిమిత్తం లేకుండా ఇంక్రిమెంటు యివ్వాలి.
బి. గిరిజన ఉపాధ్యాయులకు సర్వీసు రూల్స్ రూపొందించి వారికి ప్రమోషన్లు యివ్వాలి.
సి. అన్ ట్రైనింగ్ గిరిజన ఉపాధ్యాయులకు వెంటనే ట్రైనింగ్ అవకాశం కల్పించాలి.
14. సింగరేణి కాలరీస్ సంస్థలలో పనిచేస్తున్న ఉపాధ్యాయులందరికి ప్రభుత్వ ఉత్తర్వులన్నీ అమలు జరపాలి.
15. వృత్తివిద్యా ఉపాధ్యాయులకు టైం స్కేలు యివ్వాలి.
16. ఎ. టెన్టు పెట్టకముందు రిటైరయిన గ్రేడ్ 1 భాషా పండితులకు 15 సాలాల స్కేలు యివ్వాలి.
బి. గ్రేడ్ 1 స్కేలు 10.8.83 నుండి పొందుచున్న భాషా పండితులకు గ్రేడ్ 2 సర్వీసు కలిపి 10.15.22 స్కేల్స్ యివ్వాలి.
సి. క్యాటగిరి 3 ఉపాధ్యాయులకు ఇచ్చిన విధంగానే 10.15 సాలాల సౌకర్యం యితర కేడర్లకు వర్తింపజేయాలి.
17. 878 జి.ఓ. ప్రకారం తెలంగాణాలో అన్ని క్యాడర్లలో సూపర్ న్యూమరీ పోస్టులు మంజూరు చేసి, జూనియర్, సీనియర్ వ్యత్యాసం తొలగించాలి.
18. ఉపాధ్యాయులకు అన్ని రకాల అడ్వాన్సులు జీతాల గ్రాంటు నుండి చెల్లించాలి.
19. తెలంగాణా ప్రాంతంలో పాఠశాలలకు చెల్లించుచున్న కంటెనెస్టేబుల్స్ రాష్ట్రమంతా వర్తింపజేయాలి. ప్రస్తుత స్కేలు పై 10 శాతం యివ్వాలి.
20. అన్ని మేనేజిమెంట్ లోని ఉపాధ్యాయులకు ఎల్.టి.సి. వర్తింపజేసి పాస్ పద్ధతిలో అమలు జరపాలి.
21. 1974-78 సెలక్షన్ గ్రేడ్ ఉపాధ్యాయులకు (జి)1 ప్రకారం ఫిక్సేషనులు చేయాలి.
22. కర్నాటకలో సెకండరీ గ్రేడ్ శిక్షణ పొందిన వారిని వెంటనే ఉపాధ్యాయులుగా నియమించాలి.
23. ఎ. జిల్లా సెలక్షన్ కమిటీలను నియమించి ఖాళీ పోస్టులు వెంటనే నింపాలి.
బి. క్వాలిఫైడ్ టీచర్లను వెంటనే ఉద్యోగాలలో నియమించాలి.
24. ప్రాథమిక పాఠశాలల్లో తెలుగు పండితులను, అప్పర్ ప్రైమరీ పాఠశాలలో తెలుగు, హిందీ, వ్యాయామ ఉపాధ్యాయులను నియమించాలి.
25. ప్రభుత్వ హామీలు, గత అగ్రిమెంట్లు వెంటనే అమలు జరపాలి.

కథలు గేయాలు

సఖీ! నేటిపల్లి!

-స్వామి

సమితిలోని ఉపాధ్యాయులలో పెద్ద కలకలం బయలుదేరింది. కొత్త బి.డి.ఓ. వస్తున్నాడట. ఆయన చండాసనుడట. సస్పెన్షన్లు, బదిలీలు తెగ చేస్తాడట. అమ్మో అలా అయితే బతకలేం అంటూ తెగ కంగారు పడిపోతున్నారు.

బి.డి.ఓ. గారు రానూ వచ్చారు, అన్నట్లుగానే హతాంశాలు తెగ తిరిగాడు. ఉపాధ్యాయులను లక్ష యక్ష ప్రశ్నలు అడిగాడు. ఒకటి, రెండు సస్పెన్షన్లు కూడా జరిగాయి. బదిలీలు మాత్రం జరుగలేదు.

బి.డి.ఓ.గారు ఉపాధ్యాయులందరితో ఒక సమావేశం ఏర్పాటు చేశారు. దానిలో ఈయన గంభీరపన్యాసం చేశారు. తానెలాంటి వాడో చెప్పారు. అంతకు ముందు సమితులలో తానేమి చేశారో చెప్పారు. ఉపాధ్యాయులు ఎలాంటి వారో, వారెలా మనుషులకోవారో హెచ్చరించారు.

తాను ఈ సమితికి రాక ముందే ఇదెలాంటి సమితి చాలా మంది చెప్పారు అన్నారు. అసలు ఈ ప్రాంతం గురించి నాకు బాగా తెలుసన్నారు. ఇక్కడ మనుషులు ఎలాంటి వారో దానికోసం చరిత్ర వుందంటూ అది చెబుతున్నాను వినమన్నారు.

రాముడు వనవాసం చేసేటప్పుడు ఈ ప్రాంతానికి వచ్చాడు. రాముడు, సీత ముందు నడుస్తూ వుంటే వెనుక లక్ష్మణుడు వారి బట్టలు, విల్లంటులు, ఆహారపదార్థాల మూట నెత్తిన పెట్టుకొని మోస్తూ అలుపుతో, ఆయాసంతో నడుస్తూ వెళ్ళేవాడు.

నర్సాపురం చేరిన సీతారామలక్ష్మణులు నది దాటే ఇవతలి ఒడ్డుకు చేరుకున్నారు. అప్పటికే పొద్దు వారింది. వారు అక్కడ ఒక చెట్టు క్రింద విశ్రమించారు. అప్పుడు రాముడు సీతతో "సఖీ, నేటి పల్లి" ఇది. మనం ఈ రాత్రికి ఇక్కడే విశ్రమించుదాము అన్నాడు. అప్పటినుండి అది సఖీనేటిపల్లి అయ్యింది" అని చెప్పి బి.డి.ఓ.గారు మంచినీళ్ళు త్రాగి మళ్ళీ మొదలుపెట్టారు.

ఉదయం లేచి తిరిగి వారు బయలుదేరారు. అప్పుడు లక్ష్మణుడు "అన్నయ్యా! ఎల్లకాలం మీ వస్తువులు నేను మోయాలా! ఇక నా వల్ల కాదు" అని వాళ్ళ కంటే ముందుగా నడవడం మొదలుపెట్టాడు. సీత ఆశ్చర్యపోయింది. నీకు ఆ విషయం తర్వాత చెబుతాలే అని రాముడు ఆ మూట ఎత్తుకొని నడక సాగించాడు.

వారు ఆ ప్రాంతమంతా తిరిగి కోటిపల్లి రేవు చేరి అక్కడ పడవ దాటి అవతలివైపుకు చేరి ఆ క్షేత్రాన్ని దర్శించి తిరిగి ప్రయాణం మొదలు పెట్టారు. అప్పుడు లక్ష్మణుడు రాముడి కాళ్ళపై పడి "అన్నయ్యా ఎంత తప్పు చేశాను, క్షమించండి" అని రాముని వద్ద నుండి తిరిగి మూట తీసుకొని తన నెత్తిపై పెట్టుకున్నాడు. బి.డి.ఓ.గారు ఈ కథ చెప్పి సభను పరీక్షించి చూసి మళ్ళీ మొదలు పెట్టారు. ఇది ఈ కోనసీమ పరిస్థితి (రాజోలు, అమలాపురం, ముమ్మడివరం, కొత్తపేట తాలూకాలను కోనసీమ అంటారు) ఈ సీమలో అడుగు పెట్టగానే లక్ష్మణుడు మారిపోయాడు, రామునికి ఎదురు తిరిగాడు. ఈ సీమ దాటి కోటిపల్లి వెళ్ళిన తర్వాత మళ్ళీ మామూలుగా మారాడు. కాబట్టి ఇక్కడి మనుషులు ఇలాంటి వాళ్ళు. జాగ్రత్తగా వుండండి అంటూ హెచ్చరించి తన ఉపన్యాసం ముగించాడు బి.డి.ఓ.గారు.

అప్పుడు ఉపాధ్యాయ సంఘ కార్యకర్త లేచి, బి.డి.ఓ. గార్ని జవాబు యిస్తూ బి.డి.ఓ.గారు చాలా ప్రాంతాలు తిరిగి వచ్చారని, ఈ ప్రాంతం అలాంటిది కాదని ఆయనే చెప్పారని, లక్ష్మణుడు కూడా ఈ గడ్డపై అడుగుపెట్టి వ్యక్తిత్వాన్ని పొంది బానిసలా వ్యవహరించడం మానుకొన్నాడని, కాబట్టి బి.డి.ఓ.గారు ఇక్కడ వ్యక్తిత్వం వున్న

ఉపాధ్యాయులతో మెలగవలసి వుంటుందని, ఆయన గౌరవం ఇచ్చి పుచ్చుకోవాలి తప్ప బానిసలుగా చూస్తే ఎవరూ సహించరని, అకారణంగా సస్పెన్షన్లు చేసినా, అక్రమంగా బదిలీలు చేసినా, హక్కులు, బాధ్యతలు రెండు నేత్రాలుగా చూసుకొనే బలమైన సంఘం వున్న చోట వాటిని సాగనీయమని చెప్పి కూర్చున్నారు. సభ అంతా చుట్టూతో దద్దరిల్లిపోయింది. బి.డి.ఓ.గారు చిక్కమొగం వేశారు.

ప్ర

-సి.హెచ్. నాగభూషణం

ప్ర
స్పృహకి ఆది
చరిత్రకు పునాది

ప్ర
నవ మానాలు మోసి
స్పృహ చేసే మమలానురాగాల రాశి
కుటుంబ బాధ్యతలను మోసి
అందులోనే ఆనంద దీపికలు చూసి
ఘురిసిపోయే సరసి

ప్ర
గంగకన్నా పవిత్రమైనది
వెన్నెలకన్నా చల్లనైనది
మంచుకన్నా స్వచ్ఛమైనది
తేనెకన్నా తీయనైనది
అమె హృదయమే అది

ప్ర
ఆద్యుల కాలంలో ఐదం
ఆధునిక కాలంలో కలం
శక్తికి గాంధీకి
ఏం పట్టినా

ప్ర
పెళ్ళిళ్ళ సంతలో పశువు
కన్నతల్లులు మోయలేని బరువు
తండ్రి గుండెల మీద కుంపటి

ప్ర
అర్థరాత్రి అరడుగు వేయలేనిది
స్వతంత్రం వచ్చినా స్వేచ్ఛావాయువులు
పీల్చలేనిది
స్వంతభావాలు అంటే ఏమిటో తెలియకూడనిది
ప్రజాస్వామ్యంలో ప్రధాని అయినా రక్షణలేనిది

అందుకే
ఓ ప్రేమ
ఆక్రోశించు
ప్రకాశించు
జ్వలించు
దహించు
ఈ కుళ్ళిన
కృశించిన
వయస్సు ముదిరిన
కంపుగొడుతున్న
విష సంస్కృతిని.

గుసగుసలు

గుంటూరు జిల్లా ఎల్.ఎఫ్. ఆడిట్ ఆఫీసువారి
అవినీతి లీచిలు-3

ఉపాధ్యాయులకు రావలసిన గ్రాంట్ల విడుదల సందర్భాలలో గుంటూరు ఎల్.ఎఫ్. ఆడిట్ వారు వ్రాసే అభ్యంతరాలకు ఒక విధానం లేదు. ఒకే మండలం నుండి ఒకే స్వభావం గల గ్రాంట్లు క్లయిమ్లు పంపిస్తే ఒకరికి గ్రాంట్లు విడుదల చేసి, మరొకరికి అభ్యంతరం వ్రాసి, రికవరీ పెట్టటం జరుగుతుంది.

8) మేడికొండూరు మండలంలో శ్రీ బి. ఆదం అనేడి మరొక మండలంలోని సెకండరీ గ్రేడ్ ఉపాధ్యాయుణ్ణి జూనియర్గా చూపించి శ్రీ పి. రామారావు మరొక 8 మంది వారికంటే సీనియర్ సెకండరీ గ్రేడ్ ఉపాధ్యాయులకు ప్రీఫెరెన్స్ ఆఫ్ ఇంక్రిమెంట్ అరియన్స్ ఎల్.ఎఫ్. ఆడిట్ వారు 1990 సం.లో విడుదల చేశారు. జిల్లాలోని అన్ని మండలాల్లోను ప్రీఫెరెన్స్ ఆఫ్ అమలు జరిపారు. దరిమిలా స్పెషల్ ప్రమోషన్ పోస్టు, స్పెషల్ అడ్ హాక్ ప్రమోషన్ పోస్టులందు జీతము నిర్ణయించబడ్డ సందర్భంలో పూర్వపు ఇంక్రిమెంట్ తేదీకి ఇంక్రిమెంట్లు యివ్వబడ్డాయి. ఆ తరువాత ప్రభుత్వం ఇంక్రిమెంట్ తేదీకి ఇంక్రిమెంట్ ఉత్తరువులను తిరగతోడి అలా ఇంక్రిమెంట్ యివ్వరాదన్న ఉత్తరువులు వచ్చాయి. ఈ ఉత్తరువు సస్టైం దాయకంగా వున్న కారణంగా వీటి రద్దుకు సంఘాల పరంగా కృషి సాగుతుంది. ఈ ఆడిట్ అభ్యంతరం సామాన్యంగా అందరకు వుండగా మేడికొండూరు మండలంనందు శ్రీ పి. రామారావు మరో యిద్దరకు వ్రాసి, రికవరీ పెట్టడంలో ఆడిట్ వారి పుద్దేశ్యం వేరుగా వుందని చూ భావన. శ్రీ పి. రామారావు తమ లంచగొండి విధానానికి సహకరించని కారణంగా, కక్షతో, పక్షపాత వైఖరితో యీ రికవరీ పెట్టటం జరిగిందని చూ ఆరోపణ.

9) మేడి కొండూరు మండలంలోని శ్రీ పి కోటేశ్వరరావు, శ్రీ పి. హెచ్. రాయన్నలనెడి మరొక యిద్దరు సెకండరీ గ్రేడ్ ఉపాధ్యాయులకు ప్రీఫెరెన్స్ ఆఫ్ ఇంక్రిమెంట్ యిచ్చి ఆ తరువాత అభ్యంతరం వ్రాసి, రికవరీ పెట్టటం వింతగా వుంది. సీనియారిటీ లిస్టునందు శ్రీ బి ఆదం కంటే వీరు యిద్దరు సీనియరులని గుర్తించిన తదుపరి మాత్రమే ఆ మండలాభివృద్ధి అధికారిగారు ప్రాసీడింగ్స్ పెట్టి, క్లయిమ్ను ఎల్.ఎఫ్. ఆడిట్ వారికి పంపగా, వారు నిబంధనలు అన్ని పాటించి గ్రాంట్లు విడుదల చేయటం జరిగింది. ఆ ఏమ్మట ఒక సంవత్సరం గడచిన తరువాత అదే ఎల్.ఎఫ్. ఆడిట్ వారు యీ ఉపాధ్యాయుల తెలంగాణా జిల్లాలోని సర్వీసు సీనియారిటీకి కలవదని ఆడిట్ అభ్యంతరం వ్రాసి రికవరీ పెట్టారు. ప్రత్యేక తెలంగాణా ఆందోళన సందర్భంగా భయపడి నేటివ్ జిల్లాలకు బదిలీయై వచ్చిన ఉపాధ్యాయులందరిలో వీరు యిద్దరు కూడా వున్నారు. ఈ జిల్లాకు పై ఆంధోళన సందర్భంగా బదిలీయై వచ్చిన ఉపాధ్యాయులు ఆ జిల్లాలోని (తెలంగాణా) సర్వీసును, గుంటూరు జిల్లా కామన్ సీనియారిటీలో కలవటం జరిగింది. అలా తెలంగాణా జిల్లాల నుండి బదిలీయై యీ జిల్లాకు వచ్చిన వారందరికీ లేని అభ్యంతరాన్ని ఆడిట్ వారు మేడికొండూరు మండలంలోని పై యిద్దరు ఉపాధ్యాయులకు వ్రాయటంలో ఆంతర్యం ఏమై వుంటుంది? ఆడిట్ అభ్యంతరాలు వ్రాసే సందర్భంగా ఎల్.ఎఫ్. ఆడిట్ వారు భూతద్దంలో చూడగా పై మండలంలో యిద్దరు, ముగ్గురు మాత్రమే వారికి కనిపించారు కాబోలు! వీరు కూడా ముడుపులు చెల్లించివుంటే అభ్యంతరాలు వ్రాసేందుకు కనిపించేవారు కాదు.

10) కాకుమాను మండలం, కొండపాటూరు, యు.పి. స్కూలు గ్రేడ్ II తెలుగు పండిట్ శ్రీ టి. రామనాథం గారికి ఇంక్రిమెంట్ తేదీకి ఇంక్రిమెంట్ యిచ్చి పేఫిక్షన్ చేయటం తప్పు అని ఎల్.ఎఫ్. ఆడిట్ వారు అభ్యంతరం వ్రాసి, పే రిఫిక్ష చేసి, రికవరీ పెట్టారు. ఆ ఉపాధ్యాయుడు తదుపరి ఎల్.ఎఫ్. ఆడిట్ అధికారులను కలిసి వారిని తప్పి పరచిన తరువాత 23-3-92న పై ఆడిట్ అభ్యంతరాన్ని రద్దుచేస్తూ వారి సేవా పుస్తకంనందు నమోదు చేశారు. వ్రేలు పంక పెట్టందే వెన్నరాదన్నదని సత్యం కదా!

11) కామన్ సీనియారిటీ జాబితాను బట్టి ఏ ఉపాధ్యాయుడు సీనియర్, ఏ ఉపాధ్యాయుడు జూనియర్ నిర్ణయించబడుతుంది. గుంటూరు జిల్లా ప్రజాపరిషత్ వారి కామన్ సీనియారిటీ సెకండరీ గ్రేడ్ ఉపాధ్యాయుల జాబితాలో పేరులేని శ్రీ ఎం.డి. గౌనునకు ప్రీఫెరెన్స్ ఆఫ్ ఇంక్రిమెంట్ అరియన్స్ గ్రాంట్లు ఎల్.ఎఫ్. ఆడిట్ వారు విడుదల చేశారు శ్రీ ఎం.డి. గౌను (తేలు) సత్తెనపల్లి మండలం ఉర్దూ సెకండరీ ఉపాధ్యాయునిగా పనిచేశారు. ఆడిట్ వారు

నిబంధనలు ఏ మేరకు పాటిస్తారనేందుకు యిది ఒక ఉదాహరణ. ఇంకా ఎన్నో అక్రమాలు ఉదహరించగలము. ముడుపులు ముట్టటమే ప్రధాన నిబంధన అని భావించాలి.

12) శ్రీ షేక్ లతీఫ్, రిటైర్డ్ ఉర్దూ సెకండరీ గ్రేడ్ ఉపాధ్యాయుడు. వీరు చేబోలు మండలంలో పనిచేసి రిటైరయ్యారు. ఎల్.ఎఫ్. ఆడిట్ వారు వీరి పేఫిక్షన్ పై అభ్యంతరం వ్రాసి రు. 5000/- లు రికవరీ చేయాలన్నారు. వారు పెన్షన్ కోరకు ఎ.జి. ఆఫీసుకు ఫారములు, సేవా పుస్తకం పంపగా, వారు పరిశీలించి ఎల్.ఎఫ్. వారి కోర్ ఆక్రమముని, రు. 500/-లు చెల్లించనక్కరలేదని, పెన్షన్ ఫారములు తిప్పి పంపారు. వ్రేలు పంకపెట్టితే వెన్న వస్తుంది గదా? అని ఎల్.ఎఫ్. ఆడిట్ వారు కోర్ వ్రాయగా లతీఫ్ గారు దానిని లెక్క చేయకుండా, న్యాయంపై వారు చేయకపోతారా అనే నమ్మకంతో ఎల్.ఎఫ్. వారికి, స్థానిక మేనేజ్మెంట్ వారికి లొంగలేదు లంచగొండి ఉద్యోగుల పథకం దెబ్బతిన్నది.

మీకు తెలుసా?

సేకరణ శ్రీ జి. హేమంత్ కుమార్ రెడ్డి

1. పోలెండ్ తొలి మహిళా ప్రధాని ఎవరు?
2. ప్రపంచ జనాభా దినోత్సవాన్ని ఎప్పుడు పాటిస్తారు?
3. కేంద్రంలో అతి పిన్న వయస్కురాలైన మంత్రి ఎవరు?
4. గిన్నిస్ బుక్ లో ఎక్కువన్న ఆంధ్ర ఇంద్రజాలికుడెవరు?
5. డి.యన్.ఎ.ను కనిపెట్టింది ఎవరు?
6. రాజ్యసభలో అత్యధిక సభ్యులున్న రాష్ట్రం ఏది?
7. రాజధాని నగరాన్ని కలకత్తా నుండి ఢిల్లీకి ఎప్పుడు మార్చారు?
8. 'గోబేక్ ఖుది వేదాస్' నినాదమిచ్చినవారెవరు?
9. ఎయిడ్స్ వ్యాధిని గుర్తించుటకు చేయు ప్రాథమిక పరీక్ష పేరేమి?
10. 'డూ ఆర్ డై' నినాదాన్ని ఎవరిచ్చారు?
11. కపోతేశ్వరాలయం ఎక్కడ కలదు?
12. హరప్పావారి కాలం నాటికి తెలియని లోహమేది?
13. సూర్యుని ఉపరితల ఉష్ణోగ్రత ఎంత?
14. ప్రపంచంలో అతి పెద్ద ఆస్పత్రి ఎక్కడ కలదు?
15. 'యంగ్ ఇండియా' రచయిత ఎవరు?
16. మనదేశంలో పబ్లిక్ సెక్టరులో ఎన్ని బ్యాంకులున్నాయి?
17. మనదేశంలో రాజ్యసభ ఎప్పుడు ఏర్పాటు చేయబడింది?
18. ఆగ్రాని ఎవరు నిర్మించారు?
19. 'విజయవిలాసం' రచయిత ఎవరు?
20. 'ఎంకిపాలల' రచయిత ఎవరు?
21. మనదేశంలో మొదటి టెలిగ్రాఫ్ లైను ఎప్పుడు వేయబడింది?
22. రుగ్వేదపు ఆర్యులకు యుద్ధదేవుడెవరు?
23. అయోధ్య ప్రక్కనే గల నది ఏది?
24. బీహార్ లోని చోటానాగపూర్ దేనికి ప్రసిద్ధి?
25. ప్రతి వ్యక్తి నిముషానికి ఎన్నిసార్లు ఉచ్ఛ్వాస నిశ్వాస క్రియలు జరుపుతాడు?
26. 'కాక్స్ డిసీజ్', అని ఏ వ్యాధికి పేరు?
27. మొట్ట మొదట కాగితాన్ని కనిపెట్టిన దేశమేది?
28. 76 సంవత్సరాల కొకసారి కనిపించు తోక చుక్క ఏది?
29. అంతర్జాతీయ గుర్తింపు పొందిన తెలుగు కార్టూనిస్టు ఎవరు?
30. డి.డి.టి.ని. భారతదేశంలో ప్రవేశపెట్టిన సంవత్సరం ఏది?

జవాబులు:

1. హనీసుచాకా (జూలై 10 నుండి)
2. జూలై 11
3. కుమారి శైలజ (27 సంవత్సరాలు, హర్యానా)
4. సామంత వేణుకళ్యకు గంతలతో మోటారు సెకిలుపై 31, 186 కి.మీ. 17 రోజులలో. ప్రయాణం చేశారు.
5. వాల్టన్ క్రిక్
6. తమిళనాడు
7. 1911.
8. స్వామి దయానందనరస్యతి
9. ఎయిడ్స్
10. మహాత్మాగాంధీ
11. చేజర్ల
12. ఇనుము
13. 6000°
14. పిలిగ్రమ్ (యు.యస్.ఎ)
15. మహాత్మాగాంధీ
16. 28
17. ఏప్రిల్ 1952
18. సికిందర్ లోడి
19. చేమకూర వెంకటకవి
20. 'నండూరి సుబ్బారావు
21. 1854
22. రుద్రుడు
23. సరయు
24. లక్క పరిశ్రమ
25. 18 సార్లు
26. క్షయ
27. చైనా
28. వాటికన్
29. యస్.బి. శంకర్
30. 1942.

సర్వేపల్లి రాధాకృష్ణన్

(5-9-1888 నుండి 16-4-1975)

-ఎస్.ఎ.ఎస్.వి. ప్రసాదరావు

నిరుపేద కుటుంబంలో జన్మించి ఉపాధ్యాయుడుగా తన జీవితమును ప్రారంభించి స్వశక్తితో మేధా సంపత్తితో భారత దేశంలో అత్యున్నత పదవిని అధిష్టించి ఉపాధ్యాయులకే ఆదర్శప్రాయుడుగా నిలిచారు సర్వేపల్లి రాధాకృష్ణన్. రాధాకృష్ణన్ జన్మదినోత్సవాన్ని ఉపాధ్యాయ దినోత్సవంగా జరుపుకోవడం ఉపాధ్యాయ వ్యవస్థకే నూతన తేజం సమకూరుస్తుంది నిరాడంబరత, అణుకువ, స్నేహశీలం, సంభాషణా చాతుర్యం, క్రమశిక్షణతో కూడిన నియమిత జీవితం రాధాకృష్ణన్ మహనీయుణ్ణి చేశాయి. ఆ మహనీయుని యొక్క జీవిత వైభవము ఇది-

భారత దేశాన్ని బ్రిటిష్ ప్రభుత్వం పరిపాలన చేస్తున్న రోజులు మద్రాస్ ప్రెసిడెన్సీలో ఆంధ్ర, తమిళనాడు, కర్నాటక రాష్ట్రాలు కలిసి వుండేవి చిత్తూరు జిల్లాలో సర్వేపల్లి చిన్న గ్రామము ఆ గ్రామములో వీరాస్వామయ్య యజమానిగా మద్య తరగతి వైష్ణవ కుటుంబం వుంది. ఆయన వంశపారంపర్యంగా వచ్చిన పాఠశాల్యాన్ని వృత్తిగా స్వీకరించి కాలం గడుపుతున్నాడు ఆయన సంస్కృత భాషాధ్యయనం బాగా చేసినవారు. ఆయనకు సర్వేపల్లిలో కుటుంబం గడవడం చాలా కష్టంగా వుండేది. చివరికి జీవనోపాధి కోసం తిరుత్తణికి మకాం మార్చారు.

సుబ్రహ్మణ్యస్వామికి నిలయమైన ప్రసిద్ధ పుణ్యక్షేత్రం తిరుత్తణి. పెద్ద గ్రామము కావడం చేత వీరాస్వామయ్యగారికి పాఠశాల్యం మీద సంపాదన ఎక్కువగా వుండేది. తిరుత్తణిలో వున్నప్పుడు వీరాస్వామయ్యగారికి ఆరుగురు సంతానము కలిగారు. వీరిలో చదుగురు మగ బిడ్డలు ఒక ఆడపడుచు. 5-9-1888 నాడు ఆ ఇంటి పుట్టిన రెండో బిడ్డ మన రాధాకృష్ణన్ గారు.

రాధాకృష్ణన్ తొలి గురువు తండ్రి వీరాస్వామయ్య. సంప్రదాయక విద్యాభ్యాసం రాధాకృష్ణన్ ఇంట్లోనే జరిగింది. వీరాస్వామయ్యగారు కుమారునితో హిందూ మత గ్రంథాలన్నిచదివించారు రాధాకృష్ణన్ ఏకాంతం కోరుకునేవారు. పుస్తకాలు, అవిచూపే అంతర్దర్శనం, పుస్తకపఠనం, మనస్సులో రేపే ఆలోచనలే సన్నిహిత మిత్రులుగా ఆయన్ను ఆవరించి వుండేవి.

ఆరోజుల్లో ఆంగ్ల విద్యాభ్యాసం క్రైస్తవ విద్యా సంస్థల్లో మాత్రమే జరిగేవి. ఆయన విద్యాభ్యాసం క్రైస్తవ విద్యా సంస్థలోనే జరిగింది. ఆయన 1896 నుండి 1900 వరకు తిరుపతిలో లూథరన్ మిషన్ హైస్కూల్ లో చదివారు. ఆ తరువాత 1904 వరకు వెల్లూరు వోరే కాలేజీలో విద్యాభ్యాసం చేశారు. 1904 నుండి 1908 వరకు మద్రాస్ క్రిస్టియన్ కాలేజీలో బి.ఎ., ఎం.ఎ. పూర్తి చేశారు. క్రైస్తవ మతాధిపతులు, ఉపాధ్యాయులు రాధాకృష్ణన్ బుద్ధిశీలతను, జిజ్ఞాసను మెచ్చి ఎంతో ప్రోత్సాహం ఇచ్చేవారు. పాఠశాలలో వున్నప్పుడు న్యూటన్ మెంట్ పూర్తిగా చదివారు. వెల్లూరులో ఎఫ్.ఎ పూర్తి చేశారు.

ఆ రోజుల్లో వివేకానందుడు సాత్త్విక దేశాల్లో హిందూ మత వైభవాన్ని, భారతీయ సంస్కృతి సంపన్నతను చాటుతూ ఉపన్యాసాలిస్తున్నారు. విద్యార్థిగా వున్నప్పుడు రాధాకృష్ణన్ రామకృష్ణ పరమహంస, వివేకానందుని ఉపన్యాసాలు ఉత్తేజితుణ్ణి చేశాయి. మద్రాస్ క్రిస్టియన్ కాలేజీలో బి.ఎ. ఫిలాసఫీ పూర్తి చేశారు. బి.ఎ లో సర్వోన్నతుడుగా ఉత్తీర్ణుడై సాముయేల్ సత్యనాధన్ స్వర్ణ పతకాన్ని, మిల్లరు స్వర్ణ పతకాన్ని పొందారు. ఎం.ఎ తత్వశాస్త్రములో ప్రథమశ్రేణిలో ఉత్తీర్ణుడయ్యారు. ఎం.ఎ లో ఉన్నప్పుడే రాధాకృష్ణన్ గారికి వివాహం అయింది. భార్య పేరు కామక్షమ్మ.

ఎం.ఎ. పూర్తికాగానే మద్రాస్ ప్రెసిడెన్సీ కాలేజీ ప్రిన్సిపాల్ ఎ.జి.హక్, రాధాకృష్ణన్ కు తత్వశాస్త్రాధ్యాపకునిగా ఉద్యోగం ఇచ్చారు. ఆ ఉద్యోగం చేస్తునే రాధాకృష్ణన్ గారు సెడాపేటలోని ఉపాధ్యాయ శిక్షణా కళాశాలలో లైసెన్సిటేడ్ ఇన్ టీచింగ్ (ఎల్.టి) డిగ్రీ కోసం చేరారు. అధ్యాపకునిగా ఉద్యోగం నిర్వహిస్తునే సుత, దార్మిక, నైతికాంశాలపై పరిశోధన వ్యాసాలు International Journal of Ethics Monist, Guest మొదలైన పత్రికల్లో ప్రచురణార్థం పంపేవారు.

రాధాకృష్ణన్ గారు మైసూరు విశ్వ విద్యాలయం నుంచి కలకత్తా విశ్వ విద్యాలయంకు వెళ్ళే సందర్భములో జరిగిన చిన్న సంఘటన ఆయనపై విద్యార్థులకు గల గౌరవమును తెలియజేస్తుంది. ఆయనను స్టేషన్ కు తీసుకువెళ్ళేందుకు మైసూరు రాజాగారు గుట్టపు బగ్గీని ఏర్పాటు చేశారు. ఇంటి ముందు గుట్టపు బగ్గీ సిద్ధంగా వుంది అంతకుముందు రెండేళ్లనుంచి ఆయన దగ్గర

చదువుతున్న విద్యార్థులు బండికి కట్టిన గుట్టాలను విడిచివేసి రాధాకృష్ణన్ గారు వారిస్తున్నప్పటికీ వినిపించుకోకుండా బలవంతంగా బండిలో కూర్చుండబెట్టి స్టేషన్ వరకు బండిని లాక్కువెళ్ళారు. తమ ఉపాధ్యాయునిపై ఆ విద్యార్థులు చూపిన గౌరవం, ఆదరాభిమానాలు మైసూరు వాసులను ఆశ్చర్యచకితులను చేశాయి.

మైసూరు విశ్వవిద్యాలయంలో పనిచేసేటప్పుడే ఫిలాసఫీ ఆఫ్ రిలీజియన్ థాగూర్ అనే గ్రంథము వ్రాశారు. కలకత్తా విశ్వ విద్యాలయానికి శ్రీ అశుతోష్ ముఖర్జీ కులపతిగా వుండేవారు. భారతీయవేదాంతతత్వ శాస్త్రంలో రాధాకృష్ణన్ ప్రసిద్ధి విని కలకత్తా విశ్వ విద్యాలయంలోని 5వ జార్జి ప్రెకవర్తి పేర నెలకొల్పిన మానసిక శాస్త్ర, నైతిక శాస్త్ర, అధ్యయన పీఠం ఆదీపత్యాన్ని ఆయనకు అప్పగించారు అప్పటికి ఆ విశ్వ విద్యాలయంలో సి.వి. రామన్, మేఖనాథ సహాయ్, ఎస్.ఎస్. బోసు, రాయ్ చౌదరి వంటి మేధావులుండేవారు. రాధాకృష్ణన్ తాను ప్రపంచ ప్రసిద్ధి చెందిన ఉపన్యాసకుడు కావడానికి కారణం శ్రీ అశుతోష్ ముఖర్జీయే అని కృతజ్ఞతాభావంతో చెప్పుకొనేవారు.

రాధాకృష్ణన్ వేషం విచూత్సంగా, తీవ్రంగా, హుందాగా వుండేది. బిళ్ళ మడతల ధోవతి, మోకాళ్ళను చాచేకోటు పెద్దతలసాగాతో కూడిన వస్త్రధారణలో నిరాడంబరంగా వుండేవారు.

1962 సంవత్సరంలో కేంబ్రిడ్జ్ లో జరిగిన ప్రపంచకోవిదుల మహాసభలో ఈయన అధ్యక్షోపన్యాసం జాక్కు. సర్ ఫ్రాన్సిస్ యంగ్ హబ్బిండు మొదలగు ప్రముఖులను పులికితులను చేసింది. 1931వ సంవత్సరంలో నానాజీ సమితి మేధావుల సహకార సమితిలో సభ్యుడై ఆ పదవిలో 8 సంవత్సరాలు కొనసాగారు ఆంగ్లేయేతరులకు దుస్సాధ్యమైన బ్రిటిష్ అకాడమీ సభ్యత్వాన్ని పొందారు 1940లో బ్రిటిష్ అకాడమీ వారి ఆహ్వానము మీద ఇంగ్లాండులోను, 1944లో చైనా ప్రభుత్వ ఆహ్వానం మీద చైనాలోను పర్యటించి తన ఉపన్యాసాలతో ఇండ ఇండతరాలలో భారత ప్రతిష్టను వ్యాపింపచేశారు.

The Reign of Religion in Contemporary philosophy

అనే గ్రంథం వ్రాశారు. 1908లో Indian-Philosophy అనే గ్రంథం వ్రాశారు అనేక సందర్భాలలో చేసిన ఉపన్యాసాలలోని కొన్ని ప్రధానాంశాలను క్రోడీకరించి East and West అనే గ్రంథంగా 1933 సంవత్సరంలో వెలువడింది బ్రిటిష్ అకాడమీలో 1938లో బౌద్ధ దర్శనంపై చేసిన ఉపన్యాసాలు Goutama the Budha అనే గ్రంథంగా వెలువడింది. ఆక్సుఫర్డులో చేసిన స్వాల్లింగ్ స్కారకోపన్యాసాలన్ని Eastern Religion and Western thought అనే గ్రంథంగా 1939లో వెలువడింది 1939లో మహాత్మాగాంధీ 70 జన్మదినోత్సవంగా Life of Mahatma Gandhi and his Activities అనే గ్రంథం వ్రాసి గాంధీజీకి బహుళకరించారు. 1948లో భగవద్గీతను ఆంగ్లంలోకి అనువదించి గాంధీజీ మరణానికి కొద్ది రోజుల ముందు ఆయనకు అంకితం చేశారు. 1950వ సంవత్సరంలో రష్యాలో రాయబారిగా వున్న సమయంలో దర్మపథం అనే బౌద్ధమత సిద్ధాంత గ్రంథమును రచించారు.

భారతీయ విద్యాభవనవారు రాధాకృష్ణన్ రచనలలోని కొన్ని భాగాలను Radha Krishna - Reader an Anthology అనే పేరుతో ప్రచురించారు రాధాకృష్ణన్ కు టెంపుల్ టన్ ఫౌండేషన్ పురస్కారం లభించింది.

1913 సంవత్సరంలో ఆంధ్ర విశ్వ విద్యాలయం కులపతిగా బాధ్యతలు స్వీకరించారు ఆ తరువాత కాశీ విశ్వ విద్యాలయంలో పరిశోధనారంగం అభివృద్ధి చేసేందుకు శాయోజితావు గైక్వాడ్ రీసెర్చ్ సెంటర్ పేరుతో ఒక పీఠం ఏర్పాటు చేశారు అసమాన దేశభక్తుడు కనుకనే కాంగ్రెస్ వారు రాజ్యాంగ పరిషత్తు సభలో రాధాకృష్ణన్ సభ్యునిగా చేశారు. రాధాకృష్ణన్ జాతీయ పతాక వైశిష్ట్యాన్ని వివరిస్తూ శ్వేత వర్ణంలో ప్రకాశించే ఆశోకుని దర్మ చక్రం కాలచక్రానికి ప్రతీకగా అనంతకాల నిస్థాభిరతిమైన శాంతి చిహ్నమై ఒప్పుతుందని, కాషాయం ఆత్మ సంయమన బద్ధ సుశిక్షితకు ప్రతీక అని, ఆకుపచ్చరంగు శుభాస్పద మహాఫల వైభవ సూచకమై జాతీయ పతాకం ప్రపంచంలో భారతజాతి విజ్ఞతను చాటుతుందని వ్యాఖ్యానించారు.

చక్రరాజ్య సమితి విద్యా సాంస్కృతిక వ్యవహారాల సంఘం సభ్యునిగాను, అధ్యక్షునిగాను పనిచేశారు. 1950లో రాధాకృష్ణన్ రష్యాలో రాయబారి పదవిని నిర్వహించారు 1952లో ఉపరాష్ట్రపతి పదవిని నిర్వహించారు ఉపాధ్యక్షుడవని నిర్వహిస్తునే ఢిల్లీ యూనివర్సిటీ చాన్సలర్ గా వున్నారు. 1962లో దేశాధ్యక్ష పదవి ని నిర్వహించారు, 1967 సంవత్సరంలో దేశాధ్యక్ష పదవికి కాంగ్రెస్ సంస్థ రాధాకృష్ణన్ నే ఎన్నుకోవాలని నిర్ణయించింది వృద్ధాప్యం వల్ల ఆ పదవికి వ్యాయం చేకూర్చలేనని తలచి స్వచ్ఛందంగా విరమించారు. రాష్ట్రపతి పదవిని విరమించిన తరువాత మద్రాసులో ప్రశాంత జీవనం గడిపారు చివరకు 16-4-1975న మరణించారు.

మనము-మనదేశం

మనదేశ స్వావలంబన-మనదేశ సంపద

-డాక్టర్ వి. బ్రహ్మరెడ్డి

(క్రిందటి సంచిక తరువాయి)

దీని మీద తగిన సమాచారం కూడా అందించడం అవసరమే.

నిద్ర లేచింది మొదలు నిద్రపోయే దాకా మనం వాడే విదేశీ వస్తువుల్ని చూద్దాం.

ప్రత్యామ్నాయంగా మన దేశ ఉత్పత్తులు కూడా చూడవచ్చు.

1. వస్తువు పేరు విదేశీ కంపెనీ విదేశీ స్వదేశీ బ్రాండ్ బ్రాండ్

1. యూల్ పేస్ట్ కాలేట్ పాల్యూరిన్ కాలేట్ ప్రామిస్
యూల్ పీడర్ జాప్రీ మానర్స్ ఫోర్ హన్స్ ప్రూడెంట్
యూల్ బ్రష్ సీబా సీబాకా నీమ్
పల్కులోము హిందూస్థాన్ క్లౌడ్ ఆఫ్ విక్టోరియా
కోవారి రిసర్ మారిసన్ ఇమోహర్స్ బబూల్, దాబర్
అండ్ జోన్స్

2. క్లౌడ్ (గడ్డం గిల్లెట్ సెవెన్ క్లౌడ్ లాపాక్
గిసుకోవారి) (నూరు లోకా
స్టేషన్)
సెవెన్ క్లౌడ్ గాలెంట్
(స్టేషన్ లెజర్
లెస్ స్టేషన్)
సెవెన్ క్లౌడ్ భారత్
(365- సెల్యూర్
005)
ఎరాస్మస్ ప్రెస్
విల్మిన్సన్ విల్మిన్, విల్మెట్

3. పేవింగ్ క్రీం కొల్ ఫెక్స్ ఓల్డ్ స్ప్రేస్ గాడెట్
లాబారేటరీస్ ఇమామి
కాలేట్ పామోలివ్ ఇతర
పామోలివ్ పరిశ్రమలు
అప్టర్ పేవ్ మారిసన్ అండ్ సెవియా చేసేవి
లోషన్ జోన్స్ కూడా
పాండ్స్ పాండ్స్ ఉన్నాయి
ఇండియా
గిల్లెట్ ఎరాస్మస్

4. స్నానం చేసే హిందూస్థాన్ లక్ష్మి, చందన్
సబ్బు రిసర్ హమామ్
సుప్రీం గోల్డ్ మిస్ట్,
నేషనల్ జాస్మిన్

రక్కోనా, మోలీ,
లింగ్, స్వస్తిక్
లైఫ్ బాయ్
బ్రీడ్,
పియర్స్
జాన్సన్ అండ్ జాన్సన్ ల...కె.
జాన్సన్ (బేబీ సాప్)
పాండ్స్ మైసూర్
ఇండియా శాండర్
ప్రాక్టర్ అండ్ క్లీయరసిట్ స్వస్తిక్
గంబుల్ (షికాయ)
రెకిడ్ అండ్ డెటార్ సంయార్
కాంపిన్ నెహ్రూ విప్ర
పార్క్ డెవిస్ నెహ్రూ (షికాయ)

5. పాండ్స్ పాండ్స్ పాండ్స్ పాండ్స్
ఇండియా హాయిర్
కాలేట్ హాయిర్
పామోలివ్ లానిక్
కాలేట్ పాండ్స్ పాండ్స్
లాభ్ ఓల్డ్ పాండ్స్
లాభ్ లెజర్ అమ్మికా
హాయిర్
క్రిం
పాండ్స్ హాయిర్
కాలేట్ హాయిర్
పామోలివ్ హాయిర్
పి.డి. దాబర్
బ్యూటీక్లీ
హిందూస్థాన్ క్లీనిక్ అవెండర్
లిసర్ స్పెషల్,
క్లీనిక్ స్టన్,
సన్ సెల్క్

ప్రాక్టర్ అండ్ గంబుల్ క్లీయర్ సెట్, మెడికల్
జెఫ్ మానర్స్ గ్లామ్

6. బట్టలుతికే హిందూస్థాన్ సన్ లైట్ విర్రా
సబ్బులు రిసర్ (సబ్బు, (సబ్బు)
ఉతికిన బట్టలు రిసర్, వీల్ డబుల్
లోముకోవారి సర్ప్ 555,
షావలెస్ విమ్, డెట్
చెక్ అనేక
స్థానిక
ఉత్పత్తులు

	రెకిట్ అండ్ కామిన్	నైట్	
7. పాదర్లు	పోర్టుగల్ అండ్ గాంబుల్	క్లియర్సిల్, వీకో	
మేకప్ అయి	పాండ్స్ ఇండియా	పాండ్స్ బోరోలిన్ కింగ్ క్రిం	క్రిం
ఆఫీసుదారి పట్టాలి కదా?)	కోర్పాక్స్ లాబ్ (క్రింలు, హిందూస్థాన్	ప్రైస్, క్రింలు పాడర్లు)	లక్ష్మి
	మారిసన్ అండ్ రెకిట్ అండ్	ఫెయిర్ ఇమామి అండ్ బోరోస్టన్ లవ్లీ బోరోవెల్ (పాడర్)	
		ఇమామి క్రిం కామిన్, డెలార్ క్రింలు	

8. పాలపాడి (పాలకోనం) ఏడే పిల్లలకు	పుడ్ స్పెషా లిట్స్ సెరిలాక్, నెస్టమ్ లిమిటెడ్ గ్లాకో ఇండియా	మిల్క్ మేడ్, నేస్సె సెరిలాక్, ఇండి నెస్టమ్ ఎల్.పి.ఎఫ్. గార్లకో	అమూ
-----------------------------------	---	--	-----

9. కాఫీ	పుడ్ స్పెషా లిట్స్ నేస్సె కార్పొరేషన్	నెక్ కేఫ్ నేస్సె రికరీ	రవి బ్రాండ్ స్టానిక ఉత్పత్తులు
---------	---------------------------------------	------------------------	--------------------------------

10. బ్రాక్ బాండ్	రెడ్ ఇండియా	అస్సాం లేబుల్, డైమండ్	టీ
చితకదన్నే వచ్చేవి	డబుల్ డైమండ్ బ్లా డైమండ్ లిప్స్ ఇండియా	మహారాజా టీ లిప్స్, టైగర్, గ్రీన్ లేబుల్ టీ లాప్, ఫీర్స్ రంగోలి, నమోచర్ పుభవన్, మూచర్ కప్, ఉప్పన్ సింఫానీ, స్పాన్లెక్	టీ బెంగల్ టీ

11. హెర్ట్ డ్రింకులు	బీకాం ఇంటర్నేషనల్ కాడ్బరీస్ అంగ్లో ఫ్రెంచ్	బూస్ట్, హార్టిక్స్ బోర్న్ విటా మ్యూ గ్లాస్కో	ఉరివలు, వేరుశనగ, కందులు, పెనలు, మినుములు, పాడిచేసి పాలలోకి
----------------------	--	--	--

12. చెప్పలు	బాలా ఇండియా	జాగర్, వవర్ అంబాసి డర్ క్యాడ్ క్లీన్ నార్త్ స్టార్, లయర్ హైవాకర్, పూమా, ఎంపైర్	లిబర్టీ లఖానా భారత్ లెడర్ కోల్ లామ్కా వగైరా
-------------	-------------	--	---

13. రెడ్ మెడ్ దుస్తులు	రెంగలర్ కార్పొరేషన్ నాయక్ కంపెనీ డ్యూక్ కార్పొరేషన్	రెంగలర్, నాయక్ డ్యూక్	ఏప్రిల్ విల్ఫ్ డియర్లీ
------------------------	---	-----------------------	------------------------

ఇవిగాక కార్లు, టైర్లు, లారీలు, బస్సులు, టెంపోలు, మిని లారీలు, మందులు, పురుగు మందులు వగైరా వస్తువులన్నీ మనదేశంలో తయారవుతున్నాయి. విదేశీ కంపెనీలూ చేస్తున్నాయి. మార్కెట్లో బకాసురుడి వాలా వారిది. బక్కపీచు వాలా మనది.

బహుళజాతి కంపెనీలు

ఒక్క ఈస్టిండియా కంపెనీ మనదేశంలో అడుగు పెట్టిన తర్వాత, ఈ దేశాన్ని రెండు వందల సంవత్సరాలు పరాధీనంగా బ్రతకటానికి కావలసిన పునాది వేసింది. ఈ రోజు మనదేశంలో 1500కి పైగా బహుళజాతి కంపెనీలు తమ “సేవా కార్యక్రమాలు” నిర్వహిస్తున్నాయి.

వీరి వాదనలు బడుగు దేశాలకు ఆకర్షణీయంగా వుంటాయి.

1. మీ “దేశంలో భారీగా పెట్టుబడులు పెడ్తాము” అంటారు లాభాలు కూడా భారీగానే దండుకుంటారని ఈ జనానికా సమయంలో గుర్తుండదు. ఒక్క గాకో కంపెనీ ఏటా మనదేశం నుండి 4 కోట్లకు పైగా లాభాలను తరలిస్తుంది. ఒక్క లక్ష రూపాయలు మాత్రమే పెట్టుబడిగా పెట్టిందన్న సంగతి మాత్రం మనం మరిచిపోవద్దు.

1956 నుంచి 20 సంవత్సరాల కాలంలో మన దేశంలో 50 బహుళజాతి సంస్థలు విదేశాల నుంచి తెచ్చిన పెట్టుబడి కేవలం 5.7 శాతం మాత్రమే. మిగిలిన పెట్టుబడినంతా బ్యాంకులు, ఆర్థిక సంస్థలు, ఎల్.ఐ.సి. ప్రైవేట్ వ్యక్తుల నుండి సమీకరించుకున్నాయి. వీళ్ళు తెచ్చిన పెట్టుబడులు ఎంతెంత అట?

2. "ఉపాధి కల్పించడం ద్వారా నిరుద్యోగ నిర్మూలనకు తోడ్పడతాయి" అంటాయి. బహుళజాతి కంపెనీలు తమ పరిశ్రమల్లోనే కార్మికులను తగ్గించి, నైపుణ్యాన్ని యంత్రాలకు బదిలీచేస్తే బహుత్తర కార్యక్రమాన్ని మొదలు పెట్టాయి. అలాంటి టెక్నాలజీ కోసం నిరంతరం పరిశోధన చేస్తుంటాయి. ఈ రక్తం టెక్నాలజీ "కాపిటల్ ఇంటెన్సివ్ టెక్నాలజీ" అంటారు.

ప్రపంచ వ్యాప్తంగా ఫిలిం డెవలప్ మెంట్, ప్రింటింగ్ పరికరాలు అమ్ముతున్న "కోనికా" సంస్థతో పనిచేసేది. కేవలం 13 మంది మాత్రమే. కార్మికులకు యిచ్చే జీతాలు కూడా ఖర్చుకాకుండా మిగుల్చుకోవాలనుకునే ఈ బహుళజాతి కంపెనీలు మనదేశంలో ఉపాధి కల్పనకు కృషి చేస్తాయా? వారి లాభాలు కోసం కృషి చేస్తాయా?

పెప్సీకోలా 50,000 మందికి ఉద్యోగాలు కల్పిస్తామని మాట యిచ్చిచివరకు ఉద్యోగాలు యిచ్చింది కేవలం 489 మందికి మాత్రమే.

3. "ఆధునిక శాస్త్ర పరిజ్ఞానాన్ని మీ దేశంలోకి తీసుకువస్తాము."

ఆధునిక శాస్త్ర పరిజ్ఞానాన్ని ఉపయోగించుకునే ఆయుధ పరిశ్రమ, ఆరోగ్య పరిశ్రమ వర్ధిల్లుతున్నాయి. ఆ రెండు పరిశ్రమలూ బహుళజాతి కంపెనీలవే ఈ ఆధునిక సాంకేతిక పరిజ్ఞానం ఆధారంగా దేశ దేశాలను పలస రాజ్యాలుగా మార్చుకున్నాయి. వలసల చరిత్ర పూర్తయిన తర్వాత ఈ రోజు సాగుతున్న నయావలస విధానానికి కూడా ఈ బహుళజాతి కంపెనీలు వాడుకునేవి టెక్నాలజీతోనే.

మనం విదేశాల దగ్గరకు అప్పుల కోసంపోతాము. డాలర్లు యివ్వరు. టెక్నాలజీ తీసుకోండి అంటారు. "ఏ టెక్నాలజీని?"

తమ దేశంలో పాతబడిపోయి దిబ్బలో పారేయటానికి మాత్రమే పనికొచ్చే 10-20 సంవత్సరాల నాటి టెక్నాలజీ యిస్తామంటారు. మనకు ఆ మాత్రం టెక్నాలజీ కూడా లేదు. కాబట్టి "మహా ప్రసాదం" అంటూ తీసుకుంటాము. ఆ టెక్నాలజీని ఉపయోగించుకుని మనదేశంలోని ముడి సరుకులని మేపి కార్మికుల శ్రమనంతా ఖర్చు చేసి సరుకును మార్కెట్లో పెడతాము.

తమ దగ్గరున్న ఆధునిక సాంకేతిక పరిజ్ఞానం ఉపయోగించి వస్తువులు తయారుచేసి మన దగ్గరకు వచ్చి "బాబూ మీరు సాంకేతికంగా అభివృద్ధి చెందాలనుకుంటున్నారు కదా? పోటీ లేకుండా అభివృద్ధి ఎలా వస్తుంది? కాబట్టి మీము ఆధునిక సాంకేతికంతో తయారు చేసిన సరుకులను మీ మార్కెట్లోకి ధారాళంగా అనుమతించ" మంటారు.

నూతన సాంకేతికంతో తయారయిన సరుకు ఆకర్షణీయంగా ఉంటుంది. చౌకగానూ వుంటుంది. మన ధర మార్కెట్లోకి పంపటానికి సిద్ధంగా వున్న వస్తువులు, ఈ ధాటికి తట్టుకోలేక కూలబడ్డాయి.

- పారేయాల్సిన టెక్నాలజీని మనకు అమ్ముతున్నారు.

- దాన్ని కొనుక్కోటానికి మనం అప్పు చేశాము. ఆ అప్పులు పెరుగుతూ వుంటాయి.

- వాళ్ళు మనకమ్మిన పాత టెక్నాలజీకి మన ముడి సరుకును మేపాం..

- కార్మికుల శ్రమ వృధా అయింది.

మన సరుకులు మిగిలిపోయాయి. మనదేశ పరిశ్రమల్ని మనంతట మనమే ఆత్మహత్యలు చేసుకునేట్లు చేస్తారు.

మనదేశంలో మనంతట మనం సృష్టించుకున్న టెక్నాలజీని కూడా అభివృద్ధి చెందనీయవు బహుళజాతి కంపెనీలు.

రష్యా నుంచి రాకెట్ టెక్నాలజీని తెచ్చుకుని ఏదో విధంగా మన "అంతరిక్ష కార్యక్రమాలను" పూర్తి చేసుకుందామనుకుంటుంటే అమెరికా పెడ్తున్న అడ్డు పుల్లలు మనందరికీ తెలిసినవే.

4. 'ఎగుమతులు పెంచుతాము. విదేశీ మారకద్రవ్యాన్ని ఆదాచేస్తాము'.

మనదేశంలో బహుళజాతి కంపెనీలు తయారు చేసే కొన్ని వస్తువుల్ని విదేశాలకు ఎగుమతి చేయాలనే నిబంధన మన వాణిజ్య చట్టంలో ఉంది. అంతర్జాతీయ మార్కెట్లోకి నాసిరకం సరుకు పంపటానికి వీలు లేదు. కాబట్టి నాణ్యమయ్యే సరుకు తయారయ్యే అవకాశం వుంది. ఇప్పుడా నిబంధనను 'ఎత్తివేయమ'ని బహుళజాతి కంపెనీల తరపున అమెరికా ప్రభుత్వం సూపర్ 301 వత్తిడి చేస్తుంది.

వీళ్ళు ఎగుమతులు పెంచుతారట?

బహుళజాతి కంపెనీలు 'డివిడెంట్' పేరుతో, రాయల్టీ పేరుతో, టెక్నికల్ ఫీజింగు పేరుతో బదిలీ ధరల విధానం (ట్రాన్స్ ఫర్ ప్రైసింగు) పేరుతో బహుళ జాతి కంపెనీలు మన దేశంలో సంపాదించిన విలువైన విదేశీ మారక ద్రవ్యాన్ని తమ మాతృ సంస్థలకు తరలిస్తాయి.

1947లో మన ఎగుమతులు అంతర్జాతీయ మార్కెట్లో 2.7 శాతం మాత్రమే వున్నాయి.

ఈ కంపెనీలు మన విదేశీ వాణిజ్యాన్ని పెంచుతాయట! "విదేశీమారక ద్రవ్యాన్ని" సంపాదిస్తారట?

5. 'నాణ్యత మన్నిక గల వస్తువులను తయారు చేస్తాం'

- 235 మందుల శాంపిల్స్ ను 1981లో పరీక్ష చేస్తే అందులో 138 మందులు నాణ్యత తక్కువ గల మందులని తేలింది. వాటిని తయారు చేసింది బహుళజాతి కంపెనీలే.

నాణ్యత విషయంలో బహుళజాతి కంపెనీలకు పోటీగా నిలబెట్టగల స్థితిలో స్వదేశీ కంపెనీలున్నాయి.

ఘెర్ల రంగంలో 'ఎం.ఆర్.ఎల్', మోడి స్టో విదేశీ ఘెర్ల బ్రాండ్ లకంటే ముందున్నాయి. శీతల పానీయాల రంగంలో 'పెప్సీ' కంటే మనదేశ కంపెనీలు ఎంతో ముందున్నాయి.

నిజానికి స్వదేశీ ఉత్పత్తుల పోటీని తట్టుకునేందుకు విదేశీ కంపెనీలు ఎన్నో అక్రమాలకు పాల్పడుతున్నాయి. పెప్సీకోలా కంపెనీ తన ప్రాబల్యం పెంచుకోటానికి నోపూల్ ప్రాంతంలో అడ్డుగా నిల్చిన పార్లే వారి (స్వదేశీ కంపెనీ) బాట్లింగ్ యూనిట్ ను డబ్బు వెదజల్లి కొనుగోలు చేసింది. ఆ తర్వాత ఆ యూనిట్ ను మూసివేసింది.

6. 'ప్రజల మీద మాకు అపారమైన గౌరవం వుంది' ఉంది కాబట్టే-

'మా దేశంలో ప్రజలకుపయోగించడంలో ప్రమాదముందని తేలిన మందులను విదేశాలకు అమ్ముటానికి పర్మిషను కావాలంటూ' ఒక బిల్లు అమెరికా సెనెట్ లోకి వచ్చింది. దాన్ని రిగన్ గారు చట్టంగా ముద్రవేశారు.

ఎంతో ప్రేమ ఉంది కాబట్టి, ప్రమాదకరమైన పరిశ్రమల్ని ప్రపంచంలో పెడ్తున్నారు. ప్రమాదాలు జరిగితే అరిచి గీపెట్టినా నష్ట పరిహారం యివ్వరు. మన భోపాల్ లో కార్బైడ్ వారు చేసిన నిర్వాకం ఏం తెలియజేస్తుంది??

ప్రశ్నోత్తరాలు

నిర్వహణ: శ్రీ కె. జోజయ్య

శ్రీ బి. వెంకటేశ్వర్లు, కొత్తకోట, కర్నూలు జిల్లా

ప్రశ్న : నేను జి.ఓ. 683 ననుసరించి అప్గ్రేడ్ చేయబడిన బి.యిడి. ఉపాధ్యాయుడను. ప్రభుత్వ పాఠశాలలో పనిచేస్తున్న నాతోటి అప్గ్రేడ్ బి.యిడి. ఉపాధ్యాయులకు 15 సం.ల స్కేలును యిస్తున్నారు. మా జిల్లా ప్రజాపరిషత్ వారు మాత్రం అభ్యంతరము తెల్పుచున్నారు. సమంజసమేనా?

జవాబు : సమంజసము కాదు. అప్గ్రేడ్ బి.యిడి. ఉపాధ్యాయులలో రెండు రకాలవారు వున్నారు. కొందరు జి.ఓ.683 ప్రకారం అప్గ్రేడ్ చేయబడగా, మరికొందరు జి.ఓ. 1038 ప్రకారము అప్గ్రేడ్ చేయబడినారు. అందులో జి.ఓ. 683 ప్రకారము అప్గ్రేడ్ చేయబడినవారు రెగ్యులర్ బి.యిడి.లుగానే పరిగణింపబడతారు. సదరు విషయము పాఠశాల విద్యా సంఘాలకులు వారి ఉత్తర్వులు ఆర్.సి.నెం. 2289/బి1-3/75 తేది 15.10.81 (అధ్యాపకదర్శిని-7, పేజీ-13) నందలి పేరా 6 (ii) ద్వారా స్పష్టపరచబడినది. కనుక 1.1.76 నుండి వారి సర్వీసును బి.యిడి. సర్వీసుగానే పరిగణించి 10/15/22 సం.ల స్కేళ్ళను యివ్వాలి.

జి.ఓ. 1038 ప్రకారము అప్గ్రేడ్ అయినవారు బి.యిడి. స్కేలును పర్సనల్ స్కేలుగా పొందుచున్నారు. ఆ స్కేలులో పొందిన యింక్రిమెంట్ల ప్రతిపదికగా 10/15/22 సంవత్సరాల స్కేళ్ళను ఇవ్వాలి. ఈ విషయమే గతనెల సంచికలోని మొదటి ప్రశ్నకు యివ్వబడిన వివరణను కూడా పరిశీలించండి.

శ్రీ జె.ఎస్.ఆర్.శర్మ, భీమవరం, ప.గో.జిల్లా

ప్రశ్న : 22 సం.ల స్కేలు పొందుచున్న నేను నా జూనియర్ కంటే 10 నెలల వెనుక యింక్రిమెంటు పొందుచున్నాను. నా జూనియర్తో సమానంగా నేను కూడా యింక్రిమెంటు పొందుటకు అవకాశము వున్నదా?

జవాబు : అవకాశమున్నది. జి.ఓ. 58, తేది 26.2.83 (అధ్యాపకదర్శిని-6, పేజీ-34) ద్వారా ఆటోమేటిక్ అడ్వాన్స్మెంటు స్కీములో సీనియర్ యింక్రిమెంటు తేదీని జూనియర్ యింక్రిమెంటు తేదీకి ప్రీపోస్టెంట్ చేయు అవకాశము కల్పించబడినది.

అయితే 10/15 సం.ల స్కేళ్ళలో వేతన స్థిరీకరణ జరిగిన తదుపరి పాత యింక్రిమెంటు తేదీకి యింక్రిమెంటును పొందే ప్రస్తుత సాకర్యాన్ని రద్దు పరుచుచూ మెమో నెం. 11720 బి, తేది 20.9.86 (ఐ.ఉ. అక్టోబరు 86) యివ్వబడిన మీదట సదరు వేతన స్థిరీకరణ అనంతరం 12 నెలలకు మాత్రమే యింక్రిమెంటు మంజూరు చేయబడవలసి వున్నందున సీనియరు-

జూనియరు యింక్రిమెంటు తేదీలు రెండూ ఒకటే అయ్యే దానికి అవకాశం ఉన్నది. అటువంటప్పుడు ప్రీపోస్టెంట్ సమస్య ఉత్పన్నం కాదు.

శ్రీ యం.మాలకొండయ్య, రామాయపల్లం, ప్రకాశం జిల్లా

ప్రశ్న : 16.10.68 నుండి బి.యిడి. ఉపాధ్యాయునిగా పనిచేయుచున్న నేను నవంబరు 88లో డిపార్టుమెంటల్ పరీక్షలు పాసయ్యాను. నేను 15 సం.ల స్కేలు ఎప్పటి నుండి పొందవచ్చును?

జవాబు : 15 సం.ల సర్వీసు పూర్తయ్యి, డిపార్టుమెంటల్ పరీక్షలు పాస్ గాని కేటగిరి-|| ఉపాధ్యాయులకు మెమో 122, ఆర్థిక, తేది 21.10.86 (ఐ.ఉ. నవంబరు 86) ద్వారా 25.3.86 నుండి 15 సం.ల స్కేలు అనుమతిస్తూ పరీక్షలు పాసగుటకు 2 సం.ల గడువు యివ్వబడినది. సదరు గడువు జి.ఓ. 347 (ఐ.ఉ.-డిశంబర్ 89) ద్వారా 31.1.90 వరకు పొడిగించబడినది. కనుక మీరు గడువులోగా డిపార్టుమెంటల్ పరీక్షలు పాసయ్యారు గనుక 25.3.86 నుండి 15 సం.ల స్కేలు పొందుటకు అర్హులు. అయితే మెమో 766 విద్య, తేది 4.5.88 (ఐ.ఉ.-ఫిబ్రవరి 89) ప్రకారము ఆర్థిక లాభము పరీక్షలు పాసై న తేదీ నుండి మాత్రమే లభిస్తుంది.

శ్రీ మతి డి. కనకదుర్గ, బాపట్ల, గుంటూరు జిల్లా

ప్రశ్న : నేను ఆగస్టు 83 నుండి అన్-ఎయిడెడ్ బి.యిడి. పోస్టులో పని చేస్తున్నాను. నవంబరు 89లో ఆ పోస్టు ఎయిడ్ కు అడ్మిట్ అయినది. ఆగస్టు 83 నుండి నా సర్వీసును లెక్కించి 10 సం.ల స్కేలు మంజూరు చేయు అవకాశమున్నదా?

జవాబు : అన్ ఎయిడెడ్ సర్వీసు 10/15 సం.ల స్కేళ్ళకు పరిగణించబడదని పాఠశాల విద్యా సంఘాలకులు ఆర్.సి.నెం. 3234/డి2-1/87, తేది 5.1.90 (ఐక్య ఉపాధ్యాయ-మార్చి 90) ద్వారా వివరణ యిచ్చియున్నారు. పరిశీలించండి.

శ్రీ మతి బి.సుశీల, వైరా, ఖమ్మం జిల్లా

ప్రశ్న : నేను గ్రేడు-|| పండిట్ గా పనిచేస్తూ 1.12.82 నుండి 15 సం.ల స్కేలును పొందుతున్నాను. జి.ఓ. 330 ప్రకారం అప్గ్రేడు చేయబడినాము గనుక వేతన స్థిరీకరణ ప్రతిపాదనలు పంపగా జి.ప్ర.ప. వారు 15 సం.ల స్కేలు పొందుచున్న వారికి తిరిగి వేతన స్థిరీకరణ చేయరాదని పాఠశాల విద్యా సంఘాలకుల వారి ఉత్తర్వులను ఉబంకిస్తూ అభ్యంతరము తెలియజేశారు. సమంజసమేనా?

జవాబు : సమంజసము కాదు. ఆటోమేటిక్ అడ్వాన్స్మెంటు స్కీము క్రింద 15 సం.ల స్కేలు పొందినను అప్గ్రేడేషన్ ఉత్తర్వుల ప్రకారము తిరిగి ఫిన్యేషన్ జరిగినపుడే సదరు ఉత్తర్వులు వర్తింపజేయ బడినట్లు అవుతుంది. ఆ మేరకు వివరణ ఉత్తర్వులు పొందే దానికి ప్రభుత్వానికి రిప్రజెంట్ చేయవలసి వుంది.

శ్రీ పి.వి. సుబ్బారెడ్డి, సీతారాంపురం, ప్రకాశం జిల్లా.

ప్రశ్న : సం. మధ్యలో రిటైరయ్యే ఉపాధ్యాయుడు ఎన్ని క్యాజువల్ సెలవులు వాడుకొనవచ్చును?

జవాబు : టెంపరరీ ఉద్యోగి తాను చేసిన సర్వీసు ప్రాతిపదికగా దామాషా (ప్రొపోర్షనేట్) క్యాజువల్ సెలవులను వాడుకొనవలెనని మాత్రమే నిబంధనలలో ఉన్నది. పర్మినెంటు ఉద్యోగి విషయములో అట్టి ఆంక్షలేమీ పొందుపరచబడలేదు. కనుక సం. మధ్యలో రిటైరయ్యే ఉపాధ్యాయుడు మొత్తం క్యాజువల్ సెలవులను వాడుకొనవచ్చును.

శ్రీ యం. సూర్యనారాయణ, జి. దొంతమూరు, తూ.గో. జిల్లా

ప్రశ్న : 1991 వేసవిలో పార్లమెంటు ఎన్నికల విధులకు హాజరైన ఉపాధ్యాయులకు ఎంత సంపాదిత సెలవు వస్తుంది?

జవాబు : జి.ఓ. 355 జి.ఎ.డి. తేది 19.5.91 (ఐక్య ఉపాధ్యాయ, జూన్ 91) ప్రకారము ఎన్నికల ట్రైనింగు క్లాసులకు హాజరైనన్ని రోజులకు మరియు ఎన్నికల విధులలో పాల్గొన్నన్ని రోజులకు సంపాదిత సెలవు జమ చేయబడుతుంది.

శ్రీ బి. అంకిరెడ్డి, దుత్తలూరు, నెల్లూరు జిల్లా

ప్రశ్న : సర్వీసు మొత్తం మీద కమ్యూటెడ్ సెలవును 120 రోజుల చొప్పునను, అర్థజీతపు సెలవును 240 రోజుల చొప్పునను వాడుకొనవచ్చునని మా మండల ప్రజా పరిషత్ వారు అంటున్నారు. ఇది సరియైనదేనా?

జవాబు : సరియైనది కాదు. సర్వీసు మొత్తంపై కమ్యూటెడ్ సెలవును 240 రోజుల వరకు వాడుకొనవచ్చును. ఆ.ప్ర. సెలవు నిబంధనలు-1933 (అధ్యాపకదర్శిని-2, పేజీ-91 నందలి 15 బి(ఉ) నిబంధనలో నదరు విషయము స్పష్టంగా పేర్కొనబడినది. పరిశీలించండి. అర్థ జీతపు సెలవును నిర్వచున్న మేరకు వాడుకొనవచ్చును. పరిమితి లేదు.

శ్రీ కె. నాగన్న, వనపర్తి రోడ్. యం.నగర్ జిల్లా

ప్రశ్న : బి.ఎ., బి.యిడి. అర్హతతో గ్రేడ్ 1 పండితునిగా పనిచేస్తున్న నేను డిపార్టుమెంటల్ పరీక్షలు కూడా పాసయ్యాను. నేను ప్రధానోపాధ్యాయునిగా నియుక్తుడనగు అవకాశం వున్నదా?

జవాబు : అట్టి అవకాశం వున్నది. ప్రధానోపాధ్యాయుని పోస్టుకు అవసరమైన అర్హతలన్నిటినీ కలిగివున్న మీరు సీనియారిటీ ప్రకారము ప్రధానోపాధ్యాయునిగా నియమించబడు అవకాశం వున్నది.

శ్రీ పి.వి. జి. కృష్ణమాచార్యులు, అంతర్వేదిపాలెం, తూ.గో.

ప్రశ్న : ప్రాథమికోన్నత పాఠశాలయందలి స్పెషల్ ఫీజు అకౌంటును యల్.యఫ్. ఆడిటర్లు ఆడిట్ చేయవలెననెడి నియమము కలదా?

జవాబు : ఉన్నది. జి.ఓ. 1653 విద్య, తేది 14.5.60 (అధ్యాపకదర్శిని-5, చాప్టరు III) నందలి 12 వ నిబంధనలో "The accounts of special Fee Funds Shall be

audited by the Local Fund Audit Department in respect of schools managed by local Authorities." అని యున్న అంశమును పరిశీలించండి.

శ్రీ యన్. రామారావు, నాగిరెడ్డి పాలెం, నెల్లూరు జిల్లా

ప్రశ్న : ప్రాథమిక పాఠశాలల ప్రధానోపాధ్యాయులు పెంచిన డ్యూటీ అలవెన్సులు 20/-లను ఏ తేదీ నుండి పొందవచ్చును?

జవాబు : కనీస స్పెషల్ పేని రు. 20/-గా పెంచుతూ యివ్వబడిన జి.ఓ. 312 యొక్క తేదీ అయిన 24.7.90 నుండి ప్రధానోపాధ్యాయుల డ్యూటీ అలవెన్సును పొందవచ్చును.

శ్రీ వి. వెంకట సుబ్బారావు, ఆవపాడు, ప.గో.

ప్రశ్న : అనియత విద్యా బోధకుల జీతాలు పెరిగే అవకాశం వున్నదా? వారి భవిష్యత్ పరిస్థితి ఎలా వుంటుంది?

జవాబు : అనియత విద్యా బోధకుల జీతాలు, జీవితాలు కూడా అనియతమైనవిగానే వున్నాయి. అవి ఎప్పుడు పెరుగుతాయో, ఎంత పెరుగుతాయో, భవిష్యత్ పరిస్థితి ఎలా వుంటుందో ఎవరూ జోస్యం చెప్పలేని స్థితి. కారణం-విద్యా రంగం పట్ల చిన్న చూపు కలిగివున్న ఈ ప్రభుత్వాలు మొక్కుబడి వ్యవహారంగా నడుపుతున్న ఈ స్కీములు వుంటాయో, వూడతాయో ఊహించలేకుండా వున్నాం. వయోజన విద్యా కార్యక్రమంపై యిటీవల ప్రభుత్వం వేసిన వ్రేటును చూసిన తరువాత ఈ సందేహం మరింత బలపడుతున్నది.

శ్రీ వి.యన్. ప్రసాద్, కోదాడ, నల్గొండ జిల్లా

ప్రశ్న : నాకంటే ఎక్కువ సర్వీసు గల ఉపాధ్యాయుడు వేరొక జిల్లా నుండి బదిలీపై ఈ జిల్లాకు వచ్చినపుడు అతడు సీనియరు అవుతాడా?

జవాబు : కాదు. బదిలీపై యితర జిల్లాల నుండి వచ్చినవారు ప్రస్తుత జిల్లాలో చేరిన తేదీ నుండి మాత్రమే వారి సీనియారిటీ పరిగణించబడుతుంది. కనుక అట్టివారు ఎక్కువ సర్వీసు కలిగివున్నను జూనియర్లు అవుతారు.

శ్రీ జె. అంజనేయులు, ఉండి, ప.గో. జిల్లా

ప్రశ్న : ఒక యు.పి. పాఠశాలలో 6,7 తరగతులకు బోధించు అర్హత కేవలం అదనపు విద్యార్హతలతో సె.గ్రే. ఉపాధ్యాయులుగా పనిచేయుచున్న వారికి మాత్రమే గలదనుట, సీనియర్లయిన సాధారణ సె. గ్రే. ఉపాధ్యాయులకు లేదనుట సమంజసమేనా?

జవాబు : సమంజసము కాదు. సాధారణ సె.గ్రే. ఉపాధ్యాయులకు కూడా 6,7 తరగతులకు బోధించు అర్హత వున్నది. అయితే జూనియర్లయివున్నను, అదనపు అర్హతలు కలిగి వున్న సె.గ్రే. ఉపాధ్యాయుల "బెటర్ సర్వీసెస్"ను వినియోగించుకొనే ఉద్దేశ్యముతో 6,7 తరగతులకు కేటాయించుటపై అభ్యంతరం తెలుపుట కూడా సరికాదు.

నియమ నిబంధనలు

ఆం.ప్ర.ఉద్యోగుల సంక్షేమ నిధి 1980
(A.P. Employees Welfare Fund. 1980)

-ఆర్. శ్రీహరిరావు

ప్రతి సంవత్సరం మార్చి నెల వేతనము నుండి 'ఉద్యోగుల సంక్షేమ నిధి' క్రింద చందా మొత్తమును క్రమం తప్పకుండా చెల్లిస్తూన్నప్పటికీ ఇందుకు సంబంధించిన నియమాలు ఉపాధ్యాయులలో సరియైన అవగాహన లేని కారణంగా ఈ నిధి నుండి పొందనగు రుణములు లేక గ్రాంట్లు పొందుటకు వీలులేని పరిస్థితి ఏర్పడింది. ఈ నిధికి సంబంధించిన ముఖ్యమైన నియమాలను సంక్షిప్తంగా ఈ వ్యాసంలో పరిశీలించగలరు.

ఆం.ప్ర.ఉద్యోగుల సంక్షేమ నిధి నియమావళి, 1980. జి.ఓ. (పి.) నెం. 173 ఆర్థిక మరియు ప్రణాళిక శాఖ తే 28-5-1980 ద్వారా జారీ చేయబడినవి. ఈ పథకము క్రింద సేకరించబడిన నిధిపై రాబడిన వడ్డీని వివిధములైన ఉద్యోగుల సంక్షేమ కార్యక్రమములకు, పిల్లల వివాహములు లేక విద్య మొదలగు వాటికై వడ్డీలేని రుణములు లేక గ్రాంట్లు రూపంలో మంజూరు చేయబడును.

సభ్యత్వము-అర్హత:

ఈ పథకము క్రింద 'సభ్యుడు' అనగా సభ్యత్వము కొరకై రు. 25లు చందా చెల్లించిన ఉద్యోగి. (రూ. 2. (డి)

ప్రభుత్వ, స్థానిక సంస్థల మరియు వర్క్ ఛార్జిడ్ మరియు ఎయిడెడ్ సంస్థలలోని కంటింజంట్ ఉద్యోగులందరూ తప్పనిసరిగా ఈ పథకము నందు సభ్యులుగా నుందురు.

తేదీ 1-4-92 తర్వాత సర్వీసులో నియమితులకువారు జి.ఓ. య.ఎస్.నెం. 68, ఆర్థిక తేదీ 24-4-92 ప్రకారం ఈ సంక్షేమ నిధి యందు సభ్యులగుటకు రు. 50/-లు మొదటి నెల వేతనం నుండి ఒకే మొత్తంగా రికవరీ చేయాలి.

1978 వేతనములకు చెందిన ఇంటిరియం రిలీఫ్ మంజూరు ఉత్తర్వు జి.ఓ.ఎం.ఎస్.నెం. 91 ఆర్థిక మరియు ప్రణాళిక, తేదీ: 20.3.79 ప్రకారం మార్చి '79 నెల తాలూకు ఇంటిరియం రిలీఫ్ రు. 25లను ఉద్యోగుల సంక్షేమ నిధికి జమచేయు షరతుతో జారీ చేయబడిన కారణంగా మార్చి '79 నాటికి సర్వీసులో నున్న ఉద్యోగులందరూ 'ఉద్యోగుల సంక్షేమ నిధి 1980' యందు సభ్యత్వము పొందడం జరిగింది.

ఉపాధ్యాయులకు కూడా సదరు మార్చి '79 తాలూకు తాత్కాలిక భృతి రు. 25లకు సంక్షేమ నిధికి జమచేయబడిన కారణంగా సదరు తేదీ నాటికి సర్వీసులోనున్న ఉపాధ్యాయులందరూ 'ఆం.ప్ర.ఉద్యోగుల సంక్షేమ నిధి' 80'లో సభ్యత్వము కలిగియున్నారు.

తేదీ: 1-4-79న లేక ఆ తదుపరి నియామకము పొందిన వారు సభ్యత్వము చందా రు. 25లు నెలకు రు. 5 చొప్పున 5 నెలల్లో మినహాయింపు చేయవలసి యున్నది. చివరి నెల మినహాయింపు జరిగిన తదుపరి నెల నుండి సభ్యులుగా పరిగణింపబడుదురు.

కాని తేదీ: 1-4-79 తదుపరి నియామకము పొందిన వారు మార్చి నెలలో ఉద్యోగుల సంక్షేమ నిధికి రు. 5లు చెల్లించుచున్నప్పటికీ

సభ్యత్వ రుసుము రు. 25లు ఉత్తర్వులో తెలిపిన ప్రకారం చెల్లించి యుండని కారణంగా పథకములోని సౌకర్యములను పొందుటకు వీలులేని పరిస్థితి కలుగుచున్నది.

ఒకసారి చెల్లించబడిన చందా మొత్తము ఎటువంటి సందర్భములోను తిరిగి చెల్లించబడదు. ప్రతి సభ్యుడు సంవత్సరమునకు రు. 5 చొప్పున మార్చి నెల వేతనము (ఎప్రిల్ లో చెల్లించబడు వేతనము) నుండి మినహాయించవలసి యున్నది. ఈ నియమములకు సంవత్సరము అనగా ఆర్థిక సంవత్సరము.

జి.ఓ.ఎం.ఎస్.నెం. 26 ఆర్థిక తేదీ: 24-02-92 ప్రకారం మార్చి '92 నుండి చందా మొత్తమును రు. 5లు నుండి రు. 10లకు పెంపుదల చేయబడినది.

నిధి సేకరణ-వినియోగము:

1. సభ్యుల చందా మొత్తము,
2. ప్రభుత్వము యొక్క గ్రాంట్లు,
3. సభ్యులు కాని వారి దానికొక చందాలు, విరాళములు ఈ పథకము నిధిగా సేకరించబడును.

సాధారణంగా నిధి మొత్తము నుండి సభ్యుల సహాయ మునకై వినియోగించబడదు. ప్రతి సంవత్సరము ఈ నిధి మొత్తముపై వచ్చిన వడ్డీ మొత్తమును మాత్రమే సభ్యులకు రుణములు, గ్రాంట్లు రూపంలో మంజూరు చేయబడును.

అయినప్పటికీ రాష్ట్ర కమిటీ నిర్ణయించిన ప్రత్యేక సందర్భాలలో మాత్రము వడ్డీ ప్రాతిపదికపై రుణములు మంజూరు చేయవచ్చును.

రుణములు, గ్రాంట్లు మంజూరు-కారణములు:

1. రాష్ట్రకమిటీ నిర్ణయించిన విధంగా సాధారణ వడ్డీకి లేక తగ్గింపు వడ్డీకి లేక వడ్డీలేకుండా రుణములు మంజూరు చేయబడును. కాని 5వేల రూపాయలకు మించి రుణము ఎవ్వరికైనా మంజూరు చేయబడదు.
2. రుణము తిరిగి చెల్లించు గరిష్ట కాలపరిమితి ఏ సందర్భములోనూ 5 సం.లకు మించరాదు.
3. గ్రాంట్లు: రాష్ట్రకమిటీచే నిర్ణయించబడిన కారణములపై సభ్యునికి లేక చనిపోయిన ఉద్యోగి కుటుంబము/ ఆధారపడిన వారికీ Out right grants మంజూరు చేయవచ్చును. అయితే ఏ సందర్భములోనూ వెయ్యి రూపాయలకు మించరాదు.

ప్రధానంగా వైద్య మరియు విద్యా కారణములకు, ఆచార వ్యవహారములకు సంబంధించిన కార్యకలాపములకు రుణములు లేక గ్రాంట్లు మంజూరు చేయబడును.

ఈ సంక్షేమ నిధి నుండి ఆర్థిక సహాయము చేయు సందర్భములో ఉద్యోగికి సహాయము యొక్క అర్హత, ఆవశ్యకతలు, ప్రావిడెంట్ ఫండ్, ప్రభుత్వ రుణములు లేక ఇతర అవకాశములన్నింటిని పరిగణనలోనికి తీసుకొని సహాయము మంజూరు చేయబడును.

గృహనిర్మాణములు లేక మరమ్మత్తులకు రుణము లేక గ్రాంట్లు మంజూరు చేయబడవు.

ఈ నిధికి చెందిన ఆర్థిక కార్యకలాపములన్నియు రాష్ట్ర కమిటీచే నిర్వహించబడును. జిల్లా కమిటీలు లేక జంటనగరముల కమిటీలకు నిధి పంపిణీ వ్యవహారములు, పరిమితికి మించిన రుణములు

లేక గ్రాంట్లు మంజూరు చేయుట మొదలగు వ్యవహారములు రాష్ట్ర కమిటీ నిర్వహించును. కనీసము 3 మాసముల కొక పర్యాయము రాష్ట్ర కమిటీ సమావేశము నిర్వహించవలసి యున్నది.

రాష్ట్ర కమిటీకి చెందిన 'మెంబర్ సెక్రటరీ-కం-ట్రెజరర్' రాష్ట్ర కమిటీ కన్వీనర్ గా వ్యవహరించును. కమిటీ కార్యకలాపములన్నియు 'కన్వీనర్' నిర్వహించును.

ఈ కమిటీ చైర్మన్ అత్యవసర పరిస్థితులలో రు.1000లకు మించని విధంగా ఆర్థిక సహాయమును మంజూరు చేసి తదుపరి రాష్ట్ర కమిటీ ఆమోదమును పొందవలసియున్నది.

రాష్ట్ర కమిటీ-నిర్మాణము:

- ఎ) ప్రభుత్వ ప్రధాన కార్యదర్శి - చైర్మన్
- బి) ఆర్థిక మరియు ప్రణాళిక శాఖ ప్రభుత్వ ప్రధాన కార్యదర్శి - వైస్ చైర్మన్
- సి) ఆర్థిక మరియు ప్రణాళిక శాఖ డిప్యూటీ కార్యదర్శి - మెంబర్ సెక్రటరీ-కం-ట్రెజరర్.
- డి) జి.ఎ.డి.(వెల్ఫేర్) ప్రభుత్వ ఉపకార్యదర్శి - సభ్యుడు
- ఇ) ఉద్యోగుల ప్రతినిధులు:
 - 1) జాయింట్ స్టాఫ్ కౌన్సిలులోని ఉద్యోగుల ప్రతినిధులందరు - సభ్యులు
 - 2) గెజిటెడ్ ఉద్యోగుల ప్రతినిధి - సభ్యుడు
 - 3) ఉపాధ్యాయేతర స్థానిక సంస్థల ప్రతినిధి ఒకరు - సభ్యుడు
 - 4) వర్క్ ఛార్జిడ్ ఉద్యోగుల ప్రతినిధి ఒకరు - సభ్యుడు

జిల్లా కమిటీ-నిర్మాణము

- ఎ) కలెక్టరు - అధ్యక్షుడు
- బి) జిల్లా ట్రెజరీ అధికారి (డి.టి.ఒ.) - మెంబర్ సెక్రటరీ-కం-ట్రెజరర్
- సి) జిల్లా కలెక్టరుచే నామినేట్ చేయబడిన ముగ్గురు శాఖాధిపతులు - సభ్యులు
- డి) జిల్లా పరిషత్ కార్యదర్శి - సభ్యుడు
- ఇ) ఉద్యోగుల ప్రతినిధులు:
 - 1) జాయింట్ కౌన్సిలులోని సభ్యులందరు - సభ్యులు
 - 2) గెజిటెడ్ అధికార్లు ప్రతినిధి - సభ్యుడు
 - 3) ఉపాధ్యాయేతర స్థానిక సంస్థల ప్రతినిధి ఒకరు - సభ్యుడు
 - 4) వర్క్ ఛార్జిడ్ ఉద్యోగుల ప్రతినిధి ఒకరు - సభ్యుడు

జిల్లా కమిటీ - కర్తవ్యాలు:

రాష్ట్ర కమిటీచే కేటాయించబడిన మొత్తములను రాష్ట్ర కమిటీ నిబంధనలకు అనుగుణ్యంగా దరఖాస్తుల పరిశీలన, మంజూరు చేయు కార్యక్రమములను నిర్వహించును.

అధ్యక్షుని అధికారాలు:

అధ్యక్షుడు కమిటీ సమావేశములను నిర్వహించును. అత్యవసర పరిస్థితులలో సభ్యుని లేక మరణించిన ఉద్యోగి కుటుంబము/ ఆధారపడిన వారికి రు.500లకు మించకుండా సహాయాన్ని మంజూరు చేయవచ్చును. సంవత్సరము మొత్తముపైన అన్ని కేసులకు కలిపి రు.2500లకు మించని విధంగా మంజూరు చేసి తదుపరి కమిటీ సమావేశములో ఆమోదము పొందవలసియున్నది.

మెంబర్ సెక్రటరీ-కం-ట్రెజరర్ (D.T.O.)-అధికారాలు:

అధ్యక్షుని సంప్రదింపులతో కనీసం 3 మాసముల కొక

పర్యాయం కమిటీ సమావేశమును నిర్వహించవలసి యున్నది. కమిటీకి చెందిన ఉత్తర ప్రత్యుత్తరములు, కమిటీ నిర్ణయములను అమలు పరచుట, ఆర్థిక సహాయ దరఖాస్తులను పరిశీలించి కమిటీ ఆమోదమును పొందిన తదుపరి సహాయ మొత్తమును దరఖాస్తుదారులకు విడుదల చేయుట మొదలగు ఆర్థిక సంబంధమైన కార్యకలాపములన్నిటిని నిర్వహించును.

నిధుల అధీనం/కస్టడి:

ఈ నిధికి చెందిన మొత్తములన్నియు పబ్లిక్ అకౌంటులో గాని లేక షెడ్యూలు బ్యాంకులలోగాని ప్రభుత్వ ఆదేశముల మేరకు ఆ జిల్లాలోని లేక జంట నగరములలోని ఆయా సందర్భమును బట్టి షెడ్యూలు బ్యాంకులలో కరెంటు ఎకౌంట్/సేవింగ్స్ బ్యాంకులో గాని ఉంచబడును.

ఐదువేల రూపాయల వరకు 'ట్రెజరర్' సంతకముతో విత్ డ్రా చేయవచ్చును. రు.5వేలకు మించిన సందర్భములలో అధ్యక్షుని యొక్క జాయింట్ సంతకముతో విత్ డ్రా చేయవలసి యున్నది.

సహాయము కొరకు దరఖాస్తు:

ఈ నిధి సహాయమును కోరు ప్రతి ఉద్యోగి లేక చనిపోయిన ఉద్యోగి కుటుంబ సభ్యులు/ ఆధారపడిన వారు 'నిర్ణీత దరఖాస్తు ఫారం'లో సంబంధిత 'మెంబర్ సెక్రటరీ-కం-ట్రెజరర్' గారికి సమర్పించవలసి యున్నది. మంజూరైన మొత్తమును ట్రెజరర్ చెక్కు రూపమున చెల్లించును.

రుణము రికవరీ విధానం:

వేతనము చెల్లించు అధికారి ఋణము పొందిన ఉద్యోగి యొక్క నెల వేతనము నుండి మివహించి సేదరు నెల 5వ తేదీ లోగా 'ట్రెజరర్' నకు చెల్లించును.

సభ్యత్వ నిలుపుదల:

ఉద్యోగి రాజీనామా, చనిపోవుట మొదలగు కారణముల వల్ల ఉద్యోగము నుండి నిలుపుదల జరిగిన సందర్భాలలో ఆ ఉద్యోగి యొక్క సభ్యత్వం నిలుపుదల చేయబడును.

జంటనగరములు-కమిటీ నిర్మాణము:

- ఎ) ప్రభుత్వ జి.ఎ.డి. కార్యదర్శి - అధ్యక్షుడు
- బి) ట్రెజరీలు మరియు అకౌంట్ల ఉప సంచాలకులు - మెంబర్ సెక్రటరీ-కం-ట్రెజరర్.
- సి) లాండ్ రెవెన్యూ కమీషనర్ చేత నియమింపబడిన ముగ్గురు శాఖాధిపతులు - సభ్యులు
- డి) జంటనగరాలలోని గుర్తింపు పొందిన సంఘముల ప్రతినిధులు
 - 1) ఎ.పి.ఎన్.జి.ఓ.ల ఇద్దరు ప్రతినిధులు - సభ్యులు
 - 2) ఎస్.టి.యు. నుండి ఇద్దరు ప్రతినిధులు - సభ్యులు
 - 3) తెలంగాణా ఎన్.జి.ఓ.ల సంఘాల నుండి ఇద్దరు ప్రతినిధులు - సభ్యులు
 - 4) ఆం.ప్ర. సెక్రటేరియట్ సంఘ ప్రతినిధి ఒకరు - సభ్యుడు
 - 5) 4వ తరగతి ఉద్యోగ సంఘ ప్రతినిధి ఒకరు - సభ్యుడు
 - 6) గెజిటెడ్ అధికారుల ప్రతినిధి ఒకరు - సభ్యుడు
 - 7) ఉపాధ్యాయేతర స్థానిక సంస్థల ప్రతినిధి ఒకరు - సభ్యుడు

రాష్ట్ర కమిటీచే కేటాయించబడిన మొత్తములను నిబంధనల మేరకు ఉద్యోగికి/ కుటుంబము/ ఆధారపడిన వారికి సహాయ మొత్తమును మంజూరు చేసి చెల్లించును.



పాఠ్యగ్రంథాల తీరుతెన్నులు

ఎంచక్కటి చదువు చెప్పన్నాం....!?

-నన్నపనేని రమాదేవి

ఏడవ తరగతి గురించి ఏదైనా చెప్పటానికి ముందు మనం కొన్ని అంశాల్ని, ఏడవ తరగతి వాచకంలో “పీఠిక” క్రింద యిచ్చిన కొన్ని వ్యాఖ్యాల్ని నిశితంగా గమనించాల్సి ఉంది. వాటికి వాచకంలోని పాఠ్యాంశాలకూ ఎంత సంబంధం ఉందో, లేదో తేల్చుకోవటానికి యిది ఉపయోగపడుతుంది. ఈ పీఠికలో వ్యక్తం చేసిన భావాలకు అటు రచయితా, యిటు ప్రభుత్వమూ బాధ్యత వహిస్తూ వాచక రచనలో తమ శ్రమనూ, తమ ప్రయత్నాన్నీ చాలా ఎక్కువగా వర్ణించుకున్నారు. అందులో కొన్ని వ్యాఖ్యాల్ని మాత్రమే మనం చూద్దాం.

“పాఠాలను ఎన్నుకునే సందర్భంలోనూ, పాఠాల భాషను రూపొందించడంలోనూ సముచితమైన జాగరూకతతో వ్యవహరించవలసి వచ్చింది.” ఆ ఎన్నిక, జాగరూకతలకు దాఖలాలు దొరకవు, పుట్టెడు లోపాలు దొరుకుతాయి. ఏడవ తరగతిలో కొచ్చిన పిల్లలు కొత్తగా నేర్చుకునేదేమీ ఉండదు. ఎందుకంటే ఈ తరగతిలో యిచ్చిన పాఠాలలో చాలా పాఠాలిదివరకే ఏదో ఒక తరగతిలో చెప్పినవే కనుక. వాటి పూర్వాపరాలిలా ఉన్నాయి.

పాడిందే పాడరా....

1. జాతీయ బహుమతులందుకున్న సాహస బాలల గురించి- 2వ తరగతిలో “సాహసబాలుడు” (42వ పేజీ), 3వ తరగతిలో “సాహసబాలిక” (11వ పేజీ), 4వ తరగతిలో “బాలవీరుడు” (49వ పేజీ), 5వ తరగతిలో “బాలవీరులు” (12వ పేజీ) అనే పేరుతో ఏకాంశం మీద పాఠాలున్నాయి. వీటిలోని సబ్జెక్టు కాంటెంట్ గురించి లోగడే చర్చించాము.

2. కీ.శే. నాళం కృష్ణారావు గారు రాసిన పద్యకథ 4వ తరగతిలో “బంగారు పండు” పేరుతోనూ తిరిగి అదే కథ, 7వ తరగతిలో “భావిఫలం” పేరుతోనూ (12వ పేజీ) ఏమాత్రం మార్పులు లేకుండా ఉన్నాయి.

3. పరవస్తు చిన్నయసూరి పంచతంత్రంలో కథ-4వ తరగతిలో “దుష్టునితో సహవాసం” పేరుతోనూ, (40వ పేజీ), 8వ తరగతిలో “కొత్తగా వచ్చిన వారిని నమ్మరాదు” పేరుతోనూ (45వ పేజీలోనూ) రిపీట్ అయ్యాయి. అదే భరదీనది, అదే జువ్వి చెట్టు, అదే దీర్ఘకర్ణం, అదే జరద్గవం మొత్తం అదే కథ జిరాక్స్ కాపీలా.

4. శ్రీ మహాభాగవతం, నవమస్కంధం నుంచి 7వ తరగతిలో “దయాగుణం” అనే పాఠం (31వ పేజీ), 8వ తరగతిలో “రంతిదేవుడు” అనే పాఠం (13వ పేజీ) రెండూ రంతిదేవుడి గురించే. రెండూ పద్యకథలే. కాకుంటే “దయాగుణం”లో

బమ్మెర పోతన రాసిన పద్యాలు, “రంతిదేవుడు”లో శ్రీ రామన్మసంహమూర్తి రాసిన పద్యాలు.

5. మళ్ళీ పరవస్తు చిన్నయసూరిగారి కథే. ‘హాయిగా ఉండాలంటే’ అనే పాఠం (20వ పేజీ) 6వ తరగతిలో ఉంటే, 7వ తరగతిలో “మిత్రలాభం” అనే పేరుతో (54వ పేజీ) ఉంది. దీని గురించి వివరణ యిదే వాచకంలో తర్వాత చూద్దాం.

6. 6వ తరగతిలో “ఆటవిడుపు పద్యాలు” పేరుతో (72వ పేజీ) యిచ్చిన పద్యాల్లో “ఉపకారికి ఉపకారము.. సుమతీ”, “వినదగునెవ్వరు చెప్పిన.... సుమతీ”, “అనువుగాని చోట..... వినురవేమ”, ... ఈ మూడు పద్యాలూ యిదివరకు 2వ తరగతిలో “శతక పద్యాలు” అనే శీర్షికన (54వ పేజీ) నేర్పినవే.

7. 7వ తరగతిలో “వేమన పద్యాలు” శీర్షికన (78వ పేజీ) యిచ్చిన పద్యాలుకూడా యిది వరకు తరగతుల్లో నేర్చుకున్నవే. ఇందులో యిచ్చిన “అనగననగ రాగమతిశయిల్లుచునుండు...”, “మేడిపండు చూడ...”, “బలవంతుడ నాకేమని....” ఈ మూడు పద్యాలూ 3వ తరగతిలో “నీతిపద్యాలు-1” పేరుతో (45వ పేజీ) నేర్పినవే.

8. 4వ తరగతిలో “కూరిమి గల దినములలో...” అన్న పద్యం “నీతిపద్యాల” పేరిట (88వ పేజీ) ఉంది. తిరిగి యిదే పద్యం 7వ తరగతిలోనూ (78వ పేజీ) ఉంది.

9. 4వ తరగతిలో “విదుర నీతి” పేరుతో నేర్పిన తిక్కన పద్యాల్లో “ఒరులేవి యొనరించిన... ధర్మపథములకెల్లన్” అన్న పద్యం 6వ తరగతిలో ఆటవిడుపు పద్యాల పేరిట యిచ్చిన పద్యాల్లో (73వ పేజీ) ఉంది.

“పాఠాలను ఎన్నుకునే సందర్భంలోనూ, పాఠాల భాషను రూపొందించడంలోనూ సముచితమైన జాగరూకతతో వ్యవహరించామని” చెప్పుకుని యిలాంటి పొరపాట్లనెలా దొర్లనిచ్చాలో మనం ప్రశ్నించాలి? రచయితల బాధ్యత కన్న ప్రభుత్వం బాధ్యతే యిందులో ఎక్కువ కనిపిస్తుంది. పీఠికలోని కితాబులకి బాధ్యత గవర్నమెంటువారిదే కనుక రచయితలకు వాచక రచననప్పజెప్పినప్పుడు ఆ సదరు రచయితలు భాషా బోధనకోసం ఉద్దేశించిన, ప్రస్తుతం నడుస్తున్న అన్ని తరగతుల వాచకాల్ని క్షుణ్ణంగా పరిశీలించి రాశారా? అలా రాస్తే 1985, 1986లో రాసిన వాచకాల్లోని పాఠ్యాంశాలు 1988 నాడు ప్రచురించిన తెలుగు భారతుల్లో ఎలా రిపీట్ అయ్యాయి? 1985లో 7వ తరగతి వాచకం ప్రథమంగా ముద్రిస్తే, ఆ తర్వాత సంవత్సరానికి గాని అంటే 1986లో తొలిసారి ముద్రింపబడిన 8వ తరగతి వాచకంలోకి రంతిదేవుడు, దయాగుణాల్లాంటి పాఠాలెలా ప్రక్కప్రక్క తరగతుల్లోనే రిపీట్ అయ్యాయి? ఆ తర్వాత ఒక్కో వాచకం ఐదేసి, ఆరేసి సార్లు ముద్రించినా కూడా ఈ లోపాల సవరణకు పూనుకోకుండా, యింకా ఇప్పటిదాకా కూడా ముందు పీఠికల్లో “ఎంపికలో ఎంతో జాగరూకత వహించామని” ఎలా చెప్పుకుంటున్నారు? ఆంధ్రప్రదేశ్ ప్రభుత్వ ప్రచురణగా వెలువడిన పుస్తకాల్లో ఈ రకమైన కితాబులకు బాధ్యత ఎవరిది? ఈ ప్రశ్నలకు జవాబులేమని యిస్తారు?

పోనీ వేర్వేరు సందర్భాల్లో, వేర్వేరు సంవత్సరాల్లో రాయించిన పుస్తకాల్లోనే కాక ఒకే సంవత్సరంలో, ఒకే ప్రణాళికా సంఘం ఆధ్వర్యంలో, ఒకే రచయితల బృందం చేత రాయించిన వాటిలో కూడా ఈ పునరావృత ప్రహసనమేంటి?

బాధ్యతెవరిదైనా జరిగేనష్టాలిలా ఉంటాయి.

జరిగిన నష్టాల స్వరూపమిది.

1. "మధ్యమ దశ నుంచి విద్యార్థులకు వివిధ కవుల పద్య రచనలతోనే కాకుండా వివిధ రచయితల వచన శైలితో కూడా పరిచయం కావాలి. క్రమంగా పై తరగతులకు పోయే కొద్దీ విద్యార్థులకు వివిధ రచయితల రచనా వైవిధ్యంతో అధికాధికంగా పరిచయం ఏర్పడేట్టు చూస్తూ, ఏ రెండు పాఠాలూ ఒకే రచయితవిగా ఉండకుండా చూడాలి. ప్రతి యిద్దరు రచయితల రచనలలో కొంత శైలి భేదం ఉంటుంది కాబట్టి ఆ పాఠాలనన్నింటినీ అధ్యయనం చేసిన విద్యార్థికి ఒక భిన్నశైలి అలవడుతుందనే" శాచక లక్షణానికిక్కడ తిలోదకాలొదలడం వల్ల విభిన్న రచయితల రచనలతో పరిచయం కలగటానికి అవకాశముండి కూడా పదే పదే చదివిందే చదవాల్సి వచ్చింది.
 2. పూర్వం తెలిసిన కథే అవడం వల్ల, వైవిధ్యం లేకపోవడం వల్ల విద్యార్థులకు పాఠ్యబోధన మీదే మాత్రం ఆసక్తి లేకుండా పోటానికి, విసుగు జనించడానికి అవకాశం కల్పించినట్టైంది.
 3. అనేక నూతన విషయాలను తెలుసుకునే అవకాశం పోయింది.
 4. పాఠశాలలో శీల నిర్మాణాభివృద్ధి దశలో ఉండే బాలబాలికలకు వివిధ పాత్రలను, వివిధ రసాలలో ప్రాతినిధ్యముండే పాత్రలని వీలయినంత ఎక్కువగా పరిచయం చేసే అవకాశం కోల్పోయి కొన్ని రసాలకే పరిమితమయిపోయాం.
 5. పద్య పాఠాల ప్రదానోద్దేశ్యం అయిన ఆనందానుభూతి, సాహిత్యాభిరుచిని కలగజేయడంలో వ్యతిరేక దిశలో నడిపించాం.
 6. వివిధ రచయితల రచనలలో శైలి వైవిధ్యమొక్కటే కాక విషయవైవిధ్యం కూడా లేకుండా పోయింది. విస్తృతంగా విషయాన్ని కూడా నేర్పటానికి అవకాశం లేకుండాపోయి ఆయా పాఠ్యాంశాల్లోనే గుడు గుడు గుంజాలు తిప్పినట్టయింది. లోతుగా చర్చిస్తే ఎంతయినా చెప్పుకోవచ్చు ఈ అలసత్వ పర్యవసానాన్ని.
- మన విమర్శ నాళం కృష్ణారావు గారిమీద కాదు. మన విమర్శ పరవస్తు చిన్నయసూరి గారి మీదో, వేమనగారి మీదో లేక మరే యితర కవుల మీదో, వారి రచన మీదో కాదు. వారి రచనలని ఈ వాచకాల్లో పొందుపరచిన తీరు మీద మాత్రమే మన అభ్యంతరాల్ని కేంద్రీకరిస్తున్నాం.
- 6వ తరగతి వాచకంలో యిచ్చిన "హాయిగా ఉండాలిందే...." అనే పాఠంలో "గంగానది ఒడ్డున పాటలీ పుత్రం అనే సంపన్నమైన పట్టణం ఉండేది. దానిని సుదర్శనుడు అనే రాజు పాలించేవాడు." అని మొదలైన పేరాగ్రాఫ్ లోని

సారాంశం యథాతథంగా 7వ తరగతిలో "మిత్రలాభం" అనే పాఠంలో మొదటి పేరాగ్రాఫ్ గా ఒకటి కాదు రెండుకాదు 12 లైన్లలో చెప్పారు. ఆ విష్ణుశర్మ... ఆ రాజుగారి సంతానం... అదేభావం... నూతనంగా చెప్పిందేమీ లేదు. ఎందుకిలా చెప్పవలసి వచ్చింది? మన పిల్లల జ్ఞాపకశక్తిని శంకించా? ఆరవతరగతిలో మనం కొంత నేర్చుకున్నాం. ఆ రకంగా విష్ణుశర్మ సుదర్శన మహారాజు గారి సంతానానికి చెప్పిన మిత్రలాభం నీతికథల్లో మరొక దాన్నిక్కడ నేర్చుకుందాం అని ప్రస్తుత కథలోకి రావచ్చుకదా?

పైగా ఈ రెండు తరగతుల్లోనూ చెప్పిన కథల్లో చాలా పోలికలున్నాయి. లఘుపతనకుడు అనే కాకి, చిత్రాంగుడనే జింక, హిరణ్యకుడనే ఎలుక, మంధరకుడనే తాబేలు, కిరాతుడు ఇవి ఒక కథలో వచ్చిన పాత్రలు. రెండో కథలోనూ ఈ లఘుపతనకుడు, హిరణ్యకుడు, కిరాతుడు పాత్రలాస్తాయి. చిత్రాంగుడనే జింక పోయి దాని బదులు చిత్రగ్రీవుడనే కపోతరాజు వస్తుంది. కథలోనూ చాలా సామ్యముంది. మొదటికథలో కిరాతుడిబారిన పడిన జింకని మిగతా స్నేహబృందం ఉపాయం పన్ని హిరణ్యకుడి సాయంతో వల కొరికి చిత్రాంగుడ్ని విడిపిస్తే, రెండో కథలోనూ మళ్ళీ కిరాతుడి బారినుండి వలను కొరికి హిరణ్యకుడు చిత్రగ్రీవుని, అతని పరివారాన్ని కాపాడటం....

పాఠాలు చెప్పే పంతుళ్ళకే గందరగోళంగా ఉంది. ఏ కథలో ఏ పాత్రలో. కథాంశంలో స్వల్ప మార్పులు తప్ప రెండు కథలూ ఒకటేనేమో అనిపించేంత దగ్గర సంబంధంతో ఉన్నాయి. ఇలాంటి సారూప్యత ఉన్న కథలను ఎన్నుకునేటప్పుడు అవి మరీ ఇంత పక్క పక్క తరగతుల్లో కాకుండా మూడో తరగతిలో ఒకటి, ఏడులోనో, ఎనిమిదిలోనో మరొకటి వచ్చేలా రాసినా కొంత బాగుంటుంది కానీ విద్యార్థుల మెదళ్ళు ఖరాబు చేయటం అంత బావుండదేమో విజ్ఞులు ఆలోచించాలి.

పరవస్తు చిన్నయసూరి గారు రాసిన పంచతంత్రంలో మిత్రలాభం, మిత్రభేదం, విగ్రహం సంధి అనే నాలుగంశాలతో కూడిన నీతి కథలున్నాయి. వీటిలో వైవిధ్యమున్న కథలనెన్నుకుని విద్యార్థులకు వాటిని చెప్పవచ్చు. ఇంతింత అవస్థకు లోనై నేర్చుకున్నదాన్నే నేర్చుకోవాల్సిన దుర్గతి మన తెలుగుభాషకు పట్టలేదు.

వేమన పద్యాల్లో ఆణి ముత్యాల్లాంటివెన్ని లేవు? సుమతీ శతకంలో మంచి పద్యాలకి లోటే మొచ్చింది? దాన గుణాన్ని ప్రబోధించే కథలెన్ని లేవు మన సాహిత్యంలో? ఆంధ్ర సాహితీ కేదారంలో రాజనాల పంటలు పండించిన మన తెలుగు కవుల రచనలు కోకొల్లలుండగా మన వాచకాల్లో తొంగి చూస్తున్న ఈ కథాదారిద్ర్యమేమి? పద్యదారిద్ర్యంబేమి?

ఎందుకీ కొద్దిపాటి పరిధిలో మన పిల్లలు గుడుగుడు గుంజాలు తిరగవలసి వచ్చింది

క్రీడారంగం

బార్సెలోనా భావన చిరస్మరణీయం

- శ్రీ గుత్తా బాలశేరి

బార్సెలోనాలో జరిగిన 25వ ఒలింపిక్స్ ప్రపంచ క్రీడాభిమానులకు, క్రీడాకారులకు చిరస్మరణీయం. అయితే భారత్ కు మాత్రం తీవ్ర ఆశాభంగం. ముక్కు చెక్కులైన సోవియట్ యూనియన్ తన పాత వ్యవస్థ యొక్క సుశిక్షణను నిరూపించింది. ఖాసీ చేయబడిన పాత సోషలిస్టు దేశాలు తమ పాత వాననల యొక్క సుశిక్షణను, క్రమశిక్షణను, అంకిత భావమును నిరూపించాయి. ఐక్యమైన జర్మనీ ఆశ్రిత పక్షపాతాన్ని ప్రదర్శించి తూర్పు జర్మనీ క్రీడాకారులను అలక్ష్యం చేసినందుకు తగిన ప్రతిఫలం అనుభవించింది. ప్రపంచం తన కనుసన్నలలో పుండాలని కాంక్షించుచున్న అమెరికా రెండవ స్థానంలో వుండి తన పరువును నిలబెట్టుకున్నది. ప్రపంచ క్రీడారంగంలో తనకు ప్రముఖ స్థానమున్నదని చెప్పా నిరూపించింది. బాక్సింగ్ లో తనకు సాటిలేరని నిరూపించింది క్యూబా.

1992 బార్సెలోనా ఒలింపిక్స్ ముగిశాయి. క్రీడాభిమానులకు, బార్సెలోనా ప్రజలకు, ప్రపంచ ప్రజలకు అనుభూతులను, ఆనందాన్ని కలిగించాయి. వివిధ దేశాల రాజులు, ప్రధాన మంత్రులు, ఉన్నతాధికారుల సమక్షంలో ముగింపు ఉత్సవం అద్భుతంగా జరిగింది. 1996 ఒలింపిక్స్ నిర్వహించుచున్న అమెరికా పట్టణం అట్లాంటా మేయరు, ఐ.ఓ.సి. అధ్యక్షుడు సామరాంచ్ సమక్షంలో బార్సెలోనా మేయరు నుండి ఒలింపిక్ పతాకాన్ని అందుకున్నారు.

భారత్ ఒలింపిక్స్ బృందం ఒక్క పతకం లేకుండా రిక్త హస్తాలతో ముచ్చటగా, వరుసగా మూడవసారి తిరుగు ప్రయాణమే 'హ్యాట్రిక్' సాధించి తిరిగి వచ్చారు. భారత్ నుంచి 80 మంది సభ్యులు గల 'స్ట్రాంగ్' బృందం బార్సెలోనాకు బయలు దేరింది. అందులో 27 మంది అధికార, అనధికారులు. మనకు కర్మ సిద్ధాంతం బాగా వంట పట్టింది. పోరాట పటిమ ఏ కోశాన కన్పించదు. అంకిత భావం అసలుండదు. స్వార్థం పరమావధిగా భావిస్తారు. అవకాశవాద రాజకీయాలకు అంకితమేనాము. యూరప్ పర్యటనలో రాణించిన హాకీ జట్టు ఒలింపిక్స్ లో వెరమ నికృష్టంగా, క్రమ శిక్షణా రాహిత్యంగా ఆడింది. సీనియర్లు, జూనియర్లు ఒకరినొకరు నిందించుకున్నారు. లింబారామ్ కుగల అనుభవం, యిచ్చిన శిక్షణ చాలదని బార్సెలోనా తేల్చింది. అథ్లెటిక్స్ లో మన స్థానం ఏమిటో మనకు తెలుసు. 45 సంల స్వాతంత్ర్యం తరువాత 84 కోట్ల మంది భారతీయులు ఎంత పోరాట పటిమను, క్రమశిక్షణను సంపాదించారో బార్సెలోనా ఒలింపిక్స్ ప్రపంచానికి తెలిపింది.

ఆసియాలోని కమ్యూనిస్టు రాజ్యం అయిన ప్రజా చె నా తన శక్తిని బార్సెలోనాలో నిరూపించింది. మేలు క్రీడా శక్తులుగా పేరున్న ప్రాన్సు, కెనడా, బ్రిటన్, బల్గేరియా, హంగరీ లాంటి దేశాలను వెనక్కు నెట్టి పతకాల పట్టికలో నాల్గోస్థానాన్ని సంపాదించింది. పతకాల పట్టికలో 3వ స్థానం కోసం జర్మనీని అనేకసార్లు చాలెంజ్ చేసింది. 16 స్వర్ణాలను కలుపుకొని మొత్తం 54 పతకాలను దక్కించుకొనితన వ్యవస్థ లక్షణాన్ని చాటింది. బార్సెలోనా ఒలింపిక్స్ లో ఆసియాన్ అథ్లెట్లు విజృంభించిన తీరు క్రీడా ప్రపంచాన్ని విస్మయంలో ముంచెత్తింది. ఈ క్రీడోత్సవంలో ఆసియాకు 36 స్వర్ణాలు, 38 రజితాలు, 54 కాంస్య పతకాలతో మొత్తం 128 పతకాలు రికార్డు స్థాయిలో లభించాయి. మరొక ఆసియా దేశం జపాన్ 3 స్వర్ణాలకు పరిమితం కాగా భారత బృందం తీవ్ర నిరాశతో

చేతులూపుకుంటూ వెనుదిరిగింది.

మరొక కమ్యూనిస్టు దేశం క్యూబా తన వ్యవస్థ లక్షణాన్ని నిరూపించింది. 12 సంల నుదీర్ఘ విరామం తరువాత బార్సెలోనా ఒలింపిక్స్ లో అడుగుపెట్టిన క్యూబా అనేక క్రీడాంశాలలో అద్భుత ప్రతిభా పాటవాలను కనపరచి యావత్ ప్రపంచ దృష్టిని ఆకర్షించింది. బాక్సింగ్ లో 12 విభాగాలకు గాను 9 విభాగాలలో ఫైనల్స్ కు చేరి 7 స్వర్ణాలను 2 రజితాలను సంపాదించింది. మొత్తం 14 స్వర్ణాలు 6 రజితాలు 11 కాంస్యాలు సంపాదించి ఐదవ స్థానంలో నిలిచింది.

రూపు మారిన సోవియట్ యూనియన్ సి.ఐ.ఎస్. పేరుతో 45 స్వర్ణపతకాలతో సహా 111 పతకాలు గెలుచుకుని అగ్రభాగాన నిల్చున్నది. దిశమారినా తమ చళ యింకా పటిష్టంగా వున్నదని మాజీ సోషలిస్టు దేశాలు నిరూపించాయి. సీయోల్ ఒలింపిక్స్ లో 23 పతకాలు సాధించిన హంగరీ బార్సెలోనాలో 30 పతకాలు సాధించింది. సీయోల్ ఒలింపిక్స్ లో 142 పతకాలను సాధించిన ఉభయ జర్మనీలు ఈసారి సమైక్యంగా పోటీ చేసి 82 పతకాలతో మూడవ స్థానంలో వున్నది. అత్యధిక దేశం స్పెయిన్ గతంలో కన్నా క్రీడా నైపుణ్యాన్ని అనూహ్యంగా పెంచుకొని మొత్తం 62 పతకాలతో ఆరోస్థానానికి వచ్చింది.

అత్యద్భుత క్రీడా నైపుణ్యాన్ని ప్రదర్శించి తమ దేశకీర్తి ప్రతిష్టలను పెంచిన అనర్థరత్నాలన్నీ బార్సెలోనా వేదిక మీద కన్పించాయి. జిమ్నాస్టిక్స్ లో బైల్ రవ్వన్ వీరుడు వితాలీ షెర్బో ఆరు స్వర్ణ పతకాలు సాధించి చరిత్ర సృష్టించాడు. చె నా బాలిక పుమింగియా పది మీటర్ల ప్లాట్ ఫామ్ డెవింగ్ లో కనపర్చిన నైపుణ్య విన్యాసం నభూతో నభవిష్యత్. నిండా 14 సంలె నా లేని ఆ బాలిక మహాద్భుతమైన డెవింగ్ ను చూచి ప్రపంచ క్రీడాభిమానులు మ్రాన్నడి పోయారు. సంవత్సరంక్రితం దాకా వ్యాధి పీడితురాలైన గెయిల్ డేవర్స్ మహిళల వంద మీటర్ల పరుగు పందెంలో స్వర్ణ పతకం సాధించి సంచలనం సృష్టించింది. అథ్లెట్లలో కార్ల్ లూయీస్ ఇప్పటికీ 8 స్వర్ణ పతకాలు సాధించి అతనికతనే సాటి యని నిరూపించాడు. ఉద్గంధులు ఇంకెందరో వున్నారు. పాత రికార్డులు బద్దలయ్యాయి. కొత్త రికార్డులు సృష్టింపబడ్డాయి. మానవుని శారీరక శక్తికి, పాటవానికి పరాకాష్టగా ఈ పోటీల ఫలితాలు, రికార్డులు తీపి గుర్తులుగా చరిత్రలో నిలిచిపోయాయి.

బార్సెలోనా బరిలో ఖచ్చితంగా బంగారు పతకాలు సాధిస్తారని ఆశించిన వివిధ దేశాల అగ్రశ్రేణి అటగాండ్లు కుప్ప కూలిపోయారు. ప్రపంచంలో పోలువాల్ లో ఎదురులేని క్రీడాకారుడు సి.ఐ.ఎస్.కు చెందిన సెర్జిబుబ్కా రిక్తహస్తాలతో వెనుదిరిగాడు. టెన్నిస్ లో జర్మనీ క్రీడాకారిణి స్టెఫీగ్రాఫ్ ఫైనల్స్ లో ఓడిపోయింది. అమెరికా అగ్రశ్రేణి టెన్నిస్ క్రీడాకారుడు జిమ్ కొరియర్ ఫైనల్ స్టాయికి కూడా చేరు కోలేదు. అమెరికా లాంగ్ జంప్ విజేత మెఖెల్ పావెల్ తన ప్రావీణ్యతను నిరూపించలేకపోయాడు. 200 మీటర్ల పరుగులో ప్రపంచ విజేత అమెరికా క్రీడాకారుడు మెకల్ జాన్సన్ హిట్స్ స్థాయిలో ఇంటికి మళ్ళాడు. ఇలా అనేక మంది క్రీడాకారుల అంచనాలు తారుమారయ్యాయి.

బార్సెలోనా ఒలింపిక్స్ లో మొత్తం 171 దేశాలు పాల్గొన్నాయి. వాటిలో రికార్డు స్థాయిలో 64 దేశాలు పతకాలు సాధించాయి. ఈసారి ఆఫ్రికా దేశాలు గణనీయంగా పుంజుకున్నాయి. ఆఫ్రికాదేశాలు మొత్తం 24 పతకాలు సాధించగా అందులో 19 బ్రాక్ అండ్ ఫీల్డ్ లో లభించడం గమనార్హం.

బార్సెలోనా ఒలింపిక్స్ లో డ్రగ్స్ దొంగలు అధికమయ్యారు. సుమారు నలుగురు క్రీడాకారులు నిషేధింపబడిన ఉత్తేజకాలు వాడి ఒలింపిక్స్ నుండి బహిష్కరింపడ్డారు. **

మనమూ-మన ఆరోగ్యం

ఏం పథ్యం ఉండాలి?

డా. ఎ. బ్రహ్మరెడ్డి.

డాక్టరు దగ్గరకు పోతారు. ఏదో ఒక జబ్బుండే పోతారనుకోండి. పరీక్ష చేశారు. మందులు రాయారు. ఇక లేచిపోవాలన్నాడు. "వంకాయ, గోంగూర తినొద్దు" ఉల్లిపాయలో చిక్కుంది జాగ్రత్త! ఇలాంటి పథ్యం గురించిన మాటలు మీ వీపుకు తగులుతాయి. అలా తగలక పోతే మీరే డాక్టర్ని అడుగుతారు. "పథ్యం ఏంటి? అంటూ. అడిగినాక కూడా చెప్పకపోతే ఏం బావుంటుందని డాక్టర్ అనుకుంటాడు. తనకు తోచిన కొన్ని పథ్యాలు చెప్తారు. డాక్టర్లకు తోడు ఏయింటికా యింటిలో కాస్తా, కూస్తా చిట్కా వైద్యము తెలిసిన ముసలమ్మ లుంటారు. వీళ్ళు ఆసలు డారుకోరు. "అది తినకూడదు. యిది తినకూడదు" అని చాంతాడంత లిస్టు చదువుతారు. ఇంతకీ ఏం తినవచ్చో ఏం తినకూడదో చూద్దామా!

న్యూక్లెయిక్ ఆమ్ల జ్వరాలు (వైరస్ జ్వరాలు)

వైరస్ క్రిములలో వచ్చే ఈ జ్వరాలు ఏంటంటే యివేళగిపోతాయి. జ్వరంతో వళ్ళంతా వేడెక్కుతుంది. ఆ వేడి ఆహారం భస్మీకరణం చెందటం ద్వారా ఉత్పత్తి అవుతుంది. మామూలు కంటే ఎక్కువ ఆహారం అందించకపోతే ఈ పోయిన శక్తిని భర్తీ చేసుకునేదెలా? నోరు చేదుగావుంది కాబట్టి ఏదిపడితే అది తినాలనిపించదు. అందుకని తేలిగ్గా అరిగే ఆహారం (మజ్జిగ, అన్నం, జావ, గంజి, చారన్నం, రొట్టె మొదలుగున్నవి) యివ్వవచ్చు. మసాలా, నూనె వస్తువులు, వేపుడు కూరలు లాంటివి యిస్తే వికారం రావచ్చు. వాంతిరావచ్చు. ఏదయినా తినగలనని అంటే తినటానికి ఈ జబ్బులో అభ్యంతరం ఉండనక్కర్లేదు.

టెఫాయిడ్ జ్వరం

దీన్నెలూ డాక్టర్ దగ్గర నిర్ధారణ చేసుకోవల్సిందే. ఈ జ్వరంలో ప్రేపుళ్ళు పుండ్లు పడుతుంటాయి కాబట్టి ఆరోగ్యం గురించి కొంచెం జాగ్రత్తలు అవసరం. మెత్తగా పిసికిన మజ్జిగ అన్నం, పాలు, గంజి, పండ్లరసం, అన్నంజావ, బార్లీజావ వీటిలో చక్కెర లేదా ఉప్పు వేసుకొని త్రాగవచ్చు. మజ్జిగలో ఉప్పువేసుకొని ఎన్నియినా త్రాగవచ్చు. అన్నము, పిచుపదార్థం ఉండే కూరలు ముద్దలు ముద్దలుగా అలానే మింగరాదు. కారం, మసాలా, సారాయి పనికిరావు.

వచ్చకామెర్లు

కాలేయంలో వాపు వచ్చి, అక్కడ తయారయ్యే పసరు ప్రేపుల్లోకి దిగకుండా రక్తంలోనికి ఎగదన్నుతుంది. పసిరికలు వస్తాయందువలన. పసరు ప్రేపుళ్ళలో దిగనందున క్రొవ్వు పదార్థాలు ఆరగవు. ఆ నమయంలో క్రొవ్వు పదార్థాలు తింటే ఆరగక, పొట్ట ఉబ్బడం, వాంతి రావచ్చు. పసిరికలు ఎక్కువగా ఉన్న మొదటి దినాల్లో క్రొవ్వు పదార్థాలు తినాలనిపించదు. అందువలన తినరు. కాని ఆకలియితే అరిగించుకోగలిగితే ఏదయినా తినవచ్చు. రోజుకు పావుకేజీ చక్కెరనీళ్ళలోగాని, పాలులోగాని, పళ్ళరసంలోగాని కలుపుకుని తాగవచ్చు. చక్కెర బదులు గ్లూకోజ్ వాడటం శుద్ధ దండగ. "ఎల్-52" లాంటి లివర్ లానిక్యులనబడే మందులు ఈ జబ్బులో పనిచేయవు.

పొట్టలో పుండు

కడుపులో మంట వస్తున్నా. పొట్టలో పుండు పడిందని నిర్ధారణ జరిగినా కారం, పులుసు, వేపుడు కూరలు, మసాలా, ఊరగాయ పచ్చళ్ళు తినకూడదు. పాలు, మజ్జిగ ఎక్కువగా తీసుకోవచ్చు. అయిదారుసార్లుగా కొద్ది కొద్దిగా తీసుకుంటే మంచిది. పులిసిపోయిన మజ్జిగ, పెరుగు

మంచిదికాదు. బాగా ఉడికించిన దుంపలు, మిగల పండిన అరిటిపండు, సగ్గుబియ్యం జావ, అన్నంజావ బాగా తినవచ్చు. టీ, కాఫీ, సారాయి, పొగత్రాగటం ఆపేయాలి. ఏస్పిన్, పిన్టెల్ బ్యూటజార్, అనల్జిన్ మొదలైన నొప్పుల మందులు తినకూడదు.

విరేచనాలు

వర్షాలు మొదలయితే విరేచనాలకు సీజన్ వచ్చినట్లే. యిక పసిపిల్లలకూ, స్కూలు పిల్లలకూ ఈ బెడద మెండుగా వుంటుంది. అరిచి గింజిట్టినా ఒక్క చుక్క కూడా నీళ్ళివ్వలేదని ఆ బిడ్డ తల్లిదండ్రులు డాక్టర్ కు గర్వంగా చెప్తారు. పైనుంచి నీళ్ళు పోస్తే క్రింద నుంచి పోతాయి కదా! అంటారు. క్రింద నుంచి పోతున్నాయి కాబట్టి పైనుంచి పోయాల్సి వస్తుందని డాక్టర్లంటున్నారు. ఉప్పు చక్కెర కలిపిన నీళ్ళు విపరీతంగా త్రాగించాలి. మెత్తని అరిటి పండ్లు, బాగా ఉడికించిన అన్నం పెట్టవచ్చు. తల్లిపాలు ఆపేయనవసరం లేదు. ఉప్పు కలిపిన మజ్జిగ ఎన్నయినా తాగవచ్చు. ఆహారంలో కారం ఉండరాదు.

ప్రశ్నలు-జవాబులు

మే నెల జ్వర ఉపాధ్యాయ పత్రికలో హిస్టరెక్సిస్ గురించి రాశారు. నాకు ఈ సమస్య మీద మరిన్ని సందేహాలున్నాయి. వాటికి దయచేసి జవాబు రాయండి.

ఆర్. హనుమంతరావు,
రాజేశ్వరపురం.

ప్రశ్న: గర్భాశయం విడుదలైతే?

జవాబు: గర్భానికి ఆశ్రయం కల్పించటమే దాని విధి. అండాశయంలోంచి వచ్చే అండాన్ని తనలోకి తీసుకుంటుంది. ఈ చర్య స్త్రీ పురుష సంపర్కం వలన శుక్ల కణాలు (వీర్యకణాలు) యోని నుండి గర్భాశయం చేరితే ఫలదీకరణ జరుగుతుంది. జరిగితే, ఆ పండానికి గర్భాశయం ఆశ్రయం కల్పిస్తుంది. గర్భం పెరిగే కొద్దీ గర్భసంచికూడా పెరుగుతుంది. కాన్పుఅయ్యే సందర్భంలో గర్భసంచి సంకోచించడం ద్వారా బిడ్డ వెలుపలికి నెట్టబడ్తుంది.

ప్రశ్న: రుతుక్రమంలో కొంత మంది స్త్రీలకు పొట్టలో నొప్పి ఎందుకు వస్తుంది?

జవాబు: రజస్వల అయిన తర్వాత కొంత కాలం పాలు ఈ బహిష్టు నొప్పి ఉండవచ్చు. గర్భసంచి నుంచి యోనికి ఉండే మార్గములు సన్నగా వున్నందున గాని, గర్భసంచిలో క్రిమిదోష రోగాలున్నందునగాని మానసిక వత్తిడి లాంటి సమస్యలవల్ల గాని ఈ నొప్పి ఉండవచ్చు.

యోనికి గర్భసంచికి మధ్య ఉండే ద్వారం సన్నబడి ఉంటే డి ఆర్సె అనే చిన్న ఆపరేషను చేస్తే తగ్గిపోతుంది. క్రిమిదోష రోగాలు అయితే యాంటి బయాటిక్స్ వాడాలి. మానసిక సమస్యలయితే మందులు పనిచేసేది లాల్కారికమే. మానసిక వత్తిడి తగ్గించుకోవటం అనేదే సరయిన జవాబు.

ప్రశ్న: తెలుపు ఎందుకు అవుతుంది?

జవాబు: గర్భిణీ స్త్రీలలో గాని, బహిష్టుకు ముందుగాని వచ్చే తెల్ల మైల సహజమైంది. జబ్బుకాదు. ఎంతో కొంత తెలుపు అయ్యి యోనిని తడిగా ఉంచడం ఆరోగ్యవంతుల లక్షణం. అసలు తెలుపు కాకుండా ఎండిపోవడం రోగలక్షణం. కాని 'ట్రైకోమోనియాసిస్' అనబడు ఏక కణజీవిలో వచ్చే తెల్లమైల పచ్చగా ఉంటుంది. గడ్డలు, గడ్డలు పడుతుంది. దుర్వాసన కూడా ఉంటుంది. ఇది స్త్రీ పురుష సంపర్కము వలన వచ్చే జబ్బు భార్య భర్తా యిద్దరూ మందులు వాడాల్సి ఉంటుంది. దీనికి గర్భ సంచికి పుండు ఉన్నందున వచ్చే తెల్లమైలను డాక్టరు పరీక్ష చేసి నిర్ధారించగలరు.

ప్రభుత్వ విధానాలకు వ్యతిరేకంగా అసెంబ్లీ ఎదుట ఉపాధ్యాయుల మహా ప్రదర్శన

యు.టి.యఫ్. నూతన కౌన్సిల్ నిర్ణయం

ప్రభుత్వం అనుసరిస్తున్న ఉపాధ్యాయ వ్యతిరేక, విద్యారంగ వ్యతిరేక విధానాలకు నిరసనగా సెప్టెంబర్ 21న హైదరాబాద్లో అసెంబ్లీ ఎదుట మహా ప్రదర్శన జరపాలని ఐక్య ఉపాధ్యాయ పెడరేషన్ నూతన కౌన్సిల్ నిర్ణయించింది. ఈనెల 22, 23 తేదీలలో విజయవాడ చెన్నుపాటి భవన్లో జరిగిన సమావేశాలకు శ్రీ డి. రామిరెడ్డి అధ్యక్షత వహించారు.

ఇటీవల కాలంలో ఉపాధ్యాయుల సమస్యలనే గాక మొత్తంగా విద్యారంగాన్నే ప్రభుత్వం పూర్తిగా నిర్లక్ష్యం చేస్తున్నదని, ఎన్ని విజ్ఞప్తులు చేసినా, ఆందోళనలు చేసినా చెవిటి వాని ముందు శంఖం ఊదినట్లుగా వుందని, ఉపాధ్యాయ సంఘ ప్రతినిధులను పిలిపించి చర్చలు జరిపి సమస్యలను పరిష్కరించాలనిగాని, కనీసం విద్యామంత్రి అసెంబ్లీలో యిచ్చిన హామీలు, సెప్టెంబర్ 5న ముఖ్యమంత్రి వాగ్దానాలు కూడా వట్టిమాటలుగా మిగిలిపోయాయే తప్ప ఆచరణ రూపం దాల్చినందున సెప్టెంబర్ 21న అసెంబ్లీ ఎదుట మహా ప్రదర్శన జరపాలని యు.టి.యఫ్. రాష్ట్ర కౌన్సిల్ నిర్ణయించింది.

అధ్యక్షులు తన తొలిపలుకులలో దేశం నేడు ఎదుర్కొంటున్న పరిస్థితులు, రాష్ట్ర ప్రభుత్వ ఉదాసీన వైఖరి వివరించారు. చెతన్యవంతమైన పోరాటాలు సాగించవలసిన కీలక సమయం నేడసన్నమైందని చెప్పారు. ప్రధాన కార్యదర్శి శ్రీ ఎ. వెంకటస్వామి సంఘ నిర్మాణ నివేదిక ప్రవేశపెట్టారు. సామాజిక స్పృహ కల్గిన యు.టి.యఫ్. కార్యకర్తలుగా సభ్యత్వంలో యు.టి.యఫ్.ను అగ్రభాగాన నిలిపిన విషయాన్ని, పోరాటాలలో అజేయంగా నడిచిన వివరాలు, అక్షరకళా యాత్రలో సాక్షరతా ఉద్యమంలో మరెవ్వరు సాటిరాని రూపంలో అన్ని జిల్లాల కార్యకర్తలు రాత్రీ, పగలు చేసిన పని వివరించారు. జాక్వా చర్చలు, పి.ఆర్.సి.తో చర్చలు, ఇతర అధికారులతో జరిపిన చర్చలు వివరించారు. జమా ఖర్చులు ప్రవేశపెట్టారు. పత్రిక సంపాదకులు శ్రీ కె. కేశవరెడ్డి ప్రతినెలా వెలువడుతున్న ఐక్య ఉపాధ్యాయ పత్రికను విద్యా విషయక పత్రికలలో అగ్రభాగాన నిలిపినందులకు కార్యకర్తలకు అభినందనలు తెలిపారు.

సంఘ, పత్రికా నివేదికలపై 25 మంది చర్చలలో పాల్గొన్నారు. గత సంవత్సర కాలంగా జిల్లాశాఖల కృషి, జిల్లాలో జరిగిన ఉద్యమాలు, అవినీతికి, అధికార జులుంకి వ్యతిరేకంగా జరిగిన పోరాటాలు వివరించారు. చర్చల అనంతరం నివేదికలు ఏకగ్రీవంగా ఆమోదింపబడినవి.

పే రివిజన్ కమీషన్ నిర్ణయించిన కాల పరిమితి సెప్టెంబర్ 92 తో ముగుస్తున్నందున వెంటనే కమీషన్ నివేదికను ప్రభుత్వానికి సమర్పించవలసిందిగా ఈ కౌన్సిల్ ప్రభుత్వాన్ని కోరుతున్నది. పెరిగిన జీవన వ్యయ సూచికను దృష్టిలో పెట్టుకొని కేంద్ర ప్రభుత్వం అంగీకరించిన విధంగా 1-7-92 నుండి 83 శాతం కరువు భత్యాన్ని ప్రకటించాలని, దానిని నగదు రూపంలో చెల్లించాలని కౌన్సిల్ తీర్మానించింది. ప్రభుత్వం గతంలో అనుసరించి అమలు చేసిన విధానాలను తిరగదోడి వెనుకటి తేదీ నుండి యిచ్చిన

సౌకర్యాలను రద్దు చేసిన కారణంగా ఉపాధ్యాయులు చేయని నేరానికి రకరకాల రికవరీలకు గురవుచున్నారు. ఈ రికవరీలను నిలుపుదల చేయాలని, ఇలాంటి ముఖ్యమైన 59 తీర్మానాలను ఈ నూతన కౌన్సిల్ ఆమోదించింది.

అనంతరం నూతన కౌన్సిల్ సబ్ కమిటీని, సంపాదక పర్గాన్ని, రాష్ట్ర కార్యపర్గాన్ని ఎన్నుకొన్నది. అధ్యక్షులుగా శ్రీ డి. రామిరెడ్డి, ప్రధాన కార్యదర్శిగా శ్రీ ఎ. వెంకటస్వామి, అసోసియేట్ అధ్యక్షులుగా శ్రీ ఎన్. రామకోటేశ్వరరావు, ఉపాధ్యక్షులుగా శ్రీయుతులు జి. లక్ష్మయ్య, ఎస్.ఆర్. పోలిశెట్టి, కె. భద్రయ్య, ఎస్. ఆనందనాయుడు, ఎస్. విజయకుమార్, కార్యదర్శులుగా శ్రీయుతులు వి. సూర్యనారాయణరాజు, పి. బాలసుబ్రహ్మణ్యం, యం. నరహరి, పి. కృష్ణమూర్తి, కె. జోజయ్య, పి. మహేశ్వరరావులు ఎన్నికయ్యారు.

శ్రీ కొమ్మారెడ్డి కేశవరెడ్డి ప్రధాన సంపాదకులుగాను, శ్రీయుతులు అప్పారి వెంకటస్వామి, దామారి రామిరెడ్డి, యం.ఎ.కె. దత్తు, నాగటి నారాయణ సంపాదక పర్గ సభ్యులుగాను ఐక్య ఉపాధ్యాయ పత్రిక సంపాదక పర్గం ఎన్నుకొనబడింది.

శ్రీ యం.ఎ.కె. దత్తు కన్వీనర్ గాను, శ్రీ టి. కొండాచారి, శ్రీ కె. బ్రహ్మజీరావులు సభ్యులుగాను గల ఆడిట్ కమిటీ ఎన్నుకోబడింది.

కార్యవర్గ సభ్యులుగా శ్రీయుతులు బి. మోహనరావు (శ్రీకాకుళం), యం. మురళీధరరావు (విజయనగరం), కె. గణేశ్వరరావు (విశాఖ), జి. చిట్టిబాబు (తూ.గో.), పి. హెచ్. సుభాష్ చంద్రబోస్ (ప.గో.), పి. వెంకటేశ్వరరావు (కృష్ణా), వి. విశ్వనాథం (గుంటూరు), డి. లక్ష్మీరెడ్డి (ప్రకాశం), పి. బాబురెడ్డి (నెల్లూరు), కె. రామచంద్రారెడ్డి (చిత్తూరు), యం. రంగస్వామి (కర్నూలు), యన్. శంకరనారాయణ (అనంతపురం), కె. కృష్ణయ్య (ఖమ్మం), ఎస్. సోమయ్య (వరంగల్), పి. రాజమౌళి (కరీంనగర్), ఎస్. శశికాంత్ (ఆదిలాబాద్), డి. ఓం ప్రకాష్ (నల్గొండ), కె. రఘువతిరెడ్డి (యం.నగర్), బి. జీవన్ (నిజాంబాద్), బి. బ్రహ్మయ్య (మెదక్), యన్. రమణయ్య శాస్త్రి (హైదరాబాద్), శ్రీమతి సి. కమలకుమారి (మహిళా స్థావం)కి ఎన్నికయ్యారు. కడప, రంగారెడ్డి జిల్లాల నిర్మాణం జరుగని కారణంగా వాటిని తర్వాత కో-ఆర్డ్ చేసుకొనుటకు నిర్ణయించబడింది. ఎన్నికలు శ్రీ టి. అంజిరెడ్డిగారు నిర్వహించారు.

సభ్యత్వం 60 వేలు చేర్పించాలని, పత్రికలు 12 వేలు చేర్పించాలని, ఉద్యమ అవసరాలకు జనరల్ ఫండ్ 5 లక్షలు సేకరించాలని నిర్ణయించారు. సభ్యత్వ, పత్రికా క్యాంపెయిన్లు సెప్టెంబర్ 1 నుండి ప్రారంభించాలని నిర్ణయాలు గైకొన్నారు.

ప్రభుత్వ నిర్లక్ష్య విధానాన్ని సభ్యులు తీవ్రంగా నిరసించారు. భవిష్యత్ కార్యక్రమం చర్చలలో అత్యుత్సాహంతో పాల్గొని మహా ప్రదర్శన మహోత్సేజంగా జరుపాలని నిర్ణయించారు. కార్డుకాంపెయిన్ పట్టుదలతో సాగిస్తామని తెల్పిరి. యు.టి.యఫ్. కార్యాలయంలోనే భోజనాలు ఏర్పాటు చేయటం పట్ల సంతృప్తి ప్రకటించారు శ్రీ ఎన్. రామకోటేశ్వరరావు పందన సమర్పణ చేయగా, కార్యకర్తలు నూతనోత్సాహంతో తమ తమ ప్రాంతాలకు తరలివెళ్ళిరు.

సభ్యత్వం - పత్రిక వివరాలు

సభ్యత్వం పత్రిక

ఐక్య ఉపాధ్యాయ ఫెడరేషన్ ఆర్థికనివేదిక
1-8-1991 నుండి 31-7-1992 వరకు

జిల్లా	కోలా	చేరింది	సంగ	ఏజన్సీ	లెస్	మొత్తం
శ్రీకాకుళం	1000	520	206	-	16	222
విజయనగరం	1000	610	119	-	35	154
హిమవల్మం	1000	1000	126	15	90	231
తూర్పుగోదావరి	7500	8000	1601	33	1052	2686
పశ్చిమగోదావరి	6000	6000	670	-	1084	1754
కృష్ణా	5000	4000	826	8	231	1145
గుంటూరు	6000	5600	626	17	407	1050
ప్రకాశం	6000	6000	1184	-	616	1800
నెల్లూరు	6000	6000	1068	222	515	1805
చిత్తూరు	3000	3000	392	-	88	480
కడప	1500	1200	52	-	14	66
కర్నూలు	1500	1200	285	6	65	356
ఆనంతపురం	1500	800	104	-	191	295
ఖమ్మం	3500	3300	816	-	514	1330
వరంగల్	2000	1200	334	-	131	465
కరీంనగర్	1500	1350	357	21	92	470
ఆదిలాబాద్	1000	700	138	-	57	195
నల్గొండ	2000	1700	426	-	312	738
మహబూబ్ నగర్	2000	1700	450	-	491	941
నిజాంబాద్	500	300	92	120	133	345
మెదక్	500	100	18	-	4	22
రంగారెడ్డి	500	100	21	-	11	32
హైదరాబాద్	1000	800	148	17	123	288
ఇతరములు	-	3	3	280	-	283

మొత్తం 61,000 55,083 10,062 739 6,274 17,075

ఐక్య ఉపాధ్యాయ పత్రిక ఆర్థిక నివేదిక 1-8-91 నుండి 31-7-92 వరకు

జమలు	ఖర్చులు
ప్రారంభ నిల్వ 54-65	ప్రయాణములు 8,888-85
బ్యాంకు నిల్వ 79,795-17	ప్రింటింగ్ 87,403-70
సంవత్సరచందాలు 2,63,508-00	ఆఫీసు నిర్వహణ 8,144-30
జీవిత చందాలు 97,197-00	పోస్టేజి 31,802-50
ఏజన్సీలు 10,192-00	స్టేషనరీ 38,321-00
ప్రకటనలు 4,350-00	జీతములు 22,687-50
బ్యాంకు వడ్డీలు 43,678-00	లైబ్రరీ 4,329-10
ఇతరములు 2,619-05	న్యూస్ ప్రింట్ 1,84,025-50
	బహుమతులు 2,194-00
	ఇతరములు 562-00
	ఫిక్స్డ్ డిపాజిట్ 50,000-00
	అప్పులు 1,348-50
	బ్యాంకు నిల్వ 61,259-02
	ఆఫీసు నిల్వ 427-00
మొత్తం 5,01,393-87	మొత్తం 5,01,393-87

జమలు	ఖర్చులు
ఆఫీసు నిల్వ 138-23	ప్రయాణములు 42,117-90
బ్యాంకు నిల్వ 27,811-30	అలవెన్సులు 47,694-00
సభ్యత్వాలు 1,50,970-00	ప్రింటింగు 21,486-60
జనరల్ ఫండ్ 19,546-50	ఆఫీసు నిర్వహణ 22,755-60
అద్దెలు 4,021-00	పోస్టేజి 7,817-05
ఫోన్ 219-00	స్టేషనరీ 7,162-50
వడ్డీలు 18,170-00	లైబ్రరీ 1,825-50
డెలిగేటు ఫీజు 3,860-00	ఫోన్ 8,174-00
అప్పులు 3,699-00	పేపరు 2,982-00
ఇతరములు 3,176-60	సమావేశాలు 9,329-75
ముగిసిన ఫిక్స్డ్ 50,000-00	ఆలిండియా
	సంఘం 3,012-00
	అకడమిక్ సెల్ 1,502-00
	ఇతరములు 288-65
	ఫిక్స్డ్ డిపాజిట్ 67,245-00
	బ్యాంకు నిల్వ 38,083-30
	ఆఫీసు నిల్వ 129-48
మొత్తం 2,81,612-33	మొత్తం 2,81,612-33

అధ్యాపక దర్శిని-10

వెలువడింది. వెల రూ.30-00లు

అనలు డబ్బు యం.ఓ. చేసిన పోస్టలు ఖర్చు రూ.5-00ల వరకు వి.పి.సి.గా మీకు వంపుతాము. మీరు ఆ డబ్బు కట్టి విడిపించుకోవచ్చు. భద్రంగా అందుటకు అలా చేయండి.

అధ్యాపక దర్శిని 1 నుండి 9 వరకు గల భాగాలలో 1985 వరకు వచ్చిన జి.ఓ.లు వున్నాయి. తర్వాత 1986- నుండి 1991 వరకు వచ్చిన జి.ఓ.లు ఇందులో ప్రచురించాము.

అధ్యాపక దర్శిని 7 తప్ప మిగిలిన 1 నుండి 9 వరకు గల భాగాలన్నీ వున్నాయి. ఒక్కొక్క దాని వెల రూ.25-00లు. కావలసిన వారు వెంటనే డబ్బులు వంపి పొందండి.

మేనేజర్

ఐక్య ఉపాధ్యాయ ప్రచురణలు
పాలపర్తివారివీధి, విజయవాడ-2.

జనరల్ కౌన్సిల్ ఆమోదించిన తీర్మానాలు

సంతాప తీర్మానములు

అట్టిరియా అధ్యక్షులు మహమ్మద్ బాదియస్ సుత చాందసవాదుల చేతిలో హత్యకు గురి అయ్యారు. స్వాతంత్ర్య పోరాటయోధుడు, ప్రముఖ సామ్యవాద మేదావి, సిద్ధాంతవేత్త తెలంగాణా రైతాంగ సాయుధ పోరాటం అగ్ర నాయకులలో ఒకరు అయిన కామ్రేడ్ మాకినేని బవసపున్నయ్య మృతి చెందారు. ప్రముఖ కమ్యూనిస్టు నాయకుడు, కేరళ మాజీ ముఖ్యమంత్రి అచ్యుతమీనన్ మృతి చెందారు. భారతరత్న, భారతదేశానికి అంతర్జాతీయ చలనచిత్ర రంగంలో ప్రశస్తిని విశేషంగా ఆర్జించుకొచ్చిన ప్రముఖ చలనచిత్ర దర్శక, నిర్మాత సత్యజిత్ రే మరణించారు. ప్రముఖ స్వాతంత్ర్య పోరాటయోధుడు, భారత జాబ్ కార్మిక సంఘ నాయకుడు కామ్రేడ్ కమల్ సర్కార్ మృతి చెందారు. సుప్రసిద్ధ సాతంత్ర్య యోధుడు, సి.ఐ.టి.యు. పశ్చిమబెంగాల్ రాష్ట్ర కమిటీ అధ్యక్షుడు కామ్రేడ్ మనోరంజన్ రాయ్ మృతి చెందారు. సుప్రసిద్ధ దేశభక్తుడు, స్వాతంత్ర్య యోధుడు, భగత్ సింగ్ సహచరుడు అయిన విజయకుమార్ సిన్హా మృతి చెందారు. భారతీయ చలనచిత్ర రంగంలో తొలి సూపర్ స్టార్ కానడేవి మరణించారు. తెలంగాణా రైతాంగ సాయుధ పోరాట నాయకుడు రావి నారాయణరెడ్డి మరణించారు. ప్రముఖ సాహితీవేత్త ఆచార్య కోట వరపు రామకోటి శాస్త్రి మృతి చెందారు. మాజీ మంత్రి టి. హయగ్రీవాచారి నగ్గలైల్లు కాల్యులలో మృతి చెందారు. ప్రసిద్ధ విద్వాంసుడు జగమెరిగిన పుష్పవిలాపకవి జంద్యాల పాపయ్యశాస్త్రి (కరుణ శ్రీ) మరణించారు. ప్రముఖ చలనచిత్ర నిర్మాత దర్శకుడు తాతినేని ప్రకాశరావు మృతి చెందారు. ప్రముఖ స్వాతంత్ర్య సమరయోధుడు, రచయిత ముక్కామల నాగభూషణం గుండెపోటుతో మరణించారు. రాష్ట్ర వ్యవసాయ కార్మిక సంఘ నాయకులు ఏలూరి లక్ష్మీనారాయణ మరణించారు. మాజీ మంత్రులు కల్లూరి చంద్రమౌళి, రత్నసభాపతి మరణించారు. తెలంగాణా రైతాంగ సాయుధ పోరాట నాయకులు కామ్రేడ్ అరిబండి ఓంకార్ మృతి చెందారు. ప్రముఖ ఆకాశవాణి కళాకారుడు అద్దంకి మన్నార్ మృతి చెందారు. ఆంధ్రప్రదేశ్ నాన్ గజెట్ అధికారుల సంఘం మాజీ అధ్యక్షుడు కాశీ విశ్వనాథం, ఉద్యోగక్రాంతి పత్రిక సంపాదకుడు యమ్. సూర్యారావు, ఆ సంఘ రాష్ట్ర నాయకులు యస్. రాజగోపాల్ మృతిచెందారు. పశ్చిమగోదావరిజిల్లా ప్రజాపరిషత్ మాజీ అధ్యక్షులు అల్లూరి బాపిండు మృతి చెందారు. మన ఫెడరేషన్ శ్రీకాకుళం జిల్లా ఉపాధ్యక్షురాలు, ఆంధ్రప్రదేశ్ మహిళాసంఘం శ్రీకాకుళం పట్టణశాఖ కార్యదర్శి పి. లక్ష్మి మృతి చెందారు. పశ్చిమగోదావరి జిల్లాశాఖ ఆకివీడుమండలశాఖ గౌరవ అధ్యక్షుడు కె. రామాణుదాస్ మృతిచెందారు. చిత్తూరు జిల్లా శ్రీకావస్తీ పట్టణశాఖ అధ్యక్షుడు, సాహితీవేత్త, కళాకారుడు అయిన శ్రీ టి.కె.డి. ముకుందయ్య మరణించారు. తూర్పుగోదావరిజిల్లా ఏజన్సీ ప్రాంతమయిన వై. రామవరం మండలం పనసలపాలెంలో ఉపాధ్యాయుడుగా పనిచేస్తున్న పుట్టా బాబూరావు హత్యకు గురి అయ్యారు. ప్రకాశంజిల్లా జరుగుమల్లి మండలశాఖ అధ్యక్షుడు మణ్ణం చినసాంబయ్య మృతి చెందారు. అవినీతికి వ్యతిరేకంగా రాజీలేని పోరాటం నడిపి అధికారుల గుండెల్లో రైళ్ళు పరిగెత్తించిన తూర్పుగోదావరిజిల్లా రాయవరం మండలశాఖ అధ్యక్షుడు గుత్తుల గోపాలరావు గుండెపోటుతో మరణించారు. తూ.గో.జిల్లా రామచంద్రపురం మండలశాఖ అధ్యక్షుడు కొమ్మన వీరాజు మరణించారు. చిత్తూరుజిల్లాశాఖ మాజీ ఉపాధ్యక్షుడు పి.సి. రామకృష్ణ మరణించారు. వీరందరికీ సమావేశం సంతాపాన్ని ప్రకటిస్తూ 2 నిమిషాలు మౌనాన్ని పాటించింది.

ప్రభుత్వ దుర్బుద్ధి బట్టబయలు చేయండి

ప్రభుత్వ పాఠశాలలలో విద్యా ప్రమాణాలు పడిపోయాయని, దీనికి ఉపాధ్యాయులే బాధ్యులని, ఈ మధ్య బాధ్యత గల కొందరు మంత్రులు, అధికారులు ప్రచారం చేయడం ఎక్కువైంది. ప్రైవేట్ పాఠశాలలను ప్రోత్సహించాలనే దుర్బుద్ధితో ఈ ప్రచారం ఒక పథకం ప్రకారం సాగుతోంది. ఆర్థిక, సాంఘిక, కుల, మత వివక్షతలు లేకుండా అన్ని తరగతుల విద్యార్థులను చేర్చుకొనేవి ప్రభుత్వ పాఠశాలలు. డబ్బుగల వారిని, ప్రతిభగలవారిని మాత్రమే గాక ఉపాధ్యాయ, విద్యార్థి నిష్పత్తిని బట్టి పరిమితంగా చేర్చుకొనేవి ప్రైవేటు పాఠశాలలు. వీటి మధ్య పోటీ పెట్టడం విడ్డూరం. ఉపాధ్యాయుల పట్ల ప్రభుత్వ వెఖరి, లోపభూయిష్టమైన భాషా విధానం, భాషా పండితుల నియామకంలోని దోషాలు, ఉపాధ్యాయ, విద్యార్థి నిష్పత్తిని బట్టి అదనపు పోస్టులు మంజూరు చేయక కిక్కిరిసిన తరగతి గదులు, ఉపాధ్యాయులను నియమించకుండానే పాఠశాలలు, ఆప్ గ్రేడ్ చేయడం, వేలాది పోస్టులు భర్తీ చేయకపోవడం, ఉపాధ్యాయులను బోధనేతర పనులకు వినియోగించడం, నిలకడలేని బదిలీలు, ఉపాధ్యాయుల ఆత్మగౌరవాన్ని కించపరచే మేనేజ్మెంటు పద్ధతులు, సిలబస్ రూపకల్పన లోను, పాఠ్యపుస్తక రచన, పరీక్షా విధానములోని లోపాలు కలిసి నేటి ప్రమాణాలను దెబ్బతీస్తున్నాయి. వీలన్నింటినీ సరిచేయకుండా ప్రమాణాల పెంపుకు ఆశించడం నిష్ఫలం. అందుచే విద్యారంగం ఎడల ప్రభుత్వ దృక్పథం మారి, విద్యను సంక్షేమ రంగంగా కాక దీర్ఘకాలిక ఉత్పాదక రంగంగా భావించి తగినన్ని నిధులు కేటాయించి విద్యావ్యవస్థను పటిష్ట పరిచి ప్రమాణాల పెంపుదలకు తోడ్పడవలసిందిగా ఈ కౌన్సిల్ ప్రభుత్వాన్ని కోరుతోంది. ఈ కృషిలో ప్రజానీకం కూడా ఉద్యమించాలని విజ్ఞప్తి చేస్తోంది. ప్రభుత్వము, ప్రైవేటు యాజమాన్యాలు చేసే ఈ విమర్శలను సవాలుగా స్వీకరించి ప్రభుత్వ పాఠశాలల్లో విద్యా ప్రమాణాల పెంపుదలకు మరింత కృషి చేయాలని ఈ కౌన్సిల్ ఉపాధ్యాయులను కోరుతోంది.

ఖండన తీర్మానం

రాజ్యాంగం ఆదేశించిన విధంగా ప్రజలకు అందరికీ విద్యను అందించ వలసి ఉండగా ప్రాథమిక బాధ్యతలనుండి తప్పుకొంటూ వివిధ స్థాయిలలో విద్యా రంగాన్ని ప్రైవేటైజ్ చేయడానికి ప్రయత్నిస్తున్న రాష్ట్ర, కేంద్ర ప్రభుత్వాల దోరణిని ఈ నూతన కౌన్సిల్ సమావేశం తీవ్రంగా ఖండిస్తున్నది. కాపిటేషన్ ఫీజును తీసుకొని మెడికల్, ఇంజనీరింగ్ కళాశాలలో అడ్మిషన్లు ఇవ్వడాన్ని కొత్త రకం వర్గ వివక్షతగా సుప్రీం కోర్టు వ్యాఖ్యానించడం, తమిళనాడు ప్రభుత్వం కాపిటేషన్ ఫీజును రద్దు చేస్తూ ఆర్డినేసును జారీ చేయడం జరిగిన నేపథ్యంలో మన రాష్ట్రంలో 12 వెద్య, 8 దంత కళాశాలలకు అనుమతినిస్తూ ఇటీవల జారీ చేసిన డిక్టేటర్స్ను ఉపసంహరించుకోవలసిందిగా ఈ నూతన కౌన్సిల్ రాష్ట్ర ప్రభుత్వాన్ని డిమాండ్ చేస్తున్నది.

అభినందన తీర్మానం

గాంధీజీ ఆశయాలకు, బోధనలకు పూర్తి విరుద్ధంగా ప్రజల ఆరోగ్యాన్ని పణంగా పెట్టి వారినుండి ప్రభుత్వం డబ్బును పండుకుంటున్నది. ఈ పరిస్థితులలో అక్షరాస్యతా ఉద్యమం ఇచ్చిన స్ఫూర్తితో ఉత్తేజం పొందిన ప్రజలు, ముఖ్యంగా మహిళలు, నెల్లూరుజిల్లాలోని కొన్ని గ్రామాల్లో సారాదుకాణాల మూసవేతకే ఉద్యమం నిర్వహించడాన్ని ఈ నూతన కౌన్సిల్ ఆహ్వానిస్తూ హృదయపూర్వకంగా అభినందిస్తున్నది. ఈ ఉద్యమం చిత్తూరుజిల్లాలోని తొట్టంబేడు ప్రాంతానికి, ఒంగోలుజిల్లాలోని కొన్ని గ్రామాలకు కూడా విస్తరించడం చాలా హర్షణీయమైన పరిణామం. ప్రభుత్వం చేయలేని, చేయతల పెట్టని పనిని ప్రజలు తమకు తామే చేపట్టి నిర్వహించి జయప్రదం కాగలరనడానికి ఈ ఘటన చక్కని నిదర్శనమని భావిస్తూ ఈ సారా వ్యతిరేక ఉద్యమం రాష్ట్ర వ్యాప్తంగా విస్తరించాలని, జయప్రదం కావాలని ఈ నూతన కౌన్సిల్ ఆశిస్తున్నది.

జనరల్ తీర్మానములు

1. పే రివిజన్ కమీషన్ నిర్ణయించిన కాలపరిమితి సెప్టెంబర్ 92లో ఘోషిస్తున్నందున వెంటనే పే కమీషన్ నివేదికను ప్రభుత్వానికి పంపించవలసినదిగా పే రివిజన్ కమీషన్ గారిని ఈ కౌన్సిల్ కోరుతుంది.

2. కేంద్ర ప్రభుత్వం తన ఉద్యోగులకు రెగ్యులర్ బోనస్ చెల్లిస్తున్నది. మన రాష్ట్ర ప్రభుత్వం గత నాలుగు సంవత్సరాలుగా బోనస్ గానీ, ఎక్స్ గ్రేషియాగానీ చెల్లించనందుకు ఈ కౌన్సిల్ తన తీవ్ర నిరసనను తెలుపుతూ వెంటనే ఎక్స్ గ్రేషియాను ప్రకటించవలసినదిగా కోరుతుంది తీర్మానిస్తున్నది.

3. పెరిగిన జీవన వ్యయసూచికను దృష్టిలో పెట్టుకొని కేంద్ర ప్రభుత్వం అంగీకరించిన విధంగా 1-7-92 నుండి 83 శాతం కరువు భత్యంను ప్రకటించాలని, దానిని నగదు రూపంలో చెల్లించాలని ఈ కౌన్సిల్ తీర్మానిస్తున్నది.

4. ప్రభుత్వం గతంలో ఆమోదించి అమలు జరిపిన ఆంశములను తీరగడోడి వెనుకటి తేదీ నుండి యిచ్చిన సాకర్యమును రద్దు చేసిన కారణంగా ఉపాధ్యాయులు చేయని నేరానికి రకరకాల రికవరీలకు గురి అవుతున్నారు.

1-1-74కు పూర్వం గ్రాడ్యుయేట్ అర్హతలు కలిగియుండిన సె.గ్రే ఉపాధ్యాయులకు గ్రాడ్యుయేట్ అయిన తేదీ నుండి బి.యిడి. స్కేలులో కనీస వేతనం యివ్వవలెనన్న ట్రిబ్యునల్ తీర్పును ప్రభుత్వమే ఆమోదించి, అరియర్లు విడుదల చేసి 15 సంవత్సరాల తర్వాత తాను చేసినదంతా తప్పని పై మొత్తం సాము రికవరీ చేయాలని యాక్టు - 14 ద్వారా రికవరీలకు ఆదేశించింది. దీనివలన వేలాది మంది ఉపాధ్యాయులు వేలాది రూపాయల రికవరీలకు గురియగుతున్నారు.

ఆటోమేటిక్ అడ్వాన్సుమెంట్ స్కేలులో 10/15 సం.ల స్కేళ్ళ ఫీక్షేషన్ తర్వాత పాత యింక్రిమెంట్ తేదీ కొనసాగిస్తూ ప్రభుత్వం స్పష్టమైన ఉత్తర్వుల విచ్చింది. ఆ ప్రకారమే ఉపాధ్యాయులకు 1-12-82 నుండి 10/15 సం.ల స్కేళ్ళలో వేతన స్థిరీకరణ చేసి పాత యింక్రిమెంట్ తేదీని కొనసాగించారు. ఈ సాకర్యమును మెమో 11720 బి. తేదీ 20-9-86 ద్వారా వెనుకటి తేదీ నుండి రద్దు చేశారు. ఈ మెమోను 1991 వరకు ఉధికారులెవరూ పట్టించుకొనలేదు. ప్రస్తుతం ఆ మెమోను అమలు జరుపుతూ 1982 నుండి జరిగిన వేతన నిర్ణయాలను రద్దు చేస్తూ రికవరీలు చేస్తున్నారు. దీని వలన వేలాది మంది ఉపాధ్యాయులు పెద్ద మొత్తంలో రికవరీలకు గురి చేయబడుతున్నారు.

1974-78 సం.లలో యిచ్చిన సెలక్షన్ గ్రేడు ఫీక్షేషన్లను వక్రీకరించి, సెలక్షన్ గ్రేడు రాని జూనియర్ ఉపాధ్యాయులలో సమానంగా చేసిన ఫీక్షేషన్లను కూడా రద్దు చేసి రికవరీలు చేస్తున్నారు. అందుచే వారికి (జి) (1) ఫీక్షేషన్ ఫార్ములాను అమలుజరిపి రికవరీలను నిలుపుదల చేయవలసి వున్నది.

న్యాయంగా యిచ్చిన అదనపు అర్హతలకు అదనపు యింక్రిమెంట్లను కూడా సెకండరీ గ్రేడు ట్రైనింగ్ అర్హతలేదనే సాకుతో కొందరికి రీగ్రూపింగ్ స్కేళ్ళలో అదనపు యింక్రిమెంట్ల సాకర్యం లేదనే సాకుతో కొందరికి రికవరీలు చేస్తున్నారు. రీగ్రూపింగ్ స్కేళ్ళలో అదనపు యింక్రిమెంట్లు లేవని ఆర్థికశాఖవారు కేవలం ఒక డి.ఓ. లెటర్లో పేర్కొనడం తప్ప ప్రభుత్వ ఉత్తర్వు ద్వారా మాత్రం ఆ సాకర్యాన్ని రద్దు చేయడం జరగలేదు. అయినా అధికారులు అదనపు యింక్రిమెంట్లు రికవరీ చేస్తున్నారు.

1984-88 బ్లాకు పీరియడ్లో యిచ్చిన యల్.టి.సి.లను కూడా రకరకాల వక్రీకరణలతో రికవరీలు చేస్తున్నారు.

తెలంగాణ ప్రాంతంలో 13-3-70 నుండి ఉన్నత పాఠశాలలో ప్రధానోపాధ్యాయులను మొదటి సారిగా నియమించిన సందర్భంలో పూర్తి అర్హతలు లేనివారిని కూడా నియమించి వారి పేవలు ఉపయోగించుకొని, పూర్తి అర్హతలు సంపాదించుకొనే వరకు యిచ్చిన నోషన్ యింక్రిమెంట్లను కూడా రద్దు చేసి పే రివిజన్ చేయుట ద్వారా ఒక్కొక్క ప్రధానోపాధ్యాయుని నుండి 20 వేల నుండి 50 వేల రూపాయల వరకు రికవరీ చేస్తున్నారు.

పై పేర్కొనిన రికవరీల పేరుతో ఉపాధ్యాయులను వేదనకు గురిచేస్తున్న ప్రభుత్వ చర్యలను ఈ కౌన్సిల్ తీవ్రంగా నిరసిస్తున్నది. పే రికవరీలకు సంబంధించిన ఉత్తర్వులన్నింటిని ప్రభుత్వం వెంటనే ఉపసంహరించుకోవలసినదిగా ఈ కౌన్సిల్ కోరుతుంది తీర్మానిస్తున్నది.

5 పంచాయతీ రాజ్ ఉపాధ్యాయులను 1981లో ప్రావిన్షియల్ జే చేసినట్లు ఉత్తర్వులు ఇచ్చినా ఈనాటి వరకూ నిర్దిష్టమైన నిలకడైన ఉత్తర్వులు

ప్రభుత్వం జారీ చేయలేదు. ప్రావిన్షియల్ జేషన్ పేరుతో ప్రభుత్వ ఉపాధ్యాయులకున్న ఆసాకర్యాలను పం.రాజ్ ఉపాధ్యాయులపై అమలు జరిపారే తప్ప ఒక్క సాకర్యాన్ని కూడా గత 12 సంవత్సరాలలో అమలు జరపలేదు. ఇప్పటికే నా ఈ జాప్యాన్ని ప్రభుత్వం గుర్తించి వెంటనే జి.ఓ. 40ని ఉపాధ్యాయ సంఘాలు సూచించిన సవరణలతో అమలు జరిపి, అనిశ్చిత పరిస్థితిని తొలగించాలని ఈ కౌన్సిల్ ప్రభుత్వాన్ని కోరుతున్నది.

జూనియర్ లెక్చరర్లు, పరిషత్ విద్యాశాఖాధికారులు మొదలగు అన్ని రకాల ప్రమోషన్ పోస్టులకు జరుగుతున్న ప్రమోషన్లను నిలుపుదల చేసి, ఉమ్మడి సినియారిటీ ప్రాతిపదికపై వెంటనే ప్రమోషన్లు యివ్వాలి.

6. ఉన్నత పాఠశాలల ప్రధానోపాధ్యాయుల పోస్టులను గెజిటెడ్ చేస్తున్నట్లు ప్రకటించిన ప్రభుత్వ నిర్ణయాన్ని హర్షిస్తూ, అన్ని యాజమాన్యములలోని ప్రధానోపాధ్యాయులకు ఈ సాకర్యాన్ని వర్తింపజేయాలనీ, యితర గెజిటెడ్ అధికారులకు యిస్తున్న సాకర్యాలన్నింటినీ ఎట్టి విచక్షణ లేకుండా ప్రధానోపాధ్యాయులకు కూడా అమలు జరపాలనీ ఈ కౌన్సిల్ కోరుతున్నది.

(బి) చట్టోపాధ్యాయ కమిటీ సిఫార్సుల మేరకు ప్రైమరీ, ఆప్టర్ ప్రైమరీ పాఠశాలలలో కూడా ప్రధానోపాధ్యాయ పోస్టులను సృష్టించాలి.

(సి) 883 జి.ఓ. ప్రకారం 5-11-82 నాడు నూతన స్కేళ్ళలో అమలు జరిపిన తరువాత యితర ఉపాధ్యాయులకు రీగ్రూపింగ్ స్కేళ్ళలో యిచ్చినట్లు ప్రధానోపాధ్యాయులకు కూడా పాత యింక్రిమెంట్ల తేదీని కొనసాగించాలి.

(డి) ప్రధానోపాధ్యాయుల పోస్టులను నాన్ వెకేషన్ డిపార్టుమెంట్ పోస్టులుగా పరిగణించాలని ప్రభుత్వాన్ని ఈ కౌన్సిల్ కోరుతుంది తీర్మానిస్తున్నది.

7 (ఎ) ప్రస్తుత వేతనాల ప్రాతిపదికగా 10 శాతం కంటెంజెంట్ గ్రాంటును యివ్వాలి.

(బి) పాఠశాలలకు రాష్ట్ర వ్యాపితంగా ఒకే విధంగా కంటెంజెన్సీలను చెల్లించాలి.

(సి) ప్రతి ప్రాథమిక పాఠశాలకు పార్టు టైం కంటెంజెంట్ ఉద్యోగిని, ప్రతి ప్రాథమిక స్కూల్ పాఠశాలకు ఫుల్ టైం కంటెంజెంట్ ఉద్యోగిని నియమించాలని ఈ కౌన్సిల్ ప్రభుత్వాన్ని కోరుతుంది తీర్మానిస్తున్నది.

8 విద్యారంగంలో పనిచేస్తున్న వారు అదనపు అర్హతలు సంపాదించి ఆ అనుభవముతో సమర్థవంతంగా పనిచేయుటకు ప్రోత్సాహకాలు ప్రవేశపెట్టబడెనవి. గత ముప్పది సంవత్సరాల నుండి ఈ ప్రోత్సాహకములు కొనసాగుచున్నవి. అట్టి ప్రోత్సాహకాలు కొనసాగుటవలననే ఉపాధ్యాయుడు ఉత్సాహంగా సంతృప్తిగా పనిచేయగలుగుతాడు. కావున 1982-86 మధ్య కాలమునకు అదనపు అర్హతలు సంపాదించిన వారికి అదనపు ఇంక్రిమెంట్లు మంజూరు చేస్తూ ఉత్తర్వులు ఇవ్వవలసిందిగా ఈ కౌన్సిల్ డిమాండ్ చేస్తోంది. మిగిలిన రంగాలలో పనిచేస్తున్న వారికి అదనపు అర్హతలకు అదనపు యింక్రిమెంట్ల సాకర్యాన్ని కలిగిస్తూ విద్యారంగంలో పనిచేస్తున్న వారికి ఈ అవకాశం లేకుండా చేయుటలోని విచక్షణను తొలగించవలసినదిగా ఈ కౌన్సిల్ ఆంధ్రప్రదేశ్ ప్రభుత్వానికి విజ్ఞప్తి చేస్తోంది.

9. 1986 పి.ఆర్.సి.లో ప్రభుత్వ, స్థానిక సంస్థలలో పనిచేయు ఉపాధ్యాయులకు చెల్లించిన రు.600ల ఎక్స్ గ్రేషియాను ఎయిడెడ్ ఉపాధ్యాయులకు కూడా చెల్లించవలసినదిగా ఈ కౌన్సిల్ డిమాండ్ చేస్తోంది.

10 ఆటోమేటిక్ అడ్వాన్సుమెంట్ స్కేలులో బి యిడి లకు 22 సంవత్సరాల ప్రమోషన్ స్కేలు అమలులో ఎయిడెడ్ మరియు మున్సిపల్ ఉపాధ్యాయులకు ఇతరులకు మధ్యనున్న విచక్షణను తొలగించవలసినదిగా ఈ కౌన్సిల్ కోరుతోంది.

11. ఉపాధ్యాయులకు సంవత్సరమునకు 20 దినములు సంపాదిత సెలవును మంజూరు చేయవలసినదిగా ఈ కౌన్సిల్ డిమాండ్ చేస్తోంది.

12. 1991 లోక్ సభ ఎన్నికల సందర్భంగా వేసవి సెలవులను వాడుకొనకుండా నిరోధించబడిన వారందరికీ 28 దినముల సంపాదిత సెలవును అనుమతించవల్సిందిగా ఈ కౌన్సిల్ డిమాండ్ చేస్తోంది.

13. మహిళా ఉద్యోగులకు, ఉపాధ్యాయులకు కాన్పు సెలవు పరిమితిని 120 దినములకు పెంచవలసినదిగా ఈ కౌన్సిల్ కోరుతోంది.

14 సంపాదిత సెలవు, కమ్యూటెడ్ సెలవులను ఒకే పర్యాయము వాడుకొనుటకున్న పరిమితిని 300 దినములకు పెంచవలసినదిగా ఈ కౌన్సిల్ కోరుతోంది.

15 ఎయిడెడ్ ఎలిమెంటరీ ఉపాధ్యాయులకు ఆంధ్రప్రదేశ్ సెలవు నిబంధనలు - 1933 వర్తింప చేయాలి.

16 విద్యాశాఖలో కొనసాగుతున్న బాల్యాడి టీచర్లకు ప్రభుత్వ ఉపాధ్యాయ శిక్షణా సంస్థలలో స్వల్ప కాలిక శిక్షణా అవకాశం కల్పించాలి.

వారికి 1992-93 విద్యా సంవత్సరంలోనే శిక్షణా వకాశాలు కలుగజేయడానికి తగిన చర్యలు చేపట్టాలని ఈ కౌన్సిల్ కోరుతోంది.

17. రాష్ట్రంలో వివిధ యాజమాన్యములలో పనిచేస్తున్న శిక్షణలేని ఉపాధ్యాయులకు 1993 సంవత్సరంలో శిక్షణా సౌకర్యము కలుగజేయాలి.

18. ఎయిడెడ్ ఉపాధ్యాయులకు నెల మొదటి తేదీన జీతములు చెల్లించాలని ఈ కౌన్సిల్ కోరుతోంది.

19. 1990-91 సంవత్సరానికి చెల్లించిన రు.500లు అడ్వాక్ చెల్లింపును ఎయిడెడ్ సెకండరీ పాఠశాలల ప్రధానోపాధ్యాయులకు వెంటనే చెల్లించాలి.

20. కరువు భత్యం వేతన సెలవు, అడ్వాక్ చెల్లింపులు మొదలగు గల అన్ని వేతన చెల్లింపులు ప్రభుత్వ పంచాయతీరాజ్ ఉపాధ్యాయులకు వలెనే మున్సిపల్, ఎయిడెడ్ ఉపాధ్యాయులకు వెంటనే చెల్లించాలని ఈ కౌన్సిల్ కోరుతోంది.

21. 10/15/22 స్కేళ్ళ ప్రమోషన్ ను ఆన్ ఎయిడెడ్ సర్వీసునకు కూడా చెల్లించాలి.

22. 1986 స్కేళ్ళలో ఎన్.జి.ఓ. కిచ్చిన ఫీల్డ్ మెంట్ లాభాన్ని ఉపాధ్యాయులకు కూడా కలుగజేయాలి.

23. బి.సి.ఏ., సెపరేషన్ అలవెన్స్ కు, అదనపు ఇంటి అద్దె అలవెన్సులు వివిధ స్కేళ్ళలో వున్న ఉద్యోగులు, ఉపాధ్యాయులకు వర్తింపజేస్తూ రివెన్యూ ఉత్తర్వులిచ్చారు ఈ ఉత్తర్వులు 1993 ఫిబ్రవరి వరకే కొనసాగుతాయి తదుపరి రద్దు అవుతాయి. షెడ్యూల్డ్ ప్రాంతాల పునర్ విభజన జరిగే వరకు ఈ అలవెన్సులను ఆ ప్రాంతాలలో పనిచేసే ఉద్యోగులు, ఉపాధ్యాయులకు కొనసాగిస్తూ ఉత్తర్వులివ్వాలని ఈ కౌన్సిల్ కోరుతోంది.

24. స్పెషల్ ఓరియంటేషన్ పరీక్ష జరగకపూర్వమే పదవీ విరమణ చేసిన, చనిపోయిన క్యాబగిరి-2 ఉపాధ్యాయులకు మినహాయింపు ఉత్తర్వులు ఇచ్చినారు. వారికి 15/22 సంవత్సరముల స్కేళ్ళు పొందుటకు అనమతించవలసినదిగా ఈ కౌన్సిల్ కోరుతోంది.

25. క్యాబగిరి-2లో వున్న బి ఇడి ఉపాధ్యాయులకు క్యాబగిరి-3 ఉపాధ్యాయులవలె టెన్టు పాస్ అగుటకు కాలపరమినిచ్చి, 1-12-82 నుండి 15 సంవత్సరముల పదోన్నతి నివ్వవలసినదిగా ఈ కౌన్సిల్ డిమాండ్ చేస్తోంది.

26. 1978 స్కేళ్ళలో రు.1065ల వేతనము పొందువారికి అర్హజీతము సెలవు కాలములో పూర్తి డి.ఎ. చెల్లింపబడేది. అదే సౌకర్యాన్ని పెరిగిన వేతనాల దృష్ట్యా రు.2500ల వేతనము పొందేవారందరికీ కలుగ జేయాలి.

27. తెలంగాణా ప్రాంతములో 878 ప్రభుత్వ ఉత్తర్వు ప్రకారం పంచాయతీరాజ్ సేవలలో విలీనము చేసుకొన్న వారందరికీ వారి జూనియర్ స్కేలులో సమానమైన సూపర్ న్యూమరీ స్కేలును సత్వరమే మంజూరు చేస్తూ ఉత్తర్వు లివ్వాలి.

28. ఓకేషనల్ టీచర్లకు టెం స్కేలు ఇవ్వాలి.

29. 1986 వేతన నిర్ణయం దృష్ట్యా గ్రూపు ఇన్స్ట్రుమెన్టు పథకం స్లాబులను పునర్ నిర్ణయించాలి.

30. అప్ గ్రేడెడ్ పండితులు, బి.యిడిలకు వారి అప్ గ్రేడెడ్ సర్వీసును 10/15/22 స్కేళ్ళకు అనుమతించాలి.

31. అప్ గ్రేడెడ్ పండితులు, బి.యిడి లను ప్రమోషను ద్వారా గ్రేడ్-1 పండితులు, బి.యిడి స్కేళ్ళలో విలీనం చేసుకొన్నప్పుడు వారి వేతనమును ఎస్.ఆర్.22 బి ప్రకారం ఫిక్స్ చేయాలి.

32. సోషల్ వెల్ ఫేర్ ఉపాధ్యాయుల సీనియారిటీ జాబితాలను ప్రకటించాలి.

33. సోషల్ వెల్ ఫేర్ టీచర్లకు జి.పి.ఎఫ్ రూల్స్ అమలు పరచాలి.

34. ఆంధ్రప్రదేశ్ సెలవు నిబంధనలు - 1933 సోషల్ వెల్ ఫేర్ టీచర్లకు వర్తింపజేయాలి.

35. 1986లో నియుక్తులైన సోషల్ వెల్ ఫేర్ ఉపాధ్యాయులందరినీ రెగ్యులరైజ్ చేయాలి.

36. సోషల్ వెల్ ఫేర్ టీచర్ల వేతన నిర్ణయంలోని అనామలీస్ ను తొలగించాలి.

37. సోషల్ వెల్ ఫేర్ టీచర్లకు 10/15/22 సంవత్సరాల స్కేళ్ళను అమలు జేయాలి.

38. రు.500/-ల అడ్వాక్ పేమెంటును సోషల్ వెల్ ఫేర్ టీచర్లకు వర్తింప జేయాలి.

39. ప్రభుత్వ, పంచాయతీరాజ్ ఉపాధ్యాయులకు వర్తింపజేసే అన్ని ప్రభుత్వ ఉత్తర్వులను మేనేజ్ మెంట్ వివక్షత లేకుండా అన్ని యాజమాన్యాలలోని ఉపాధ్యాయులకు వర్తింపజేయాలి.

40. విద్యా సంవత్సరం మధ్యలో రిటైరయిన వారిని విద్యా సంవత్సరాంతం వరకు విధిగా కొనసాగించాలి.

41. 1989 నుండి కర్నూలులో అమలులో యున్న ఇంటర్ మీడియట్ కనీస విద్యార్హతగా గల టీచర్ ట్రైనింగ్ కోర్సుకు మన రాష్ట్రం గుర్తింపు నివ్వాలని ఈ కౌన్సిల్ కోరుతోంది.

42. జి.ఓ. (పి) 173 ఆర్డీక, తేదీ 28-5-1980 ప్రకారం ఏర్పాటు చేసిన సంక్షేమనిధి ఉపాధ్యాయులకు ప్రత్యేకంగా ఏర్పాటు చేయాలి.

43. పంచాయతీరాజ్ ఉపాధ్యాయుల ప్రావిన్షియల్ జేషన్ కు పూర్వం నియమింపబడి, సర్వీసులో కొనసాగుతున్న ఉపాధ్యాయులకు రూలు 1 ఎ నుండి మినహాయించి డి.ఎస్.సి.లో నిమిత్తం లేకుండా సర్వీసు రెగ్యులరైజ్ చేయాలని ఈ కౌన్సిల్ కోరుతోంది. జి.ఓ.నెం. 228 విద్య, తేదీ 20-5-86ను తగు విధముగా సవరించాలని ఈ కౌన్సిల్ కోరుతోంది.

44. జి.ఓ. 1158 విద్య, తేదీ 3-7-86 ప్రకారం సెకండరీ గ్రేడ్ టీచర్లుగా నియమింపబడి తిరిగి కొంతకాలము తరువాత జి.ఓ.ఆర్.టి.నెం.198 ప్రకారం పండితులు, పి.ఇ.టి.లైన వారికి సెకండరీ గ్రేడ్ సర్వీసు యింక్రిమెంటుకు పరిగణిస్తూ ఉత్తర్వు లివ్వాలని ఈ కౌన్సిల్ కోరుతోంది.

45. ఎయిడెడ్ పాఠశాలల్లో పనిచేస్తూ మరణించిన ఉపాధ్యాయుల దహనక్రియల ఖర్చు రు.1000/-లకు పెంచుతూ ఉత్తర్వు లివ్వాలని ఈ కౌన్సిల్ కోరుతోంది.

46. మున్సిపల్, ఎయిడెడ్ ఉపాధ్యాయులకు ప్రావిడెంట్ ఫండ్ వడ్డీ రేటు 12 శాతం చేయ్యాలి లేదా జి.పి.ఎఫ్ గా మార్చాలి.

47. జి.ఓ.యం.ఎస్.నెం. 340, విద్య, తేదీ: 22-4-80 ప్రకారం మూడు జిల్లాల్లో పెన్షన్ మంజూరు చేయు అధికారం డి.యి.ఓ.ల కిచ్చారు అదే సౌకర్యం అన్ని జిల్లాలకు వర్తింప చేయాలని ఈ కౌన్సిల్ కోరుతోంది.

48. పూర్వపు అభ్యుదయ పాఠశాలలలో పని చేసే పంచాయతీరాజ్ లో పనిచేసిన ఉపాధ్యాయుల పూర్తి సర్వీసు పరిగణిస్తూ జి.ఓ. 410 విద్య (సర్వీసు 111-2) తేదీ 10-9-86ను సవరించాలని ఈ కౌన్సిల్ కోరుతోంది.

49. ఎయిడెడ్ వాన్ టీచింగ్ సిబ్బందికి 1986 స్కేళ్ళలో 10/15/22 స్కేళ్ళు వర్తింపజేయాలని ఈ కౌన్సిల్ కోరుతోంది.

50. గిరిజన సంక్షేమ శాఖ ఉపాధ్యాయులకు సర్వీసు రూల్సు రూపొందించాలని ఈ కౌన్సిల్ కోరుతోంది.

51. గిరిజన సంక్షేమ శాఖలో పనిచేయు ఉపాధ్యాయులకు సర్వీసు రూల్సు రూపొందించే వరకు జూనియర్ లెక్చరర్, మండల విద్యాధికారి, డిప్యూటీ ఎడ్యుకేషనల్ ఆఫీసర్, విద్యాశాఖాధికారి, డిప్యూటీ డై రెక్టర్ పోస్టులకు పదోన్నతి అవకాశం కల్పించాలని ఈ కౌన్సిల్ కోరుతోంది.

52. గిరిజన సంక్షేమ ప్రాథమికోన్నత, ఉన్నత పాఠశాలల ప్రధానోపాధ్యాయులకు ప్రభుత్వోన్నత, ప్రాథమికోన్నత పాఠశాలల ప్రధానోపాధ్యాయులకున్న డ్రాయింగ్ అధికారములను రాష్ట్ర మంత్రుల వర్తింప జేస్తూ ఏకీకృత విధానాన్ని అనుసరించాలని ఈ కౌన్సిల్ కోరుతోంది.

53. గిరిజన సంక్షేమ పాఠశాలల ఉపాధ్యాయుల సేవల క్రమబద్ధీకరణ, ప్రాజెక్షన్ డిక్లరేషన్ లను పూర్తి చేస్తూ ఉత్తర్వులివ్వాలని ఈ కౌన్సిల్ కోరుతోంది.

54. వివిధ క్యాబగిరిల గిరిజన సంక్షేమ పాఠశాలల ఉపాధ్యాయుల సీనియారిటీ జాబితాలను ప్రకటించాలని ఈ కౌన్సిల్ కోరుతోంది.

55. గిరిజన ప్రాంత పాఠశాలలలో ఉపాధ్యాయ విద్యార్థి నిష్పత్తిని 1:10 గా గుర్తించి పోస్టులను మంజూరు చేయాలి.

56. గిరిజన ప్రాంత ప్రాథమిక, ప్రాథమికోన్నత, ఉన్నత పాఠశాలలలో ఆంధ్రప్రదేశ్ విద్యా నిబంధనల ప్రకారం పోస్టులను మంజూరు చేయాలని ఈ కౌన్సిల్ కోరుతోంది.

57. గిరిజన సంక్షేమ ప్రాథమిక, ప్రాథమికోన్నత, ఉన్నత పాఠశాలలలో సీనియారిటీ ప్రాతిపదికపై ప్రధానోపాధ్యాయుల పోస్టులను భర్తీ చేయాలి.

58. గిరిజన సంక్షేమ పాఠశాలలను 3 రకాలుగా వర్గీకరించి ఉపాధ్యాయుల బదిలీల నిమిత్తం చట్టబద్ధమైన బదిలీల కోడ్ ను రూపొందించాలి.

59. అభ్యుదయ ప్రాథమిక పాఠశాలలకు కావలసిన వసతులు, సౌకర్యములు, పునరవసరములు, ఇతరత్రా వగైరాలు అన్ని సమకూర్చాలి.

60. అభ్యుదయ పాఠశాలల్లో పనిచేసే సిబ్బంది అదనముగా పనిచేసే గంటలకు అదనపు అలవెన్సు ప్రకటించాలి.

ఏజెన్సీ ఉపాధ్యాయుల రాష్ట్ర సదస్సు

చుట్టూ ఎత్తయిన పర్వతాలు - పర్వతాలపై ఏపుగా ఎదిగిన వృక్షాలు - సన్నగా పడుతున్న వానతువర - శ్రద్ధగా ఏదో వినాలని తలలు వంచిన వృక్షాలు - సందేశాన్ని నలువైపులకు తీసుకొని వెళ్ళడానికి ముందు శ్రద్ధగా వినడానికి ఉద్యుక్తులైన చెట్లకొమ్మల్లో పర్వత సానువుల్లో కదలక నిలిచిన మేఘ శకలాలు - ఆ ప్రాంతానికి చెందిన వీరగాథల్ని అలుపు సాలుపు లేకుండా నిరంతరంగా మంద్రస్థాయిలో అల్లంత దూరంనుండి గానం చేస్తున్న సెలయేర్లు - పచ్చని చీరె ఒళ్ళంతా కప్పుకున్న ప్రకృతి మాత - కొండల్లో, కోనల్లో, ఆడవుల్లో, చెట్లలో పుట్టిపెరిగిన బిడ్డల చదువులను గురించి చర్చించేందుకు సమావేశమైన వేలాది ఉపాధ్యాయులు.

సమాజంలో అనేక అసమానతలు వున్నాయి. గిరిజనులలో అధిక సంఖ్యాకులు యింకా ఆదిమ సమాజ జీవనమే సాగిస్తున్నారు. స్వాతంత్ర్యం సాదించి నాలుగున్నర దశాబ్దాలు గడిచినా వారి విద్యాభివృద్ధిలో సాదించిన ప్రగతి అంతంత మాత్రమే. గిరిజనుల ఆర్థిక సాంఘికాభివృద్ధికి ఆదారమైన విద్యారంగం పట్ల మరింత శ్రద్ధ చూపాలన్నదే ఐక్య ఉపాధ్యాయ ఫెడరేషన్ విధానము.

ఆంధ్రప్రదేశ్ ఐక్య ఉపాధ్యాయ ఫెడరేషన్ రాష్ట్ర మంతలా విస్తరించి అన్ని మేనేజిమెంట్లలో విద్యాభివృద్ధికి, ఉపాధ్యాయుల ఔన్నత్యానికి విద్యారంగం పట్ల స్పష్టమైన శాస్త్రీయ అవగాహనతో పనిచేస్తున్నది.

1974లో ఆంధ్రప్రదేశ్ ఐక్య ఉపాధ్యాయ ఫెడరేషన్ ఆవిర్భవించింది. 60 వేలకుపైగా ఉపాధ్యాయులకు నాయకత్వం వహిస్తున్నది. సమైక్య సమరశీల పోరాటాలకు అగ్రభాగాన వుండి అధ్యాపకలోకానికి ఆశాజ్యోతిగా వెలుగుతున్నది. 'ఐక్య ఉపాధ్యాయ', 'అధ్యాపక దర్శిని'ల ద్వారా అందరినీ చైతన్య పరుస్తున్నది. అన్ని ప్రాంతాలలో వుండే ఉపాధ్యాయులలో ఐక్యత, సంఘభావం సాభాత్మత్వం సహకార భావాలను పెంపొందిస్తున్నది. ఏజెన్సీ మున్నగు వెనుకబడిన ప్రాంత విద్యా సంస్థల ఉపాధ్యాయుల అభివృద్ధికి విద్యార్థుల రక్షణకీ కృషి సల్పుతుంది. గిరిజన విద్యా తీరునూ ఉపాధ్యాయుల స్థితిగతులను చర్చించి అభివృద్ధికి స్పష్టమైన విధానాన్ని రూపొందించేందుకు 1992 ఆగస్టు 9, 10 తేదీలలో ఏజెన్సీ ఉపాధ్యాయుల రాష్ట్ర సదస్సు తూర్పు గోదావరి జిల్లా రంప చౌడవరంలో నిర్వహించింది.

సదస్సు ఆరంభంలో ఐ.టి.డి.ఎ. ప్రాజెక్టు అధికారి డాక్టర్ ప్రేమ్ చంద్ జాతీయ పతాకాన్ని, యు.టి.ఎఫ్. తూర్పు గోదావరి జిల్లాశాఖ అధ్యక్షులు శ్రీ వి. సూర్యనారాయణరాజు ఉద్యమ పతాకాన్ని ఆవిష్కరించారు.

ప్రారంభ సభ

9వ తేదీ ఉదయం ప్రారంభ సభకు అధ్యక్షత వహించిన యు.టి.ఎఫ్. రాష్ట్ర అధ్యక్షులు శ్రీ డి. రామిరెడ్డి ఏజెన్సీ ఉపాధ్యాయుల రాష్ట్ర సదస్సు జరుగుతున్న ఆగస్టు 9, 10 తేదీలకు వున్న చారిత్రక ప్రాధాన్యతను వివరిస్తూ 1942లో 'క్విట్ ఇండియా' పిలుపులో ఉపయోగించిన స్వాతంత్ర్యమంలాగా 1992లో జరుగుతున్న ఏజెన్సీ ఉపాధ్యాయుల రాష్ట్ర సదస్సులో గిరిజన ప్రాంతాల్లో విద్యాభివృద్ధికి ఉపాధ్యాయ ఉద్యమ ప్రగతికి కార్యకర్తలు పూనుకోవాలని పిలుపు నిచ్చారు. యు.టి.ఎఫ్. స్థాపక దినోత్సవరంగాడు జరుగుతున్న గిరిజన సదస్సు సమరశీల ఉపాధ్యాయ ఉద్యమంలో మరొక మైలురాయి కావాలన్నారు. స్వాతంత్ర్య వీరుడు స్వరాజ్యభానుడు అల్లూరి సీతారామరాజు రణ స్థలమైన రంపచౌడవరంలో

జరుగుతున్న ఈ సదస్సుకి ఎంతో ప్రాధాన్యత వుందన్నారు.

ఆహ్వానసంఘ అధ్యక్షులు, ఐఐఎం నియోజకవర్గం శాసన సభ్యులు - శ్రీ శీతంశెట్టి వెంకటేశ్వరరావు స్వాగతోపన్యాసం చేస్తూ రంపచౌడవరం విశిష్టతను వివరించి రాష్ట్రంలోని వివిధ ఏజెన్సీ ప్రాంతాలలో మనుగడ సాగించుతున్న గిరిజనుల, బిడ్డల సర్వతోముఖాభివృద్ధికి ప్రభుత్వ అధికారులు ఉపాధ్యాయులు కలిసి చర్చించి ఆచరణాత్మక కార్యక్రమాన్ని రూపొందించాలని కోరారు.

ఈ సదస్సుకు ముఖ్య అతిథిగా విచ్చేసిన రాష్ట్ర న్యాయశాఖాధ్యక్షులు శ్రీ డి.కె. సమరసింహారెడ్డి ప్రసంగిస్తూ ఉపాధ్యాయులలో అత్యధికులు పాఠశాలకు వెళ్ళడంలేదని, వెళ్ళేవారు కూడా బిడ్డలకు విద్యను సరిగా బోధించడంలేదని, రాష్ట్ర ప్రభుత్వం విద్యకి 1450 కోట్ల రూపాయలు కేటాయిస్తున్నదనీ, దానిలో 90 శాతం ఉపాధ్యాయులు విద్యారంగంలో పనిచేసేవారి జీతభత్యాలకే ఖర్చవుతుందని, ఆశించిన ఫలితాలు సాధించలేకపోవడం వలన ఈ డబ్బు పృథా అవుతుందనీ, ప్రభుత్వం ఈ భారాన్ని మోయలేని స్థితికి చేరుకున్నదని, ప్రజా ప్రయోజనాల రీత్యా విద్యారంగం కంటే ఎక్కువ ప్రాధాన్యత గల యితర రంగాలకు ఎక్కువ కేటాయింపులు చేయవలసి వుంటుందనీ, అందువలన విద్యను ప్రయివేట్ వ్యక్తులకు సంస్థలకు అప్పజెప్పడం అనివార్యమని వివరిస్తూ చాలా సుదీర్ఘమైన ఉపన్యాసం చేశారు. ప్రభుత్వం అదనంగా/వైద్య ఇంజనీరింగ్ కాలేజీలను ప్రారంభించే స్థితిలో లేదని అందుకే 12 సాధారణ వైద్య కళాశాలలు, 8 దంత వైద్య కళాశాలల మంజూరీకి అనుమతి నిస్తుందని, ఆ విధంగా చేయడం వలన మన రాష్ట్రంలోని డబ్బు యితర రాష్ట్రాలకు పోకుండా యిచ్చటనే వుంటుందని, కాబట్టి ప్రజలతో ఎక్కువ సంబంధాలు గలవారు ఉపాధ్యాయులు గనుక వారిలో పైకేటకరణకు అనుకూలంగా ప్రచారం చేయాలని ఉపాధ్యాయులను కోరారు.

వారి సుదీర్ఘమైన ఉపన్యాసంలో గిరిజనులు ఏజెన్సీ ఉపాధ్యాయుల సమస్యలను గురించి ప్రస్తావించలేదు. ప్రభుత్వ రంగంలో వున్న విద్య చాలా అధ్వాన్నంగా వుందని, అంతకంటే ప్రయివేట్ యాజమాన్యంలో గల పాఠశాలలు బాగా పని చేస్తున్నాయని, అందువలన యిటీవల ప్రభుత్వం ప్రయివేట్ సంస్థలకు వైద్య దంత వైద్య కళాశాలలను అప్పజెప్పడాన్ని సమర్థిస్తూ, ఈ చర్యని ఉపాధ్యాయులు కూడా అంగీకరించి ప్రచారం చేయాలనడం ఆయన ఉపన్యాసం సారాంశం.

తరువాత శ్రీ డి. రామిరెడ్డి సదస్సుకు వచ్చి సందేశం యిచ్చినందుకు మంత్రిగారికి ధన్యవాదములు చెప్పతూ విద్యారంగం అనే పచ్చని పొలంలో కలుపు మొక్కలున్న మాట, అవి ఏపుగా పెరుగుతున్న మాట వాస్తవమేనని, అవి అలా పెరగడానికి కారణం అధికారంలో ఉన్నత స్థానాలలో వున్నవారి ప్రాత్యాపాం ఆదరణ అనీ వాటిని ఏరిపారవేయడం చాలా అవసరమనీ చెప్పారు.

విద్యకి వెచ్చించే డబ్బు సంక్షేమ కార్యక్రమాలకు పెట్టే వ్యయంగా భావిస్తున్నదా? లేక దేశభవిష్యత్తు కోరకు పెట్టే పెట్టుబడిగా పెడుతున్నదా? అనే విషయాన్ని ప్రభుత్వం తేల్చుకోవలసిన సమయం ఆసన్నమైనదని రామిరెడ్డి చెప్పారు. విద్యా రంగానికి పెట్టే పెట్టుబడి దీర్ఘకాలిక ప్రయోజనాలను సాధిస్తుందని, తక్షణ లాభాల నాణ్ణించిపెట్టదని స్పష్టం చేశారు.

వైద్య ఇంజనీరింగ్ డిగ్రీలకు కొన్ని ప్రమాణాలు వుండాలని వాటిని డబ్బుపెట్టి కొనే సరుకుగా దిగజార్చరాదని, వైద్య, ఇంజనీరింగ్ కళాశాలలకు అవసరమైన సదుపాయాలను సమకూర్చి, క్యాపిటేషన్ ఫీజు వసూలు చేయకుండా నిర్వహించడం ఎవరికీ అభ్యంతరం కాదని రామిరెడ్డి వివరించారు. ఇంకనూ తూర్పు గోదావరి జిల్లా కాంగ్రెస్ అధ్యక్షులు శ్రీ ఇ. సత్యనారాయణరెడ్డి, మాజీ ఎం.ఎల్.ఎ. శ్రీమతి టి. రత్నబాయి, ఐ.టి.డి.ఎ. ప్రాజెక్టు అధికారి డాక్టర్ ప్రేమ్ చంద్, ఏజెన్సీ విద్యాశాఖాధికారి మరియు జిల్లా గిరిజన సంక్షేమాధికారి శ్రీ కె. రమణయ్య, యు.టి.ఎస్. రాష్ట్ర ప్రధాన కార్యదర్శి శ్రీ ఎ. వెంకటస్వామి సదస్సులో పాల్గొన్నారు.

వైద్య విభుల సభ

మధ్యాహ్నం నుండి జరిగిన ప్రతినిధుల సభలో ఆదివాస సాంస్కృతిక పరిశోధన మరియు శిక్షణా సంస్థ సంచాలకులు శ్రీ కె. మోహనరావు ప్రధానోపన్యాసం చేస్తూ రాష్ట్రంలోని ఏజెన్సీ ప్రాంతాల ఆదివాసులు - వారి భాషా రీతులు, ప్రభుత్వం గిరిజనాభివృద్ధికి అమలుపరుస్తున్న పథకాల గురించి వివరించి, సదస్సు చర్చాసీయంతోములను ప్రభుత్వ దృష్టికి తీసుకెళ్ళి విద్యారంగ అభివృద్ధికి, ఉపాధ్యాయ సమస్యల పరిష్కారానికి సహకరిస్తామని చెప్పారు. గిరిజన విద్యాభివృద్ధికి యు.టి.ఎస్. చేస్తున్న కృషిని ప్రశంసించారు. ఈ సభకి శ్రీయుతులు ఎస్.ఆర్. పోలిశెట్టి, వి. సూర్యనారాయణరాజు, ఎన్. నారాయణ, పి. మహేశ్వరరావు, ఎం.డి. ఖమ్మడ్డిన్, ఈశ్వరయ్య అధ్యక్ష వర్గంగా వ్యవహరించారు.

‘గిరిజన విద్య - యు.టి.ఎస్. విధానము’ అనే పాలసీ పత్రము, ఏజెన్సీ ఉపాధ్యాయుల సమస్యలపై తీర్మానముల ముసాయిదా పత్రాలను యు.టి.ఎస్. రాష్ట్ర కౌన్సిలర్లు శ్రీ నాగటి నారాయణ, శ్రీ డి.ఎన్. మూర్తి సభలో ప్రవేశపెట్టారు. (రెండు పత్రముల పూర్తి పాఠం విడిగా యిస్తున్నాము). ఈ రెండు పత్రాలు సభికులకు మంచి విజ్ఞానయుతంగా వుండి మార్గదర్శకులుగా ఉపకరించాయి. ఏజెన్సీ జిల్లాల నుండి మొత్తం 18 మంది ప్రతినిధులు చర్చలలో పాల్గొని డాక్యుమెంట్లు మంచి సమాచారాన్ని అవగాహనను యిచ్చాయన్నారు. కొన్ని సవరణలు సూచించారు. మరికొన్ని సమస్యలు ప్రస్తావించారు. కొందరు గిరిజన ఉపాధ్యాయుల సమస్యలపై ఆందోళన వెలిబుచ్చారు. యు.టి.ఎస్. కృషి యింకా పెంచాలన్నారు. అందరి సూచనలు సలహాలు పరిగణనలోకి తీసుకొనుటకు అధ్యక్ష వర్గం అంగీకారంతో సభ రెండు డాక్యుమెంట్లను ఏకగ్రీవంగా ఆమోదించింది.

విద్యాగోష్టి

రెండవ రోజు ‘ఐక్య ఉపాధ్యాయ’ సంపాదకులు శ్రీ కె. కేశవరెడ్డి అధ్యక్షతన విద్యాగోష్టి జరిగింది. ఐ.టి.డి.ఎ. ప్రాజెక్టు అధికారి డాక్టర్ ప్రేమ్ చంద్, ఎగ్జిక్యూటివ్ ఇంజనీర్ శ్రీ బి. సూర్యారావు, అన్నమాచార్య అధ్యయన కేంద్రం సంచాలకులు ఆచార్య సి. రమణయ్య, ఏజెన్సీ డి.ఇ.ఓ. శ్రీ కె. రమణయ్య డాక్టర్ బి. రత్నం, ప్రాజెక్టు అధికారి (అనియత విద్య) డాక్టర్ శివరామకృష్ణ డైరెక్టర్ శక్తి, శ్రీ పి. త్రినాథరావు అడ్వకేట్ శ్రీ గార్ల రమణయ్యరావు అడ్వకేట్, శ్రీ జి. వణ్మూఖరావు చీఫ్ కో-ఆర్డినేటర్ ఆవేర్ సంస్థ, మున్నగు అధికార అనధికార ప్రముఖులు సందేశాలు యిచ్చారు. ఐక్య ఉపాధ్యాయ పత్రిక సంపాదకవర్గ సభ్యులు శ్రీ ఎం. నరహరి ‘ఆధునిక సాహిత్యం-సమాజం’ అనే విషయంపై సంస్కృతం, తెలుగు, ఉర్దూ భాషలలో క్లౌకాలు, పద్యాలు గజల్స్ను ఉటంకిస్తూ చేసిన ప్రసంగం సభికులను విశేషంగా ఆకర్షించింది.

ముగింపు సభ

రాష్ట్ర ఆసోసియేట్ అధ్యక్షులు శ్రీ జి. లక్ష్మయ్య అధ్యక్షతన జరిగిన ముగింపు సభలో యు.టి.ఎస్. ప్రధాన కార్యదర్శి శ్రీ ఎ. వెంకటస్వామి రెండు రోజుల కార్యక్రమాలను సమీక్షించి, సదస్సు తీర్మానాలను

సరియైన ప్రాతినిధ్యంతో ప్రభుత్వానికి నివేదించి ఏజెన్సీ ఉపాధ్యాయుల సమస్యల పరిష్కారానికి మరింత కేంద్రీకరించి కృషి సాగిస్తామన్నారు. శ్రీ జి. లక్ష్మయ్యగారు యు.టి.ఎస్. స్థాపక దినోత్సవం గురించి వివరించుతూ ఉపాధ్యాయ ఉద్యమంలో ఒక చారిత్రక అవసరంగా 1974 ఆగస్టు 10న ఆవిర్భవించిన ఆంధ్రప్రదేశ్ ఐక్య ఉపాధ్యాయ ఫెడరేషన్ కి 18 సంవత్సరాలు నిండి మైనర్ దశ దాటి యుక్త వయస్సులో ప్రవేశించిందని ప్రకటించగానే సభికులు హర్షాతికేతో చేసిన నినాదాలతో మన్యమంతా మారుమ్రోగింది.

గడచిన 18 సంవత్సరాల కాలంలో యు.టి.ఎస్. నిర్మాణానికి నిరంతరం శ్రమించి అనువులు బాసిన అమరవీరులకు పేరుపేరున సభ నివాళులు అర్పించింది. ఈ సందర్భంగా తూర్పు గోదావరి జిల్లాశాఖ అందరికీ మితాయిలు పంచిపెట్టింది.

అపూర్వమైన ప్రదర్శన

ఏజెన్సీ ఉపాధ్యాయుల రాష్ట్ర సదస్సుకి హాజరైన దాదాపు 2 వేలమంది ఉపాధ్యాయులు ఆగస్టు 9వ తేదీ సాయంత్రం రంప చోడవరం వీధులలో బ్రహ్మాండమైన ప్రదర్శన నిర్వహించారు. ఏజెన్సీ ఉపాధ్యాయుల సమస్యలు పరిష్కరించాలని నినాదాలిచ్చారు. మహిళలు అగ్రభాగాన వుండి ప్రదర్శనకు నిండుతనాన్ని తెచ్చారు. రాష్ట్ర ప్రధాన కార్యదర్శి శ్రీ ఎ. వెంకటస్వామి తదితర రాష్ట్ర నాయకులు ప్రదర్శనకు నాయకత్వం వహించారు. డిశరేగింపు ముందుభాగాన చేసిన కొమ్ము నృత్యం ప్రజల్ని విశేషంగా ఆకర్షించింది. రంపచోడవరంలో యింతటి ప్రదర్శన అపూర్వమని అందరూ కొనియాడారు.

సాంస్కృతిక కార్యక్రమాలు


రెండు రోజులలో రాత్రి భోజనానంతరం సాంస్కృతిక కార్యక్రమాలు ప్రదర్శింపబడినవి. 8వ తేదీ రాత్రి యు.టి.ఎస్. సీనియర్ కార్యకర్త శ్రీ టి. వెంకట్రావు అధ్యక్షతన జిల్లా విద్యాశాఖాధికారి శ్రీ కె. రమణయ్య సాంస్కృతిక కార్యక్రమాలను ప్రారంభించారు. 9వ తేదీ రాత్రి యు.టి.ఎస్. జిల్లాశాఖ ఉపాధ్యక్షులు శ్రీ డి.ఎన్. మూర్తి అధ్యక్షతన శ్రీ కె.బి. మరియుదాస్ ప్రారంభించారు. సాంస్కృతిక ప్రదర్శనలు కేవలం వినోదాన్ని కలిగించటమేగాక గిరిజనుల సంస్కృతీ సంప్రదాయాలను ప్రతిబింబించాయి. ప్రదర్శకులు, వారికి శిక్షణ యిచ్చినవారు ప్రశంసనీయులు.

భోజన ఏర్పాట్లు

2000 మందికి భోజన ఏర్పాట్లు చాలా బాగా చేయబడినవి. శ్రీ యం.డి. క్రిష్టియన్ దాస్, శ్రీ బి. నాగేశ్వరరావు, శ్రీ ఎ. రాజగోపాల్, శ్రీ బి. శ్రీనివాసరావు సారధ్యంలో రుచికరమైన భోజన ఏర్పాట్లు చేయబడ్డాయి. కోనసీమ నుండి కార్యకర్తలు కొబ్బరికాయలు, కూరగాయలు తెచ్చారు.

రిసెప్షన్ కమిటీ పురుషులకు శ్రీ పి. సత్యనారాయణ, మహిళలకు శ్రీమతి వై. సుబ్బలక్ష్మి, పుడ్ కమిటీకి శ్రీ ఎం.డి. క్రిష్టియన్ దాస్, సాంస్కృతిక కమిటీకి శ్రీ ఎం. సూర్యనారాయణమూర్తి, ఎలక్ట్రిసిటీ కమిటీకి శ్రీ సిహెచ్. రామచంద్రారెడ్డి, కంట్రోలింగ్ కమిటీకి శ్రీ ఇ. డేవిడ్, పబ్లిసిటీ కమిటీకి శ్రీ సిహెచ్.ఎస్.ఎన్. రాజాగార్లు కవీనర్లుగా వివిధ కమిటీలు ఏర్పాటు చేయబడ్డాయి. ఈ కమిటీల బాధ్యులందరు తమ బాధ్యతలను సమర్థవంతంగా నిర్వహించి సదస్సు విజయవంతమగుటకు తోడ్పడినారు.

సమావేశములు చక్కని వాతావరణంలో జరిగాయి. విద్యా గోష్టులు, సింపోజియంలు నిర్వహింపబడ్డాయి. సమస్యలపై విపులమైన చర్చలు జరిగాయి. గిరిజన కార్పొరేషన్ వారు సెల్స్ కౌంటర్ ద్వారా గిరిజన ప్రాంతపు వివిధ ఉత్పత్తులను అమ్మకం చేశారు. ఖమ్మం జిల్లా ఉపాధ్యాయుల వైజ్ఞానిక ప్రదర్శన అందరి ప్రశంసల సందుకొన్నది.



1. గిరిజన సంక్షేమ శాఖ ఉపాధ్యాయులకు సర్వీసు రూల్సు రూపొందించాలి.

ఆంధ్రప్రదేశ్ విద్యారంగాలలో పనిచేస్తున్న ఉపాధ్యాయుల నియామకం, ప్రమోషన్ తదితర అంశములకు సంబంధించి ఎడ్యుకేషన్ సబార్డినేట్ సర్వీసు రూల్సు ఉన్నవి. అందు ప్రభుత్వ, స్థానిక సంస్థలలో పనిచేస్తున్న ఉపాధ్యాయులు మాత్రమే ఉన్నారు.

గిరిజనుల అభివృద్ధి కొరకు ఏజెన్సీ ప్రాంతాల్లో 1960కి ముందు నుండే కొన్ని ప్రత్యేక పాఠశాలలు నడపబడుచున్నవి. నాటినుండి నేటి వరకు గిరిజన సంక్షేమ పాఠశాలల్లో పనిచేస్తున్న వేలాది ఉపాధ్యాయులకు సర్వీసు రూల్సు రూపొందించక పోవటం శోచనీయం. ప్రభుత్వ మెమోనెం. 1658-కె కె. 1/68-2, విద్య తేదీ 25.6.68. మరియు ప్రభుత్వ పాఠశాలల సంచాలకులు ప్రాసీడింగ్స్ ఆర్.సి.నెం. 405/బి, 43/84. తేదీ 28.11.84, ప్రకారం గిరిజన సంక్షేమ విద్యాలయాలు ప్రభుత్వ పాఠశాలలుగా గుర్తించబడినవి. అందుకు అనుగుణంగానే గిరిజన సంక్షేమ టీచర్లను ప్రభుత్వ ఉపాధ్యాయులుగా ఎ.పి.ఎడ్యుకేషన్ సబార్డినేట్ సర్వీసు రూల్సులో చేర్చాలి. ఇందుకు అవసరమైన ఉత్తర్వుల విడుదలకు గౌరవనీయులైన గిరిజన సంక్షేమ కమీషనర్ గారు చొరవ తీసుకొని ప్రభుత్వం నుండి ఉత్తర్వులు ఇప్పించాలని కోరుచున్నాము.

2. ప్రమోషన్ అవకాశాలు కల్పించుట: గిరిజన సంక్షేమ ఉపాధ్యాయులకు సర్వీసు రూల్సు లేకపోవుట వలన ప్రమోషన్ అవకాశములు నిర్దిష్టంగా లేవు. అందువలన సర్వీసు రూల్సు రూపొందించే వరకు జెఎల్.ఎం.ఇ.ఓ./డివైఇఓ/డియిఓ/డివైడై రెక్టర్ మున్నగు పోస్టులకు పదోన్నతి కల్పించ వలయును. మరియు రాష్ట్రంలోని గిరిజన రెసిడెన్షియల్ జూనియర్ కళాశాలల్లో జూనియర్ లెక్చరర్ పోస్టులకు పదోన్నతి పైన వీరికే అవకాశం ఇవ్వాలి.

3. డ్రాయింగు అధికారములు : ప్రభుత్వ ఉన్నత, ప్రాథమికోన్నత ప్రధానోపాధ్యాయులకు డ్రాయింగ్ అధికారములు జి.ఓ.ఎం.ఎస్ నెం. 2709 తేదీ. 8-8-61 ప్రకారం ఉన్నవి. గిరిజన సంక్షేమ పాఠశాలలో కూడా కొన్ని జిల్లాల్లో యీ సౌకర్యం అమలు జరుగుతున్నది. కాగా రాష్ట్రం అంతటా యీ సౌకర్యాన్ని వర్తింప చేస్తూ ఏకీకృత విధానాన్ని అనుసరించాలి.

4. సమన్వయ సమావేశాల కోఆర్డినేషన్ మీటింగులు : ఉపాధ్యాయ సమన్వయ పరిష్కారమునకు ప్రతి మూడు నెలలకు ఒకసారి అన్ని స్థాయిలలో సమన్వయ సమావేశాలు జరపాలని ప్రభుత్వ నిబంధన లున్నవి. అందుకు అనుగుణంగా గిరిజన సంక్షేమ ఉపాధ్యాయుల సమన్వయ పరిష్కారానికి కూడా డై రెక్టరేట్ మరియు ఐ.టి.డి.ఎ.లలో రెగ్యులర్ గా కోఆర్డినేషన్ మీటింగులు ఏర్పాటు చేయించాలి.

5. జిల్లా గిరిజన సంక్షేమ కార్యాలయాలలో విద్యా విభాగము ఏర్పాటు చేయాలి : ఆశ్రమ పాఠశాలల పరిపాలనాధికారములు డి.టి.డబ్ల్యు.ఓ కే ఉన్నందున ఉపాధ్యాయుల సర్వీసు విషయములు చూచుటకు జిల్లా గిరిజన సంక్షేమ కార్యాలయాలలో విద్యా విభాగం ఏర్పాటు చేయాలి.

6. సేవలను క్రమబద్ధీకరణ, ప్రాజెక్షన్ డిక్లరేషన్ చేయుట. : అన్ని జిల్లాల యందు గల ఆశ్రమ పాఠశాలలయందు పనిచేయుచున్న ఉపాధ్యాయుల సేవలను క్రమబద్ధీకరణ చేసి ప్రాజెక్షన్ డిక్లరేషన్ చేయాలి.

7. సీనియారిటీ ప్రకటించుట: గిరిజన విద్యాలయాల్లో ఉపాధ్యాయుల అన్ని కేటగిరీలకు సమగ్ర సీనియారిటీ లిస్టులు ప్రకటించాలి.

8. ప్రధానోపాధ్యాయుల నియామకం : (ఎ) ఆశ్రమ ఉన్నత పాఠశాల ప్రధానోపాధ్యాయుల పోస్టుల కొరకు పేనల్సు ప్రకటించి, అర్హత గలవారిని భర్తీ చేయాలి

(బి) ఇతర ఉన్నత ప్రాథమికోన్నత, ప్రాథమిక పాఠశాలలకు బి.ఇడి. ఎస్.జి.బి.టి. సీనియారిటీల ప్రతిపదికపై ప్రధానోపాధ్యాయులను నియమించాలి.

(సి) పేనల్ ప్రధానోపాధ్యాయ పోస్టులను గెజిటెడ్ పోస్టులుగా ప్రకటించాలి.

(డి) అన్ని ఆశ్రమ ఉన్నత పాఠశాలల ప్రధానోపాధ్యాయ పోస్టులను నాన్ వెకేషన్ పోస్టులుగా పరిగణించాలి.

9. గిరిజన ఏకోపాధ్యాయ పాఠశాలల్లో ఉపాధ్యాయులు జి.ఓ.ఎం.ఎస్.నెం. 302 ఎస్.ఎస్.ఇ. తేదీ: 10-6-86 ప్రకారం శిక్షణలో నిమిత్తం లేకుండా రెగ్యులర్ సెకండరీ గ్రేడ్ పోస్టులలో రెగ్యులర్ టెమ్ స్కేలులో నియమించినందున వాథందరి సేవలను సర్వీసులో చేరిన తేదీనుండి క్రమబద్ధీకరణ చేయాలి. వారందరి సర్వీసులో చేరిన తేదీనుండి వార్షిక ఇంక్రిమెంట్లు మంజూరు చేయాలి.

10. ఏజెన్సీ సర్వీసు రెట్టింపు సర్వీసుగా గుర్తించాలి : ఏజెన్సీ ప్రాంతాలలో వివిధ యాజమాన్యాలలో పనిచేయు ఉపాధ్యాయుల సర్వీసును రెట్టింపు చేయాలి. వారు ఈ ప్రాంతాలలో అనేక కష్టనష్టాలు పడుతూ, సరైన సదుపాయాలు లేక అనారోగ్యాలతో పిల్లల చదువులు ఉన్నత విద్య అవకాశాలులేక అనేక ఇబ్బందులకు గురి అగుటచే, వారు ప్రాత్నితాకరంగా సర్వీసు చేసి గిరిజన విద్యాభివృద్ధికి దోహదం చేయుటకు ఏజెన్సీ ప్రాంత సర్వీసులను రెట్టింపు సర్వీసుగా గుర్తించి వారికి ప్రమోషన్ అవకాశాలు, 10/15/22 ఇయర్స్ స్కేల్ ఇవ్వాలి.

11. ఆశ్రమ పాఠశాలల డిప్యూటీ వార్డెన్స్ గురించి : (ఎ) ప్రస్తుతము కొనసాగుచున్న DY Warden విధానాన్ని కొనసాగించాలి.

(బి) ఆశ్రమ పాఠశాలల యందు DY Wardenను రొటేషన్ పై సెల్ మునకు ఒకసారి నియామకం చేయాలి.

(సి) ఆశ్రమ పాఠశాల DY Warden అలవెన్స్ 100/రూ. (ఎ.పి.ఆర్.యస్ వలే) చెల్లించాలి.

12. గిరిజన ప్రాంత పాఠశాలలో రేషియో ప్రకారం పోస్టులు మంజూరు:

(ఎ) గిరిజన ప్రాంతంనందు విద్యార్థుల శారీరక, మానసికాభివృద్ధిని గమనంలోకి తీసుకొని 1:10 రేషియో ప్రకారం పోస్టులను మంజూరు చేయాలి.

(బి) ఆశ్రమ పాఠశాలలో ప్రాథమిక పాఠశాలకు పి.ఇటి, మ్యూజిక్ పోస్టులు మంజూరు చేయాలి.

(సి) ఆశ్రమ ప్రాథమికోన్నత, ఉన్నత పాఠశాలలయందు Craft, డ్రాయింగ్, పోస్టులను మంజూరు చేయాలి.

(డి) ఆశ్రమ ప్రాథమికోన్నత, ఉన్నత పాఠశాలలయందలి B.Ed. పోస్టులను సబ్బక్టు వారీ నిర్ధారించాలి.

13. ఏజెన్సీ ప్రాంతమునందు గల అన్ని యాజమాన్యముల పాఠశాలల్లోని గిరిజన విద్యార్థులకు మధ్యాహ్న భోజన పథకంను అమలు జరపాలి.

14. విద్యార్థుల అవిద్యావకాశములు మెరుగుదల: (ఎ) పాఠశాలలు ప్రారంభించునాటికే అన్ని మేనేజ్మెంట్ లో విద్యను అభ్యసించుచున్న గిరిజన విద్యార్థులకు పలకలు పుస్తకములు, నోట్స్ సరఫరా చేయాలి.

(బి) ఆశ్రమ పాఠశాలల యందలి విద్యార్థులకు టెరికాటన్ బట్టలు, రెండు జతల చొప్పున సంవత్సరానికి రెండుసార్లు ఆగస్టు 15నాటికి, జనవరి 26నాటికి ఇవ్వాలి.

(సి) ఆశ్రమ పాఠశాలలయందు లేబరేటరీ, లైబ్రరీ, సంగీత పరికరములు, మేధమేటికల్ పరికరాలు, విద్యార్థులకు గుర్తింపుగా ప్లాస్టిక్ బ్యాడ్జి, చెప్పులు సరఫరా చేయాలి

(డి) ప్రతి ఆశ్రమ పాఠశాలయందు విద్యార్థుల ఆరోగ్యపరిస్థితులను మెరుగుపరచుటకు మెడికల్ కిట్స్ సరఫరా చేయాలి. ప్రతి పాఠశాలయందు

ఒక ఉపాధ్యాయునికి శిక్షణ ఇవ్వాలి.

(ఇ) ఆశ్రమ పాఠశాల విద్యార్థులకు ప్రతి సంవత్సరం విజ్ఞాన యాత్ర, చారిత్రక ప్రదేశములను సందర్శించుటకు అవకాశమిచ్చుటకు ప్రతిబోర్డరుకు 100/- మంజూరు చేయాలి.

(ఎఫ్) 190MA5 ప్రస్తుత దరఖాస్తు అనుకూలంగా Boysకు 20/-, బాలికకు 25/- చొప్పున మంజూరు చేయాలి. (100 గ్రాముల కొబ్బరి నూనె, బట్టలసబ్బు, స్నానం సబ్బు, బాలికలకు బొట్టు, కాటుక, పాడరులకు)

(జి) ఆశ్రమ పాఠశాల నిర్వహణకు ప్రతియారే మంది బోర్డరుకు ఒక వంట మనిషి చొప్పున, ప్రతి 75మంది బోర్డరుకు ఒక కమాటి చొప్పున నైట్ వాచ్ మెన్ ను వేరుగా నియమిస్తూ, ప్రతి పాఠశాలకు అటెండరును నియమించాలి.

(హెచ్) ప్రతిపాఠశాల సక్రమ నిర్వహణకు, వంటపాత్రలు, పిల్లలకు మగ్గు, దుప్పట్లు, బవల్సు, బ్రంకు బాక్సులు, చాపలు సరఫరా చేయాలి

ఐ) ఆశ్రమ పాఠశాలయందు చదువుచున్న బోర్డరుకు నీటి సదుపాయం కల్పించాలి. త్రాగడానికి, స్నానాలు చేయుటకు సరిపడా నీటి సదుపాయం లేక, అనారోగ్య పరిస్థితుల వల్ల చదువుపై మానసిక ఉల్లాసం చూపలేకపోవుచున్నారు. ప్రతి పాఠశాల యందు వాటర్ ట్యాంకులు ఖరీదొకటి ప్రస్తుతం కొనసాగుతున్న వాగు నీటి వాడక పద్ధతి మార్చవలయును.

జె). మారుమూల ప్రాంతం సందు ఆశ్రమ పాఠశాలలు ఉండుటచే విద్యుత్ అటంకం రోజూ తరబడి విద్యుత్ ఉండకపోవుట, రాత్రులు విద్యుత్ అగిపోవుట వలన విద్యాభివృద్ధికి, వందల కొద్ది విద్యార్థులు నివసించుటకు అటంకముగా ఉన్నది. గిరిజన విద్యాభివృద్ధికి ప్రతి పాఠశాలయందు కిరోసిన్ జనరేటర్లను ఏర్పాటు చేయాలి.

15. ఏజెన్సీ ప్రాంతంనందలి అన్ని పాఠశాలలకు తరగతి గదులు, ఉపాధ్యాయులు పాఠశాల సద్ద మకాం ఉండుటకు కనీస సౌకర్యంతో వసతిసౌకర్యం కల్పించాలి. పాఠశాల స్థల సరిహద్దులను నిర్ణయించి, భూ ఆక్రమణ జరగకుండా, విద్యార్థుల రక్షణ కొరకు కాంపౌండు గోడ నిర్మించాలి.

16. బదిలీ కోడ్ రూపొందించాలి : (ఎ) ఏజెన్సీ ఏరియా నందు పాఠశాలలను 3భాగాలుగా నిర్ణయించి ఎ బి.సి లుగా కేటాయించవలయును.

ఎ. రోడ్డు, బస్సు, ఇంటి వసతి గలవి.

బి. రోడ్డుకు 3కిలోమీటర్ల లోపు గలవి

సి. రోడ్డుకు (బస్సురూలు) 3కిలో మీటర్ల పైన గల పాఠశాలలు సీ యందు 2సంవత్సరములు, బి యందు 3సంవత్సరములుగా నిర్ణయించుట, అంగవికలురకు రాయితీ ఇవ్వాలి.

17. పర్యవేక్షణ అధ్యాప్త మంజూరు చేయుట : ఆశ్రమ పాఠశాలయందు వైద్య సదుపాయం, ఆటలు, సాంస్కృతిక కార్యక్రమములు, సైన్సు ఎగ్జిబిషన్ల యందు పాల్గొనునట్లు చేయుటకు వసతి గృహాలను మంజూరు చేసినట్లు, పాఠశాల స్థాయిని బట్టి మంజూరు చేయాలి

ఆశ్రమ ఉన్నత పాఠశాలలకు రు.2,000/-లు

ఆశ్రమ ప్రాథమికోన్నత పాఠశాలలకు రు 1000/-లు

ఆశ్రమ పాఠశాలలకు రు 500/-లు

18. ఏజెన్సీ అలవెన్సులు కంటిన్యూ చేయుట : ఏజెన్సీ ప్రాంతం నందు పనిచేయుటకు ఇష్టపడక చాలా ఉద్యోగాలు ఖాళీగా ఉండుట, మెరిట్ వారు వెళ్ళిపోవుట జరుగుచున్నది 28-2-93 వరకు అలవెన్సులు స్లాబ్ రేటుల ప్రకారం కల్పిస్తూ ఇచ్చిన జీవోలు 297, 298, 300 ఉద్యోగులను ఆందోళన పరిచేవిగా ఉన్నాయి. 1986 పే రివిజన్ కమిటీ సిఫార్సుల ప్రకారం చెల్లించుటకు విడుదల చేసిన GOI IS నెం. 74 ఆర్డిక శాఖ తేదీ 25-3-87ను కాదని ఆందోళన చెందించుచున్న 297, 298, 300 నెంబర్ల జి.ఓ ఎం ఎస్ నెం 74, తేదీ: 25-2-87 ప్రకారం నిర్ణయించిన 10శాతం, 20శాతం, 20శాతంగానేకొనసాగిస్తూ, 1-7-1986 నుండి

చెల్లించాలి.

19. ఆశ్రమ పాఠశాలయందు విద్యార్థులకు అనుగుణంగా ఉపాధ్యాయ పోస్టులు మంజూరుకు ప్రభుత్వం అంగీకరించి, GoRI No 13 SWD dt 11-1-91 ప్రకారం రెండేసి పోస్టులు మంజూరు చేసి, సంవత్సరంనకు ప్రతిపాఠశాలకు రెండు చొప్పున ఆరు పోస్టులు ఇచ్చుటకు అంగీకరించి, 1991నందు రెండు చొప్పున 512 పోస్టులు ఇచ్చిరి. మిగతా 1024 పోస్టులు వెంటనే మంజూరు చేయాలి.

20. ఆశ్రమ ఉన్నత పాఠశాలల యందు మంజూరు అయి ఖాళీగా వున్న ప్రధానోపాధ్యాయుల పోస్టులను సీనియారిటీ ప్రకారం వెంటనే నియమించవలయును.

21. సూబబిలిటీని రద్దు చేయుట: ఏజెన్సీ ప్రాంతంనందలి విద్యా సంస్థలలో పనిచేయు ఉపాధ్యాయులకు నెలసరి జీతాలు తీసుకొనుటకు సూబబిలిటీ సర్టిఫికేట్ ప్రతినెలా తీసుకొనుట అభివృద్ధి నిరోధకంగా యున్నది. కావున జీతాలకు, సూబబిలిటీకు సంబంధం లేకుండా ఆదేశాలు ఇవ్వాలి

22 GOIs No 302 SSE తేదీ: 10-7-86 ప్రకారం మంజూరు కాబడిన గిరిజన ఉపాధ్యాయులు కొంతమంది శిక్షణకు పంపబడలేదు వారందరికి శిక్షణ సదుపాయం కల్పించాలి. ఉదా: మహబూబ్ నగర్ జిల్లా

23. జిల్లా సంక్షేమాధికారి, మహబూబ్ నగర్, కార్యాలయం కాలిపోవుటచే ఉపాధ్యాయుల ఎస్.ఆర్.లు లేక 10/15/22 సం॥ స్కేళ్ళు మంజూరు కూడా అగిపోయినవి. వెంటనే ఎస్.ఆర్.లు రూపొందించి, వేతన నిర్ణయం చేసి ఆరియర్లు చెల్లించాలి.

24. తూర్పుగోదావరి జిల్లా నందలి శంఖవరం, కోటనందూరు, ప్రత్తిపాడు మండలంయందలి ఏజెన్సీ ఏరియాసబ్ ప్లాట్ ఏరియాగా గుర్తించబడి 37 గ్రామాలుగా వున్నప్పటికీ, అనారోగ్య వాతావరణం, అలవెన్సులు, ఇతర అలవెన్సులు చెల్లించకపోవుట, ఆగ్రామాల యందలి గిరిజనులకు ప్రభుత్వ రాయితీలు కల్పించకపోవుట విచారకరం, ఏజెన్సీగా గుర్తించజేసి, రాయితీలు కల్పించాలి.

25. ఆశ్రమ పాఠశాలలయందు డిప్యూటీ వార్డెన్ కు సహాయకులను నియమించుట: ఆశ్రమ పాఠశాల యందు అధిక విద్యార్థులు గల సంస్థలలో డిప్యూటీ వార్డెన్ ఒక్కరే సక్రమ నిర్వహణ చేయుట కష్టం గావున, విద్యార్థులకు సక్రమంగా భోజనాలు ఏర్పాటు చేయుటకు, సక్రమ నిర్వహణకు డిప్యూటీ వార్డెన్ మరియు ప్రతి 100మంది విద్యార్థులకు ఒక ఉపాధ్యాయునికి భోజనం చేయుటకు అనుమతి మంజూరు చేయాలి

(గురుకుల పాఠశాలలకు మంజూరు (LrNo.Ag/APSW REIS/6129/88 Dt. 3-1-89) హైదరాబాద్)

26. ఏజెన్సీ ప్రాంతాల్లో ఎయిడెడ్ పాఠశాల జీతములు చెల్లింపులు ఏజెన్సీ విద్యాశాఖాధికారి వారి పరిధిలోనికి మార్చాలి. బడ్జెట్టు allotment agency DTO గార్ని ఇవ్వాలి.

27. ఏజెన్సీ ప్రాంతమునందు పనిచేయుట రిస్కు ఏరియా యందు పనిచేయుట ఆగుచున్నది అందుచే ఏజెన్సీ ప్రాంతము నందు పనిచేయు ఉపాధ్యాయులకు రిస్కు అలవెన్సు మంజూరు చేస్తూ ఉత్తర్వులు ఇవ్వవలయును. జి ఓ నెం. 340 ఆర్డిక శాఖ 8-11-1986 నందు ఆమోదించినట్లు 1) లక్షరూపాయలు ఎక్స్ గ్రేషియా, 2) రిటైర్ సమయంలోపు ఏమి జరిగినా రిటైరు తేదీ వరకు పూర్తి జీతము, 3) రిటైర్మెంట్ అనంతరం పొందు సదుపాయాలు అన్నీ కలుగజేయుట, 4) కుటుంబంలోని ఒకరికి వయస్సుతో సంబంధంలేకుండా ఉద్యోగం యిచ్చుట, మొదలగు సౌకర్యాలు ఏజెన్సీలో పనిచేస్తున్న ఉపాధ్యాయులందరికీ కలుగ జేయాలి.

28 ఏజెన్సీ ప్రాంతాలలో పనిచేస్తున్న ఉపాధ్యాయులపై క్రమశిక్షణాచర్యలు ఆయా యాజమాన్యముల ద్వారా మాత్రమే అమలు చేయాలి.

విజనీసదస్సులో ఆమోదించిన విధానపత్రము

గిరిజన విద్య-యు.టి.ఎఫ్. విధానము సమాజంలో అనేక అసమానతలు వున్నవి. ఆదివాసుల జీవితం అట్టడుగు స్థాయిలో ఉన్నది. గిరిజనులలో అధిక సంఖ్యాకులు ఇంకా ఆదిమ సమాజ జీవన విధానంలోనే వున్నారు. 45 సంవత్సరాల స్వాతంత్ర్య కాలంలోనూ వారి అభివృద్ధి అంతగాలేదు. అన్ని రంగాల అభివృద్ధికి విద్య మూలాధారమని అందరూ అంగీకరిస్తున్న సత్యం. గిరిజనులలో విద్యా వ్యాప్తికి ప్రస్తుతం అనుసరిస్తున్న విధానాలు ఏమాత్రం సరిపోవులేదు. ఆంధ్రప్రదేశ్ ఐక్య ఉపాధ్యాయ ఫెడరేషన్ రాష్ట్రమంతటా విస్తరించి అన్ని మేనేజ్మెంట్లలో విద్యాభివృద్ధికి, ఉపాధ్యాయుల ఔన్నత్యానికి తోడ్పడుతూ విద్యారంగం పట్ల శాస్త్రీయ అవగాహనతో పనిచేస్తున్నది. గిరిజన విద్యపట్ల తన విధానమును ఈ పత్రం ద్వారా వెల్లడిస్తున్నది.

ఆంధ్రప్రదేశ్ లో 1974లో ఐక్య ఉపాధ్యాయ ఫెడరేషన్ ఆవిర్భవించింది. 60వేలకు పైగా ఉపాధ్యాయులకు నాయకత్వం వహిస్తున్నది. సమైక్య సమరణీయ ఉద్యమాలకు ముందు పీఠిన వుంటూ అధ్యాపక లోకానికి ఆశాజ్యోతిగా వున్నది. ఐక్య ఉపాధ్యాయ, అధ్యాపక దర్శినిలు ద్వారా అందరినీ చైతన్య పరుస్తున్నది. అన్ని ప్రాంతముల యందుండు అన్ని తరగతుల ఉపాధ్యాయులలో ఐక్యత, సంఘభావం, సాభాత్వత్వము, సహకార భావమును పెంపొందిస్తున్నది. ఏజెన్సీ మున్నగు వెనుకబడిన ప్రాంత విద్యా సంస్థల, ఉపాధ్యాయుల అభివృద్ధికి, విద్యార్థుల రక్షణకు కృషి సల్పుతుంది. అకడమిక్ సెల్ ద్వారా విద్యావిషయక గ్రంథములు, కరపత్రములు ప్రచురించి ప్రత్యామ్నాయ విద్యావిధానాన్ని ప్రభుత్వం ముందుంచుతుంది.

ఏజెన్సీలో పనిచేస్తున్న ఉపాధ్యాయులు గణనీయమైన సంఖ్యలో యు.టి.ఎఫ్.లో సభ్యులుగా వుండుట గర్వించదగినది. దేశంలో అనుసరిస్తున్న విద్యారంగం వరదడితోనే గిరిజన విద్యకూడా ముడిపడివుంటుంది. గిరిజనుల రక్షణకు, వారి సమగ్ర అభివృద్ధికి ప్రభుత్వాలు అనుసరిస్తున్న పథకాలవలె ఆర్థిక, సాంఘికాభివృద్ధికి ఆదారమైన విద్యారంగంపట్ల మరింత శ్రద్ధ చూపాలన్నదే యు.టి.ఎఫ్. విధానము. గిరిజన విద్యతీరునూ, ఉపాధ్యాయుల స్థితిపరిణీలించి సమగ్ర అవగాహన, స్పష్టమైన అభిప్రాయాల ప్రకటనకు ఈ పత్రం ఉద్దేశించబడింది. ప్రతినిధుల ఆలోచనకు, అభిప్రాయాలకు ఇది మార్గదర్శకంగా వుంటుందని భావిస్తున్నాము.

1 (ఆంధ్రప్రదేశ్ లో గిరిజనులు: 1981 జనాభా లెక్కల ప్రకారం ఆంధ్రప్రదేశ్ లో మొత్తం జనాభా 5,35,49,673 వుండగా, 31.76 లక్షలమంది (6%) గిరిజనులు వున్నారు. రాష్ట్ర భూభాగంలో 11% అంటే, 31,458.34 చ.కి.మీల విస్తీర్ణంలో 5,936 గ్రామాల్లో గిరిజనులు ఎక్కువగా వున్నారు. 1991 జనాభాలెక్కల ప్రావిజనల్ అంకెల ప్రకారం రాష్ట్ర జనాభా 6,63,04,854. అంటే 1,27,55,181 మంది పెరిగారు. పెరుగుదల శాతం 23.82. ఈదామాషాలో గిరిజన జనాభా సుమారు 40 లక్షలు వుంటుంది. 1991 జనాభా లెక్కల పూర్తి వివరాలు అధికారికంగా ప్రకటించనందున 1981 జనాభా అంకెల ఆధారంతోనే మాట్లాడుదాము.

రాష్ట్రంలోని 31.76 లక్షల గిరిజన ప్రజానీకం 33 తెగలుగా వున్నది. ప్రణాళికా బద్ధమైన అభివృద్ధి కార్యక్రమాల నిమిత్తము ఈ జనాభా నాలుగు వర్గాలుగా విభజించబడింది.

అ) షెడ్యూల్డ్ ఏజెన్సీ ఏరియా, దానిని అనుకొనివున్న ఇతర ప్రాంతాల్లో 50 కన్నా ఎక్కువగా గిరిజనులు వున్న ప్రదేశాన్ని గిరిజన ఉప ప్రణాళికా ప్రాంతంగా ఏర్పాటు చేశారు. ఈ ప్రాంతం శ్రీకాకుళం, విజయనగరం, విశాఖపట్నం, తూర్పుగోదావరి, పశ్చిమగోదావరి, ఖమ్మం, వరంగల్, ఆదిలాబాద్ జిల్లాల్లో విస్తరించివున్నది. తూర్పుకనుమలు, గోదావరి నదీ తీరం, దట్టమైన అడవులూ వున్న దీనినే ట్రైబల్ సబ్ ప్లాన్ ఏరియా అంటారు. సుమారు 13.5 లక్షల మంది గిరిజనులు వున్న ఈ ప్రాంతంలోనే 8 సమీకృత గిరిజనాభివృద్ధి సంస్థలు (ఐ.టి.డి.ఎ) పనిచేస్తున్నవి.

ఆ) గిరిజన ఉప ప్రణాళికా ప్రాంతమునకు బయట 38 చిన్న చిన్న స్థావరాల్లో కూడా గిరిజనులు ఎక్కువగా వున్నారు. వీరు 3.77 లక్షలమంది వుంటారు.

ఇ) ఇంకా పురాతన వ్యవసాయ పద్ధతులనే అనుసరిస్తూ, చాలా తక్కువ అక్షరాస్యతతో రాష్ట్రంలో పలు ప్రాంతాల్లో వున్న 2.98 లక్షలమందిని 8 ప్రాచీన గిరిజన వర్గాలు (ప్రిమిటివ్ ట్రైబల్ గ్రూపులు) గా గుర్తించవలెనది. వీరిలో 29,297 మంది చెంచులు వున్నారు. వీరి సంక్షేమం కొరకు శ్రీశైలంలో ప్రత్యేకంగా ఒక ప్రాజెక్టు వున్నది.

ఈ) 14.40 లక్షలమంది గిరిజనులు విశాలాంధ్రలో చెల్లా చెదురుగా వుండి గ్రామీణ జనాభాలో కలిసి పరస్పర సహకార జీవనం సాగిస్తున్నారు.

2) గిరిజన జనాభా తెగల వారీగా చూస్తే 11,57,604 మందితో లంబాడి/సుగాలీలు మొదటి స్థానంలో వుంటారు. 3,62,341 మందితో కోయతెగ రెండవ స్థానంలోనూ, 3,15,618 మందితో యానాదులు మూడవ స్థానంలో, 3,15,344 మందితో ఎరుకలు నాల్గవ స్థానంలోనూ వుంటారు. జిల్లాల వారీగా చూస్తే ఖమ్మం జిల్లాలో 4,29,959 మందితో అత్యధిక సంఖ్యగల గిరిజనులు వున్నారు. తరువాత ఎక్కువ మంది విశాఖపట్నం జిల్లాలో 3,54,121 మంది వున్నారు. ఆ తరువాత 2,92,772 మంది గిరిజనులు వరంగల్ జిల్లాలోను వున్నారు. ఈనాలుగు జిల్లాలు అనుసుచిత ప్రదేశం లోనివే. షెడ్యూల్డ్ ఏజెన్సీ ఏరియాలోని మిగిలిన నాలుగు జిల్లాలు విజయనగరంలో 1,53,344, తూర్పుగోదావరిలో 1,43,422, శ్రీకాకుళంలో 1,05,142 పశ్చిమగోదావరిలో 66,586 మంది గిరిజనులు వున్నారు. అంటే షెడ్యూల్డ్ ఏజెన్సీ ఏరియాలోనే 18,18,238 మంది గిరిజనులు వున్నారు. ఇది రాష్ట్రంలోని గిరిజనుల్లో 57.24 శాతం.

3) విద్యాస్థాయి: 1981 సెన్సెస్ ప్రకారం రాష్ట్రంలో సూటికి 29.54 మంది అక్షరాస్యులు. గిరిజనుల్లో 7.82 మాత్రమే. పురుషుల్లో 12.02 చదువులు కాగా స్త్రీలలో 3.46 శాతం మాత్రమే. అంటే రాష్ట్రంలో 31,76,001 మంది గిరిజనుల్లో 2,48,436 మంది చదువుకున్నవారు. ఇందులో 1,94,508 మంది పురుషులు కాగా, 53,928 మంది స్త్రీలు. షెడ్యూల్డ్ ఏరియాలో 18,18,288 మందిలో 1,23,343 మంది అక్షరాస్యులు. సగటు అక్షరాస్యతా శాతం 6.78 మాత్రమే. రాష్ట్ర గిరిజన అక్షరాస్యత సగటు కంటే కూడా తక్కువ. పురుషులు 1,03,548 (5.69 శాతం) కాగా, స్త్రీలు 19,795 (1.08 శాతం). అంటే, రాష్ట్ర అక్షరాస్యతా సగటు కంటే కూడా గిరిజనులు చాలా వెనుకబడివున్నారు.

4. విద్యాలయాలు: రాష్ట్ర వ్యాపితంగా గిరిజన విద్యాభివృద్ధికి స్థానిక సంస్థలు, ఎయిడెడ్ పాఠశాలలలో పాటు గిరిజన సంక్షేమ శాఖచే

నడుపబడుచున్న ఆశ్రమ స్కూళ్ళు 434 ఉన్నవి. 1990-91 విద్యా సంవత్సరంలో మరో 10 ప్రారంభించబడినవి. 3,367 ఏకోపాధ్యాయ పాఠశాలలు వున్నవి. 35 రెసిడెన్షియల్ స్కూళ్ళు, 6 ఐ.టి.ఐ.లు, 4 జూనియర్ కాలేజీలు, 3 పాలిటెక్నిక్ కళాశాలలు వున్నవి. ఇవికాక, 516 వసతి గృహాలు కూడా వున్నవి.

5. జిల్లాల వారీ ఆశ్రమ స్కూళ్ళు: శ్రీకాకుళం 31, విజయనగరం 38, విశాఖపట్నం 73, తూర్పుగోదావరి 40, పశ్చిమగోదావరి 31, ఖమ్మం 63, వరంగల్ 31, ఆదిలాబాద్ 67, కృష్ణ 1, గుంటూరు 3, ప్రకాశం 14, నెల్లూరు 1, కర్నూల్ 8, మహబూబ్ నగర్ 11, రంగారెడ్డి 3, కరీంనగర్ 8, నల్గొండ 8, మెదక్ 2, అనంతపురం 1, అనుసూచిత ప్రదేశంలోని 8 జిల్లాల్లో 374 స్కూళ్ళు వుండగా, మిగిలిన ప్రాంతంలో 60 వరకూ వున్నవి. వీటిలో పాటు 3,367 ఏకోపాధ్యాయ పాఠశాలలూ వున్నవి. ఈ ఏకోపాధ్యాయ పాఠశాలల్లో ఎక్కువ భాగం 2.3 తరగతుల మాత్రమే నడుస్తున్నది.

6. గిరిజన విద్య సత్వర అభివృద్ధికి ప్రస్తుతం వున్న పాఠశాలలు ఏ మాత్రం సరిపావు. ఆశ్రమ స్కూళ్ళు, సింగిల్ టీచర్ స్కూళ్ళు కలిపి మొత్తం 3,801 వున్నవి. ఒక్క సబ్ ప్లాన్ ఏరియాలోనే 5,936 గ్రామాలు, గుంపులు వున్నవి. కిలోమీటరు దూరంలోనే పాఠశాల వుండాలనే శ్రీ జనార్దన్ రెడ్డి కమిషన్ రికమండేషన్ ప్రకారం అన్ని గిరిజన కుగ్రామాల్లోనూ పాఠశాలలు వుండాలి. పై అంకెల ప్రకారం ఇంకా 2,135 స్కూళ్ళు పెట్టాల్సి వుంటుంది. మధ్యలో బడిమానేయకుండా గిరిజన పిల్లలు సజావుగా చదువుకోనసాగించుటకు ఆశ్రమ పాఠశాలల వ్యవస్థ సరైనది. అందుచేత మరిన్ని ఆశ్రమ పాఠశాలలు నెలకొల్పాలి. కాగా 443 ఆశ్రమ పాఠశాలలు, 3367 ఏకోపాధ్యాయ పాఠశాలలు మరియు 516 హోస్టళ్ళలో మొత్తం గత విద్యా సంవత్సరంలో 1,55,497 మంది విద్యార్థులు వున్నట్లు ప్రభుత్వ నివేదికలు తెలుపుతున్నవి. జనాభాలో 8-14 సం.ల వయోగ్రూపు వారు 10%కి పైగా వుంటారని ఒక అంచనా.

దీని ప్రకారం 1,62,103 మంది బడిఈడు గల గిరిజనులు పాఠశాల బయటనే వున్నారు. వీరందరికీ విద్యావకాశం కల్పించాలన్నా సుమారు 2 వేల స్కూళ్ళు కావాలి నూరు శాతం ఎన్రోల్మెంట్ కి డ్రాప్ అవుట్స్ ని నివారించి గిరిజన బిడ్డలంతా చదువులు సాగించుటకు పటిష్టమైన చర్యలు చేపట్టాలి.

7. పాఠశాలల బౌతిక స్థితి: 1990-91 నాటికి 265 ఆశ్రమ పాఠశాలలకు భవనాలను నిర్మించినట్లు రిపోర్టు వున్నది. ఇంకా 178 పాఠశాలలకు భవనాలు నిర్మించాల్సి వున్నది భవనాలు సమకూర్చినచోల సరిపోయినంత వసతి లేదు నిర్మాణ లోపాలపట్ల ఏడాది తిరక్కుండానే కూలిపోతున్నవి కొన్ని కాగా, మామూలు వర్షాలకు కూడా కారిపోయేవి మరికొన్ని. తలుపులు, కిటికీలు నిలిచేవి కావు పిట్టగోడలు లేక పిల్లలు పై నుండి వడి కాళ్ళు చేతులు పోగొట్టుకుంటున్నారు. కొన్ని చోట్ల అవసరానికిమించి బిల్డింగ్లు, బాత్ రూములు మున్నగునవి కట్టించుట వలన ఎంతో ప్రజాదనం కంట్రాక్టర్ల పాలవుతున్నది.

లక్షలు ఖర్చుపెట్టి బిల్డింగులు కడతారు. కానీ కనీసపు కాంపౌండ్ ఏర్పాటు వుండదు. చాటుమాటు లేకపోవడం వలన పాఠశాల ఆవరణలు అందమీసంగా వుంటున్నవి. తోటలు పెంచే అవకాశం లేకపోతున్నది. ఇది యిలా వుండగా, సింగిల్ టీచర్ స్కూళ్ళకు కనీస వసతి కూడా కల్పించుట లేదు. అక్కడ పనిచేసే టీచర్లు స్వంత ఖర్చుతో ఇంతనీడ ఏర్పాటు చేసుకొంటున్నారు. మంచి వసతి, చక్కని ఆరోగ్యకరమైన వాతావరణము లేనిదే పిల్లల శారీరక, మానసిక అభివృద్ధికి అవకాశం వుండదనేది యు.టి.యఫ్. విశ్వాసం.

8. ఉపాధ్యాయులు: గిరిజన సంక్షేమ ఆశ్రమ పాఠశాలల్లో సుమారుగా 2,215 మంది టీచర్లు పని చేస్తున్నారు. సింగిల్ టీచర్లతో సహా మొత్తం 5,572 మంది వున్నట్లు లెక్క. గిరిజన పాఠశాలల్లో ఉపాధ్యాయ విద్యార్థి నిష్పత్తి 1:20 వుండాలని ప్రభుత్వ సంకల్పం. 443 ఆశ్రమ పాఠశాలల్లో 57,769 మంది విద్యార్థులు వున్నట్లు నివేదిక వున్నది. సగటున 30 మంది పిల్లలు వున్నా మొత్తం 1,01,010 మంది పిల్లలు సింగిల్ టీచర్ స్కూళ్ళలో వుండాలి. వెరసి 1,58,779 మంది విద్యార్థులకుగాను, 7,939 మంది ఉపాధ్యాయులు కావాలి. అంటే ఇంకా 2,367 మంది టీచర్లు కావాలి. గిరిజన ప్రాంతాలలో 10 మంది విద్యార్థులకు ఒక ఉపాధ్యాయుడు వుండాలనేది యు.టి.యఫ్. విధానం ఆ ప్రకారమేలే పై అంకెకు రెట్టింపు టీచర్లు కావాలి.

బి. పాఠశాలల్లో ఉపాధ్యాయులు ఎన్+1 సంఖ్యలో ఉండాలనేది ఒక పద్ధతి కాగా, ఆశ్రమ పాఠశాలల్లో గిరిజన పిల్లల శారీరక, మానసిక, సమగ్ర అభివృద్ధికి తోడు వృత్తి విద్యకు కూడా ప్రాధాన్యత ఇస్తూ, వడ్రంగం, కుట్టుపని, బట్టలనేత, వెదురుపని, కమ్మరి పనులు కూడా నేర్పాలనేది ప్రభుత్వ ఆశయం. దీని ప్రకారం ఆయా పాఠశాలల్లో క్రింది విధంగా ఉపాధ్యాయులు వుండాలి.

అ. ఉన్నత పాఠశాలలు - (8-10 తరగతులు):

హెడ్మాస్టర్:	1
బి.ఇ.డి.లు: 3 (లెక్కలు, సైన్సు, ఆర్ట్స్)	
తెలుగు పండిట్: గ్రేడ్	1
హిందీ పండిట్: గ్రేడ్	1
తె.సం. :	1
హి.పం. :	1
సెకండరీ గ్రేడ్ టీచర్లు: ఎస్.జి.బి.టి.లు: 2	
పి.ఇ.టి.	1
క్లాస్ట్ టీచర్:	1
డ్రాయింగ్ టీచర్:	1
మ్యూజిక్ టీచర్:	1
సూయింగ్ టీచర్:	1
మొత్తం	15

(ఆ) ప్రాథమిక పాఠశాలలు: (1-7 తరగతులు)

బి.ఇ.డి.లు (2 లెక్కలు/సైన్సు, ఆర్ట్స్)	
ఎస్.జి.బి.టి.లు:	6
పి.ఇ.టి.లు:	1
డ్రాయింగు:	1
తెలుగు పండిట్:	1 (గ్రేడ్)
హిందీ పండిట్:	1 (")
మొత్తం:	12

(ఇ) ప్రాథమిక పాఠశాలలు: (1-5 తరగతులు):

ఎస్.జి.బి.టి.లు:	6
పి.ఇ.టి.:	1
మొత్తం:	7

ఈ విధంగా చూస్తే రాష్ట్రంలోని ఆశ్రమ పాఠశాలలకు ఇంకా ఎన్ని టీచర్ పోస్టులు అవసరమో లెక్కలు కట్టాలి.

(సి) ఏకోపాధ్యాయ పాఠశాల వ్యవస్థ ఏ విధంగానూ విద్యాభివృద్ధికి సరిపాదని విద్యావేత్తల అభిప్రాయం. ఉపాధ్యాయ సంఘాలు కూడా

ఈ విధానాన్ని వ్యతిరేకించాయి. ఇందుకు ప్రభుత్వం కూడా సమ్మతించి ఏకోపాధ్యాయ పాఠశాలలో కనీసం మరో ఉపాధ్యాయుడైనా వుండాలనీ, అందుకు ఆచరణగానే స్పెషల్ టీచర్ స్కీం మరియు ఆపరేషన్ బ్లాక్ బోర్డు పథకాలు వినియోగింపబడుతున్నవి.

కాగా, గిరిజన జనవాసాలన్నిటా విద్యాలయాల విస్తరణకుగాను 1986 నుండి గిరిజన ఏకోపాధ్యాయ పాఠశాల వ్యవస్థను ప్రభుత్వం ప్రవేశపెట్టింది. 3,367 సింగిల్ టీచర్ పాఠశాలలు గిరిజన సంక్షేమ శాఖలో వున్నవి. ఈ పాఠశాలలు అన్నింటా కనీసం ఇంకొక ఉపాధ్యాయుడు వుండాలి. అంటే 3,367 సెకండరీ గ్రేడ్ టీచరు పోస్టులు కావాలి. ఇందుకు ఒ.బి.బి. స్కీమ్ ను వుపయోగించుకుంటే సరిపోయేది. అందుకు డిపార్టుమెంటు ఏమి చేసిందో తెలియదు.

ఈ విషయంలో ఖమ్మం జిల్లా కొంత ఫలితం సాధించింది. యు.టి.ఎఫ్. ఖమ్మం జిల్లా యూనిట్ కృషి వలన ఆనాటి జిల్లా విద్యాశాఖాధికారి (ఏజెన్సీ) పంపిన ప్రతిపాదనల ఫలితంగా ఒ.బి.బి. ఫేజ్-4లో డైరెక్టర్ ఆఫ్ స్కూల్ ఎడ్యుకేషను ప్రాపిండింగ్ ఆర్.సి.నెం. 333/బిసి 2/92-1, ది. 29.6.92 ప్రకారం ఖమ్మం (పాల్యం) చ.టి.డి.ఎ.కు 131 పోస్టులు మంజూరు కావటం విశేషం. మిగిలిన పోస్టులకు గిరిజన సంక్షేమ శాఖ సంచాలకులు చొరవతీసుకోవాలి.

9. పాఠశాలలు నిర్వహణ: 1987 నుండి 8 చ.టి.డి.ఎ. జిల్లాలకు ప్రత్యేకంగా డి.ఇ.ఓ., డిప్యూటీ డి.ఇ.ఓ.లు రావడంతో గిరిజన పాఠశాలల నిర్వహణ ఒక చర్చనీయాంశమైనది. ఆదిలాబాద్ జిల్లాలో పాఠశాలల పాలనా బాధ్యతలు డి.ఇ.ఓ. (ఏజెన్సీ) చేతిలో వున్నవి. ఖమ్మం జిల్లాలో కొంత కాలం డి.ఇ.ఓ. (ఏజెన్సీ)కి, మరికొంత కాలం జిల్లా గిరిజన సంక్షేమాధికారికి మారుతున్నవి. మిగిలిన జిల్లాలలో జిల్లా గిరిజన సంక్షేమాధికారులకే అధికారాలు వున్నట్లు ఉన్నది. ఇందుకు సంబంధించి కమీషనర్ ఫర్ ట్రైబల్ వెల్ఫేరు గారి సర్క్యులర్ ఆర్.సి.నెం. 01-53.44/90 స్పష్టముగా వున్ననూ చ.టి.డి.ఎ.లలో అస్పష్టత ఉన్నది. ఈ అస్పష్టతను తొలగించాలి.

10. ఉపాధ్యాయుల స్థితి: గిరిజన సంక్షేమ ఉపాధ్యాయులకు ఇప్పటి వరకు సర్వీసు రూల్స్ లేకపోవడం దురదృష్టకరం. ఉపాధ్యాయుల నియామకం, మోషన్లు, బదిలీలు మున్నగు అంశాలలో ఏకీకృత విధానము లేదు. సర్వీసు మేటర్లు, పని పరిస్థితులలో వ్యత్యాసాలు వున్నవి. యు.టి.ఎఫ్. చొరవ వున్న జిల్లాల్లో సర్వీసు విషయాలు కొంచెం మెరుగ్గా వున్నాయి. ఇంక్రిమెంటు, ప్రమోషన్లు స్కేళ్లు, తదితర ఆర్థిక విషయాల్లో కూడా అలాగే వున్నవి.

ఏది ఎలాగున్నా ఏజెన్సీలో పనిచేస్తున్న ఉపాధ్యాయులు సంతృప్తికరంగా పనిచేయలేక పోతున్నారు. మైదాన ప్రాంతం వారితో పోల్చుకొని తమని తాము తక్కువగా భావించుకుంటున్నారు. ఇందుకు పలు కారణాలు వున్నవి. వాటిని పరిశీలించి నిరాశ నిస్పృహలను తొలగించాలి.

(ఎ) ఏజెన్సీ ప్రాంతాలలో జీవన పరిస్థితులు ఇబ్బందితో కూడుకున్నవి. మలేరియా మహమ్మారికి తోడు విష జ్వరాల బెడద ఎక్కువ అయింది. శీతోష్ణస్థితిలో బాగా వ్యత్యాసం వున్నది. వర్షపాతం అధికం. జబ్బులు ఎక్కువ. వైద్య సౌకర్యాలు తక్కువ. జీవితావసరాలు, గృహోపకరణాలు అందుబాటులో వుండవు. ఉన్నా వాటి ఖరీదెక్కువే. జీవన వ్యయం మైదాన ప్రాంతం కంటే ఎక్కువ. జీవితకాలం తక్కువ. రాష్ట్రంలో సగటు జీవిత కాలం 56 సంవత్సరములుంటే, ఏజెన్సీలో 50 సంవత్సరాలే వుంటుంది. ఇలాంటి ప్రతికూల పరిస్థితులలో ఉద్యోగులకు అదనపు ఖర్చు వుంటుంది. అందుకు అదనపు రెమునరేషన్ వుండాలి. నిశ్చితంగా విధి నిర్వహణలో

వుత్సాహంగా పనిచేసేలా ప్రోత్సాహం వుండాలి.

(బి) ఏజెన్సీలో ఉద్యోగులకు మరో పెద్ద సమస్య పిల్లల భవిష్యత్తు. నేడు విద్యారంగం అందని ద్రాక్షపండు అవుతున్నది. ప్రభుత్వ పాఠశాలల్ని నీరుగారుస్తూ, ప్రైవేటు పాఠశాలలకే అన్ని అవసరాలు కల్పించబడుచున్నవి. మన పిల్లల్ని, ప్రైవేటు పాఠశాలలోనే చదివించమని ప్రభుత్వం ప్రోత్సహిస్తున్నది. 'బెస్ట్ అవైలబుల్ స్కీమ్' ద్వారా గిరిజన సంక్షేమ శాఖ కూడా ప్రైవేటు విద్యాలయాలనే గౌరవిస్తుంది.

ఈ దోరణికి ఏ ఉపాధ్యాయుడూ అతీతుడు కాలేడు. మారుమూల ఏజెన్సీలో గిరిజన పిల్లల కోసం పని చేసే ఉపాధ్యాయుల పిల్లల చదువు సంద్యలను ప్రభుత్వమే చూడాలి.

(సి) బదిలీలు: రాష్ట్ర ప్రభుత్వ ఉద్యోగులు ఉపాధ్యాయులును ప్రతి 3 సం.ల కొకసారి బదిలీ చేయాలనే నిబంధన వున్నది. గిరిజన సంక్షేమ శాఖ టీచర్లకు ఈ నిబంధనలను తంతగా వర్తింపజేయటంలేదు. ఏజెన్సీలో రవాణా, విద్యా, వైద్య తదితర సౌకర్యాల విషయాల్లో చాలా వ్యత్యాసాలు వున్నవి. సంవత్సరాల తరబడి ఏ సౌకర్యము అందుబాటులో లేని మారుమూల కుగ్రామాలలో కుమిలిపోయేవారు అలాగే వుంటున్నారు.

అందుచేత బదిలీల గురించి స్పష్టమైన, నిర్దిష్టమైన కోడ్ రూపొందించి పైరవీ, పలుకుబడి, అవినీతికి ఆస్కారం లేకుండా ఉపాధ్యాయులందరికీ సమాన న్యాయం కలిగేలా చూడాలి. ఇందుకు యు.టి.ఎఫ్. ఈ క్రింది విధానాన్ని ప్రతిపాదిస్తున్నది.

రవాణా, విద్యా వైద్య సౌకర్యాలు అందుబాటును బట్టి ఒక జిల్లాలోని పాఠశాలలను, 3 లేక 4 గ్రూపులుగా వర్గీకరించాలి. సౌకర్యాలను బట్టి ఎ.బి.సి.డి.లుగా చేయాలి. ప్రతి ఉపాధ్యాయుడు 'రౌటేషన్' పద్ధతిలో అన్ని గ్రూపుల్లో పని చేయాలి. ఒక గ్రూపులో ఒక బర్మ్ వరకే వుండాలి. మొదటి నియామకములన్నీ లోయర్ గ్రూపులోనే చేయాలి. లోయర్ గ్రూపులోని (సి/డి) మినిమమ్ స్టాండింగ్ 2 సం.లు వుండాలి. ఇందులో మిగిలిన సంవత్సరాన్ని 'బి' గ్రూపులో కలిపి అక్కడ 4 సం.లు ఉంచాలి. ఎ.బి.లలో మామూలుగా 3 సం.లు చొప్పున ఉంచాలి. మహిళలు, 50 సం.లు పయస్సు దాటిన వారిని మరియు అంగ వికలరులను సి/డి గ్రూపుల్లో వేయరాదు. రిటైర్మెంట్ 5 సం.లోపు వున్న వారికి కోరుకున్న పాఠశాలకు అవకాశం ఇవ్వాలి.

(డి) గృహ వసతి: ఏజెన్సీలో ఉద్యోగులకు ప్రభుత్వమే ఉచిత వసతి కల్పించాలి. దశాబ్దాలు గడుస్తున్నా ఈ వసతి కల్పన కల్పనగానే యున్నది. దీనికి బదులు ప్రభుత్వం ప్రతినెలా ఎడిషనల్ హెచ్.ఆర్.ఎ. ఇస్తున్నది. ఇది 1984 వరకు మూలవేతనంలో 10% చొప్పున, 1991 నవంబర్ వరకు 20% చొప్పున ఇచ్చి, ప్రస్తుతం 10% చొప్పున ఇస్తున్నది. ఉద్యోగుల సర్వీసు కాలం గడిచిపోతున్నా 'రెంట్ ఫ్రీ క్వార్టర్స్' మాత్రం చూడలేకపోతున్నారు. ఒక ఉద్యోగి సర్వీసు మొత్తం మీద ఎడిషనల్ హెచ్.ఆర్.ఎ. ద్వారా ప్రభుత్వం ఎంత చెల్లిస్తున్నది? క్వార్టర్లు కట్టిస్తే ఎంత ఖర్చు అవుతుంది? చూడాలి. కొన్ని గ్రామాలలో ఎంత అద్దె ఇవ్వబోయినా ఇంట్లు అద్దెకు దొరకవు. స్వంత ఖర్చుతో ఇల్లు వేసుకుంటే దాన్ని అనుభవించకముందే బదిలీ బెడద వుంటుంది.

ఉదాహరణలుగా కొన్ని చోట్ల క్వార్టర్లు ఏర్పాటు చేశారు. అవి ఉద్యోగుల వసతికి కాక కాంట్రాక్టర్లకు ఉపాధిలా వున్నట్లుంది. నీడకు తప్ప వానకు తట్టుకోలేవు. ఏ మాత్రం నివాస యోగ్యంగా వుండవు. క్వార్టర్స్ లేకపోవటం ఉపాధ్యాయులకు అసౌకర్యంతోబాటు

దాని ప్రభావం విద్యాభివృద్ధిపై నా వున్నది. సరియైన వసతి లేకుండా ఉపాధ్యాయుడ్ని హెడ్ క్వార్టర్సులోనే వుండాలనటంలో ఔచిత్యం లేదు.

(ఇ) డిప్యూటీ వార్డెన్ షిప్: ఇది అప్పుడప్పుడు వివాదాస్పదంగా వుంటుంది. జి.ఓ. 13 ద్వారా విడుదల చేసిన పోస్టులలో ఒకటి వార్డెన్ డ్యూటీ కొరకని చెప్పారు. తరువాత క్లారిఫికేషన్లో దానిని డిప్యూటీ వార్డెన్ అన్నారు. కొన్ని పాఠశాలలకు మంజూరు చేసిన జి.ఓ.లలో స్కేలుతో సహా వార్డెన్ పోస్టు ఇచ్చారు. ఇది సరియైంది కాదు.

ప్రత్యేకంగా వార్డెన్ పోస్టు ఆశ్రమ స్కూల్ సిస్టమ్కు విరుద్ధం. డిప్యూటీ వార్డెన్ షిప్ విషయంలో కూడా సీనియారిటీ పాటించి అనవసర వివాదాలు అరికట్టాలి.

ఎఫ్.) గిరిజన ఉపాధ్యాయులకు కనీస విద్యార్హత 10వ తరగతి. ఉల్నూరు తదితర టి.టి.ఐ.ల్లో శిక్షణ ఇవ్వబడింది. శిక్షణ పొందిన వారిలో ఎక్కువ మంది ఫెయిల్ అవుతున్నారు. ఈ ఉపాధ్యాయుల విద్యాస్థాయికి, టి.టి.ఐ.ల్లో సీలబస్ కి పొంతన లేకపోవటం ఒక కారణం. దీనిని లోతుగా పరిశీలించాలి.

జి) ఉపాధ్యాయులలో ఐక్యత: ప్రభుత్వాలు అనుసరించే విధానాలే దేశంలో కొన్ని ప్రాంతాలలో, ముఖ్యంగా వెనుకబడిన ప్రాంతాలలో వేర్పాటువాదాలకు బీజాలు వేస్తున్నవి. మన రాష్ట్రంలో కూడా ఇలాంటి పోకడ పొడసూపుతున్నది. ఇది విద్యా రంగంలో వికటించకుండా చూడాలి. ఐక్య ఉపాధ్యాయ ఫెడరేషన్ తన శక్తి మేరకు ఏజెన్సీలో గిరిజన, గిరిజనేతర ఉపాధ్యాయుల మధ్య ఐక్యతకు కృషి చేస్తున్నది. వేర్పాటు స్వభావం కలిగిన ఏ చర్యనైనా ఎండగడుతుంది.

(11) విద్యార్థులు-విద్యా ప్రమాణాలు: మన రాష్ట్రంలో గడిచిన సంవత్సరాల ఫలితాలు పరిశీలిస్తే, ఎస్.ఎస్.సి.లో సగటు ఉత్తీర్ణత 35%గా వుంటుంది. గత దశాబ్దం వరకు భారతదేశపు సగటు అక్షరాస్యతకు ఇది సమానంగా ఉంది. ఈ దామాషా ప్రకారం గిరిజనుల సగటు ఉత్తీర్ణత 10% లోపుగా వుంటుంది. పై తరగతులకు వెళ్ళే కొలది ఈ శాతం మరింత తగ్గుతుంది. ఇందుకే సంవత్సరాల తరబడి గిరిజనులకు కేటాయించిన ఉద్యోగాలు ఖాళీగా వుండి పోతున్నాయి. ఎందుకు యిలాజరుగుతుంది?

(ఎ) అభివృద్ధి చెందిన దేశాలతో నరితూగే సీలబస్ రూపొందించుకొంటే అది మన దేశంలో అధిక భారంగా వున్నది. దానిని అందుకోగలిగే సామర్థ్యాన్ని ఉపాధ్యాయులు, విద్యార్థుల్లో పెంచనందున విద్యారంగంలో ప్రతికూల ఫలితాలు వస్తున్నవి. మన సీలబస్ ని మైదాన ప్రాంత పిల్లలే అందుకోలేక పోతున్నారు. ఏజెన్సీలో ఫలితాలు వెనుకబడుటలో అశ్చర్యం లేదు.

బి) ఆర్థిక, సాంఘిక, నాగరికత, సాంస్కృతిక స్థాయిని బట్టి ప్రజ్ఞాపాటవాలు వుంటాయి. ప్రజ్ఞా పాటవాల్లోని (ఐ.క్యూ.) వెనుకబాటుతనం అభ్యసన రంగంలోనూ తద్వారా పరీక్షా ఫలితాల్లోనూ వుంటుంది. ఆ వెనుకబాటు తనాన్ని అధిగమించేందుకు ప్రభుత్వం దీటైన చర్యలు చేపట్టాలి. ఇందుకు విద్యార్థులు, ఉపాధ్యాయులను ఆడిపోసుకోవడంలో అర్థం లేదు. ప్రత్యామ్నాయం వెతకాలి.

(సి) గిరిజనాభివృద్ధికి ప్రత్యేక పథకాలున్నట్లే గిరిజన విద్యాభివృద్ధికి ప్రత్యేక బోధనా పద్ధతులు వుండాలి. ప్రభుత్వం యిందుకు పూనుకోవాలి. యు.టి.ఎఫ్. అకడమిక్ సెల్ కూడా ఈ ప్రత్యేక పద్ధతులకు ప్రయత్నిస్తుంది. గిరిజన భాషలే మాతృభాషగా వున్న వారికి, ఆ భాషల్లోనే మొదటి రెండు సంవత్సరాలలో విద్యాబోధన వుండాలి. డా॥ కొఠారి కమిషన్, శ్రీ రామ్మూర్తి కమిటీ రిపోర్టుల్లో

నున్న ఈ అంశం ఇంత వరకు అమల్లోకి రాకపోవడం శోచనీయం డి) పబ్లిక్ పరీక్షల్లో పాసవ్వాలంటే పాఠశాల బోధనతో పాటు అంతకు రెట్టింపు కోచింగ్ పాఠశాలేతర సమయంలో వుంటేనే సాధ్యమవుతుంది. ఆశ్రమ పాఠశాలలు, వసతిగృహాల్లో విద్యార్థులకు ఈ అవకాశం లేనందున ఎక్కువ మంది ఫెయిల్ అవుతున్నారు. పోస్టులు విద్యార్థులకు కూడా ఈ అదనపు కోచింగ్ వున్నా అది అంతప్రయోజనకరంగా లేదు.

ఇ) ఫలితాల విషయంలో రెసిడెన్షియల్ స్కూళ్ళతో పోల్చి ఉపాధ్యాయుల్ని, విద్యార్థుల్ని నిందించడం తప్పు. రెసిడెన్షియల్ స్కూళ్ళకు ఏజెన్సీలో మామూలు పాఠశాలలకు భౌతికంగా, సాంకేతికంగా వున్న పెద్ద వ్యత్యాసమే పరీక్షా ఫలితాల్లోనూ వున్నది.

ఎఫ్.) విద్యార్థుల శారీరక మానసిక అభివృద్ధికి అవసరమైన బోధనాభ్యసన పరికరములు, ఎక్స్ట్రా కిక్యులర్ యాక్టివిటీస్ వుండాలి. క్రీడా రంగంలో గిరిజన పిల్లల రాణింపుకు మంచి అవకాశం వుంది. అందుకు తగు ఏర్పాట్లు చేసి ప్రోత్సహించగలిగితే దేశం క్రీడా రంగంలో ఎదుర్కొంటున్న అపప్రదనూ అధిగమించవచ్చును.

జి) అధ్యాపన సామర్థ్యం: ఉపాధ్యాయులలో బోధనా సామర్థ్యం కూడా విద్యా ప్రమాణాల మెరుగుదలకు దోహదపడుతుంది. ఇన్ సర్వీస్ ట్రైనింగ్, ఓరియంటేషన్ ప్రోగ్రాములు ద్వారా వృత్తి సామర్థ్యాన్ని పెంచాలి. ఏజెన్సీ విద్యా విభాగము యిందుకు పూనుకోవాలి. మన అకడమిక్ సెల్ అందుకు సహకరించగలదు.


హెచ్) విద్యా సంపత్తరం - సెలవులు: గిరిజన విద్యాలయాలలో విద్యార్థుల గైరుహాజరీ మరియు డ్రాప్ అవుట్స్ అధికంగా వున్నాయనీ, అందుకు గిరిజనుల సాంప్రదాయక పండుగలు, పనిపాటలు ఋతుప్రభావం మున్నగు కారణాలు వున్నాయనీ, ఇందువలన సాధారణ విద్యా సంపత్తరంతో పాటు గిరిజన పిల్లల చదువులు కొనసాగుటలేదనీ, అందుకుగాను విద్యాలయాలకు వెకేషన్, టర్నిస్ సెలవులను మార్పు చేయాల్సిన అవసరం వుందనీ ప్రభుత్వ స్థాయిలో ఒక చర్య నడుస్తున్నది. దీని గురించి అన్ని స్థాయిలలో సమగ్రమైన చర్య జరగాలి.

ఐ) విద్యార్థుల శారీరక, మానసిక స్వస్థత విద్యార్జనలోనూ ప్రతిఫలిస్తుంది. సైఫండ్ పెంచి ప్లాస్టికాహారం ఇప్పించాలి. జబ్బులను సకాలంలో నివారించి, పరిపూర్ణ ఆరోగ్యంగా వుంచాలి. ప్రతి పాఠశాలకు మెడికల్ కిట్ వుండాలి. ప్రాథమిక వైద్య పరిజ్ఞానంలో ఉపాధ్యాయులకు శిక్షణ యివ్వాలి.

జె) ఏజెన్సీలో విద్యాభివృద్ధి ఒక్క ఉపాధ్యాయులతోనే సాధ్యమనే భ్రమలు మనకు లేవు. విద్యార్థులు, తల్లిదండ్రులూ, ఇతర ఉద్యోగులను చేతన్య పరచాలి. వారితో మన ఐకమత్యాన్ని పెంచుకోవాలి. కులమత ప్రాంతీయ తత్వాలతో నిమిత్తం లేకుండా ఐక్య ఉపాధ్యాయ ఫెడరేషన్ వ్యవహరిస్తుంది. ఉపాధ్యాయుల న్యాయమైన కోర్కెలకు సంబంధించినంత వరకు ఏ ఉపాధ్యాయులు, ఏ సంఘంలో, ఏపరి నాయకత్వంలో వున్నారన్న దానితో నిమిత్తం లేకుండా బలపరుస్తుంది. సమెక్య ఉద్యమాల నిర్మాణానికి ముందు నిలబడుతుంది. అందుకు ఏజెన్సీలో పనిచేస్తున్న వేలాది ఉపాధ్యాయులను సమీకరిస్తుంది కామ్రేడ్స్!

ఏజెన్సీలో గిరిజన విద్య, ఉపాధ్యాయులకు సంబంధించిన కొన్ని అంశములను మీ ముందు వుంచాము. మీ అమూల్య అభిప్రాయాలు, సూచనలు, సలహాలతో దీనికి మరింత సమగ్రరూపం ఇవ్వాలి. భవిష్యత్లో ఏజెన్సీ ఉపాధ్యాయుల ఉద్యమాలకు ఇది మార్గదర్శిగా వుండాలి. యు.టి.ఎఫ్. ప్రస్తానంలో మరో మైలురాయి నెలకొల్పుదాం!





శ్రీమతి ఎస్. పుణ్యవతి

దేశ వ్యాపితంగా అంగన్ వాడీ వర్కర్లు, ఆయాలు 5లక్షలకు పైగా ఉన్నారు. వీరు కేంద్ర ప్రభుత్వ మానవవనరుల శాఖలో సమగ్ర శిశు అభివృద్ధి పథకం (ఐ.సి.డి.ఎస్) క్రింద పనిచేస్తున్నారు. మన రాష్ట్రంలో 43,000మంది ఉన్నారు. కేంద్ర ప్రభుత్వం వీరిని గౌరవ వేతనంపై పనిచేసే సంఘ సేవికలుగా గుర్తిస్తున్నది. వీరికి లభించే గౌరవ వేతనం నెలకు వర్కర్లకు రు. 225నుండి 275రు. ఆయాలకి 110రూ. ఈ ప్రాజెక్టులు రాష్ట్రంలోని అన్ని జిల్లాలలోను ఒక్కొక్క జిల్లాలో 5నుండి 12వరకు ఉన్నాయి. ఒక్కొక్క ప్రాజెక్టు క్రింద సుమారు 50నుండి 150వరకు సెంటర్లు ఉంటాయి. ప్రతి సెంటర్లోను ఒక అంగన్ వాడీ వర్కరు, ఒక ఆయా ఉంటారు. ప్రతి వెయ్యిమంది జనాభాకు ఒక సెంటర్ ఉంది. గ్రామ ప్రాంతాలలో వ్యవసాయ కూలీ పల్లెలలోను, గిరిజన ప్రాంతాలలోను, పట్టణాలలోని మురికి వాడలలోను ఈ సెంటర్లు ఉంటాయి.

యునిసెప్ సహకారంతో ప్రధానంగా కేంద్ర ప్రభుత్వం ఈ ప్రాజెక్టులను నడుపుతుంది. శిశుమరణాలరేట్లు తగ్గించడం, గర్భిణీ స్త్రీల, బాలింతల, శిశువుల ఆరోగ్య సంరక్షణ, ప్రసవ సమయంలో స్త్రీల మరణాల సంఖ్యను తగ్గించడం, కుటుంబ నియంత్రణ, పోషకాహారం, పిల్లలలో ఆటపాటల ద్వారా విద్యనేర్పడం, తదితర ఏన్నో కార్యక్రమాలు ఈ సెంటర్లు చేయవలసి ఉంది. వీటిలో ప్రధానమైన బాధ్యత అంగన్ వాడీ కార్యకర్త నిర్వహిస్తుంది. ఆయా కార్యకర్తకు సహాయ కారిగా ఉంటుంది.

మన దేశంలో గర్భిణీస్త్రీ, బాలింతల, శిశువుల మరణాల రేటు ఎక్కువ సంఖ్యలో ఉండడానికి ప్రధాన కారణం దారిద్ర్యం. స్వాతంత్ర్యం వచ్చి అర్థ శతాబ్దం కావస్తున్నా గర్భదర్శిద్రుల సంఖ్య పెరుగుతోంది. పోషకాహార లోపం వల్ల, మూఢనమ్మకాల వల్ల, గ్రామాల్లో ఈనాటికీ ప్రభుత్వం సరైన వైద్య సదుపాయాలు కల్పించనందువల్ల అంబు వ్యాధులు, అనారోగ్యం వల్ల పుట్టుకతోనే అనేకమంది శిశువులు మరణిస్తున్నారు. వికలాంగులవుతున్నారు.

అయితే అంగన్ వాడీ కార్యకర్త తన పరిధిలోని గర్భిణీ స్త్రీలకు, బాలింతలకు, పిల్లలకు పోషకాహారం ఇవ్వడం, వ్యాధినిరోధక టీకాలు, మందులు ఇప్పించడం, వైద్య సహాయం అందేట్లు చేయడం, నెలనెలా బరువులు తూచడం వంటి కార్యక్రమాలు చేస్తుంది.

మూడు సంవత్సరాలు నిండిన పిల్లలకు పూర్వ ప్రాథమిక విద్యను ఆటపాటల ద్వారా అందించడం వల్ల పిల్లలకు విద్యపట్ల ఆసక్తి కలిగించి తరువాత జీవితంలో కూడా ఎక్కువమంది చదువుకోవడానికి దోహదపడుతుంది. 3-6 సంవత్సర వయసుగల పిల్లల్ని సంరక్షించడం వల్ల శ్రామిక మహిళలకు కూడా వెసులు బాటు కల్పిస్తుంది.

మహిళల సమావేశాలు జరిపి నిరక్షరాస్యులైన మహిళలను ఆరోగ్య విద్యనివ్వడం, కుటుంబ నియంత్రణ పాటించ జేయడం, ఐదు సంవత్సరాలు నిండిన పిల్లలను పాఠశాలకు పంపడం, అర్జులను సంక్షేమ హాస్టళ్ళకు, అనాథ పిల్లలను శరణాలయాలకు పంపడం, గ్రామప్రజలు వివిధ ప్రభుత్వ శాఖలు గురించి తెలుసుకొని లబ్ధి పొందేందుకు సహకరించడం, ఒక్కనూటలో చెప్పాలంటే గ్రామ

ప్రజలకు ప్రభుత్వానికి అంగన్ వాడీ కార్యకర్త ఒక సందానకర్తగా ఉంటుందని చెప్పవచ్చు.

అయితే ఇంతటి కార్యభారాన్ని మోస్తున్న వీరిని ప్రభుత్వోద్యోగులుగా గుర్తించ నిరాకరిస్తున్నారు. పైపెచ్చు స్థానికంగా తమ విధుల నిర్వహణలో అనేక సమస్యల నెదుర్కొంటున్నారు. ప్రభుత్వం వెట్టి చాకిరీ రద్దు చేశానని గొప్పలు చెప్పుకొంటూ తన శాఖలోనే వెట్టి చాకిరీ అమలు పరుస్తోంది.

సమస్యల పరిష్కారానికే శ్రీమతి విమలా రణదివే అధ్యక్షురాలిగా ఆలిండియా పెడరేషన్ ఆఫ్ అంగన్ వాడీ వర్కర్స్ అండ్ హెల్పర్స్ సారథ్యంలో వేలాది అంగన్ వాడీ ఉద్యోగులు పార్లమెంట్ ఎదుట, రాష్ట్ర అసెంబ్లీల ముందు స్థానికంగా ధర్నాలు, ప్రదర్శనలు నిర్వహించుతూ అరెస్టుఅయ్యారు. అనేక సందర్భాల్లో పార్లమెంట్లోను, అసెంబ్లీలోను వామపక్షాల ప్రతినిధులు సమస్యను లేవనెత్తారు. ఈ ఏడాది మార్చి 26న రాష్ట్ర అసెంబ్లీ ముందు అంగన్ వాడీ వర్కర్స్ అండ్ హెల్పర్స్ యూనియన్ ఆధ్వర్యంలో ధర్నా జరిపారు. మార్చి 27న జరిగిన రాష్ట్ర మహాసభలో స్త్రీ-శిశు సంక్షేమ శాఖమంత్రి శ్రీమతి కుతూహలమ్మ పాల్గొని, జీతాలు పెంచగలమని, సమస్యలు పరిష్కరించగలమని హామీ ఇచ్చారు. గత నెలలో ప్రధానమంత్రి కూడా జీతాలు పెంచడానికి ఆలోచిస్తున్నామని తెలిపారు. కాని ఇంత వరకూ అమలు జరగలేదు. సమస్యల పరిష్కారానికి పోరాటమొక్కటే మార్గం. అందుకే అఖిల భారత పెడరేషన్ మరియు అఖిల భారత స్థాయిలో వివిధ యూనియన్లతో ఏర్పడిన సంయుక్త సంఘర్షణ సమితి అన్ని రాష్ట్ర అసెంబ్లీల ముందు ధర్నా జరపాలన్న పిలుపు ననుసరించి సెప్టెంబర్ 18న అసెంబ్లీల ముందు ధర్నా చేస్తున్నారు. వందలాది ఉద్యోగులు ఈ క్రింది కోర్కెల సాధన కోసం ధర్నాలో పాల్గొన బోతున్నారు.

1. అంగన్ వాడీ ఉద్యోగులను ప్రభుత్వోద్యోగులుగా గుర్తించాలి. అంత సరకు తాత్కాలికంగా వర్కర్లకు రు. 600/-లు ఆయాకు రు. 400/-లు కనీస వేతనంగా నిర్ణయించాలి.
2. అనేక ప్రాజెక్టులలో నెలల తరబడి జీతాలు బకాయిలు పెడుతున్నారు. కనుక బకాయిలేకుండా జీతాలు ప్రతినెలా 1వ తేదీన చెల్లించాలి. టి.ఎ. కట్టెలు, పోపు సామానులు వగైరా ఖర్చులు కూడా వెంటనే చెల్లించాలి.
3. వంట చేరకు కొరకు యిప్పుడిస్తున్న మొత్తం చాలనందున రు. 100/-లకు పెంచాలి.
4. సెంటర్లకు కావలసిన కేర్ ఫుడ్, పోపు సామాన్లు, మందులు వగైరా ప్రాజెక్టు వారే సెంటర్లకు సరఫరా చేయాలి. సెంటర్ అడ్డెలు గ్రామాల్లో రు. 100/-లు; పట్టణాల్లో రు. 200/-లకు పెంచాలి.
5. స్త్రీ-శిశు సంక్షేమ శాఖలలో ఖాళీ వున్న పోస్టులలో అర్హులైన అంగన్ వాడీ ఉద్యోగులను నియమించాలి. గ్రేడ్ II సూపర్ వైజర్ పోస్టుల నిమిత్తం 1991 డిసెంబర్లో జరగవలసిన వ్రాత పరీక్షలను వెంటనే పెట్టాలి.
6. ప్రాజెక్టు ఆఫీసుకు 8కి.మీ లోపు ఉన్నవారికి కూడా టి.ఎ.డి.ఎ. ఇవ్వాలి.
7. వయోజన విద్యా కేంద్రాలలో అంగన్ వాడీ కార్యకర్తలను ఉపాధ్యాయులుగా నియమించాలి.
8. అంగన్ వాడీ ఉద్యోగులకు 15రోజులు వేసవి శెలవులు ఇవ్వాలి. వీరి ఉద్యమానికి తేదావులు, విద్యావంతులు సహాయ సహకారాలందించాల్సిన సమయమిది.

జిజి

ప్రభుత్వ ఉత్తర్వులు

(ఎస్.జి.బి.టి. పోస్టులో నియామకమైన భాషా పండితులు, వ్యాయామోచితాధ్యాయులకు - సర్వీసు రెగ్యులరైజేషన్ ఇంక్రిమెంట్లు)

PROCEEDINGS OF THE DIRECTOR GENERAL OF SCHOOL EDUCATION.H.P. HYDERABAD-4.

Re.No.2613/G2/90

Dated 20-8-92.

SUB: Education - Secondary - Special Language Pandits and Special P.E.Ts - absorbed in SGBT - Regularisation and sanction of increments - Orders - Issued.

READ: 1. Repn. date 10-8-92 from Sri P. Sudhakar Reddy General Secretary, P.R.T.U. Union, A.P. Hyderabad.
2. Lr.Re.No.2613/G2/90 Dt.3-10-90 addressed to the Secretary to Government, Education Department A.P. Hyderabad.
3. G.O.Ms.No.203, Education Dt.8-6-89.
4. G.O.Ms.No.1157, Education Dt. 3-7-89.

Government in the G.O. read above have issued instructions that the special language pandits and Special PETs be placed in the post of SGBTs in the minimum of regular time scale of pay. Again Government in G.O. 4th read above have directed that the special teachers/Special PETs should be absorbed as SGBTs against the existing vacancies or future vacancies or new posts created from time to time in cycle of 3 vacancies management-wise.

Now in the representation first read above, the General Secretary of Panchayat Raj Teachers Union, has represented to the Director General of School Education to regularise the services of special Language Pandits and special PETs who are absorbed as SGBTs without requisite qualification from the date of their regular appointment in the SGBTs cadre. They also represented to allow them the grade increments also.

The matter was discussed with the above teachers organisation and it is decided to accept the proposals of the General Secretary P.R.T. Union in toto.

In view of the above decision taken in the meeting, all the under mentioned officers are requested to allow the regular scale with increments to the special Language pandits and Special P.E.Ts who are absorbed as SGBT teachers without requisite qualifications. They are further directed to regularise the service of such teachers from the date of their regular appointment in SGBT cadre.

The receipt of these proceedings may be acknowledged.

O.JACOB,
for Director General of school Education.

(శ్రీ యం. రాయన్నగారి ప్రేకు పరియదును సర్వీసున పరిగణించుట)

GOVERNMENT OF ANDHRA PRADESH
EDUCATION (SERVICES-III) DEPARTMENT

Memo.No.1573/SER.III-1/89-14, Dt.27-8-1992.

Sub: Elementary Education - Sri M. Rayanna S.G. Teacher, Mandal Praja Parishad Elementary School, Kaza, Mangalagiri Mandal - Treating the break period as service - Orders - Issued.

RCF: 1. From the Director of School Education letter Rc.No.441/B1-1/89. dt.24/5/1989.
2. From the Director of School Education letter Rc.No.441/B1-1/89, dated 21-12-1990.
3. From the District Development officer, Zilla Praja Parishad, Guntur letter Rc.No.12715/87-J2, dated 17-4-1992.
4. From the Director of School Education letter Rc.No.441/B1-1/89, dt.23-6-1992.

In the Circumstances reported by the Director of School Education in his letters cited Government hereby direct that the gap period in service of Sri M. Rayanna, S.G. Teacher, Mandal Praja Parishad Elementary School, Kaza, Mangalagiri Mandal, Guntur District from 6-7-1973 to 21-1-1983 be condoned for the limited purposes of (i) increments and notional pay fixation and (ii) pension as per rules applicable, without giving any right to claim salary for the said period.

This memo. issues with the concurrence of Finance & Planning (Fin.FR) Department vide their U.O.No.5-92-06 098/400/FR11-1/A2/92, dt.22-8-1992.

V.S. RAMA RAO,

Joint Secretary to Government

(ఉన్నత విద్యాభ్యాసం చేసే యిన్ సర్వీస్ యన్.టి., యన్.సి.లకు జీతాలు)

PROCEEDINGS OF THE DIRECTOR GENERAL OF SCHOOL EDUCATION:: A.P. HYDERABAD-4

R.c.No.2604/2-4/91

Dt. 16-7-1992.

-Copy of-

GOVERNMENT OF ANDHRA PRADESH
EDUCATION (SER.II) DEPARTMENT

Memo.No.984/Ser.II-2/92-2, Dt.6-7-1992.

SUB: B.Ed. Training - Payment of Salary to SC & ST employees during the training period - Reg.

REF: From the D.S.E. Lr.No.2604/N2-4/92, dt.14-5-1992.

In the Circumstances stated by the Director of School Education in his letter cited, Government after careful consideration hereby clarify that Sri. K. Yadagiri, Sargent, Office of the Principal, Government Comprehensive College of Education, Hyderabad be paid salary during the period of his B.Ed. training, if he fulfills the conditions stipulated in G.O.Ms. No. 342 Social welfare Department, dated 30-8-1977.

2. He is also informed that hereafter SC&ST Candidates should be deputed to Higher Studies for acquiring additional qualifications, if the qualification is a pre-requisite for his/her immediate next higher promotion.

3. This Memo issues with the concurrence of Finance Department Vide their G.O. Ms.No.D-92-06-085/974/EE/92, dated 19.6.1992.

K.S.SARMA,

Secretary to Government

While communicating a copy of the Government memo read above, the Principal, Government comprehensive College of Education, Hyderabad is requested to take necessary action in the matter.

The receipt of these proceedings should be acknowledged.

D.SESHU KUMARI,
for Director General of School Education.

(జానియర్ లెక్చర్లకు తాత్కాలిక భృతి)

GOVERNMENT OF ANDHRA PRADESH
ABSTRACT

Reliefs - Interim Relief pending Revision of pay scales of junior Lecturers - Sanctioned - Orders - Issued.

FINANCE & PLANNING (FIN. WING.PC.1)
DEPARTMENT

G.O.Ms. No. 101

Dated: 19.6.1992

Read the following:

1. G.O.Ms. No. 502, General Administration (Spl.A) Department, Dated 16-8-1991.
2. G.O.Ms. No. 506, General Administration (Spl.A) Department, Dated 17-8-1991.
3. G.O.Rt. No. 5171, General Administration (Spl.A) Department, Dated 13-11-1991.
4. G.O.Rt.No. 219, General Administration (Spl.A) Department, Dated 17-1-1992.
5. G.O. Ms. No. 241, Finance & Planning (F&W) Department, Dated 12-9-1991
6. P.R.C's interim Report, dated 9-3-1992.

ORDER:

In the G.O.s 1st and 2nd read above, Government have appointed Sri D. Sankaraguruswamy, I.A.S. (Retd.) as Pay Revision Commissioner. In G.O. 3rd read above, Government have requested the Pay Revision Commissioner to make his interim recommendations in respect of pay scales of Junior Lecturers within three months. The PRC has submitted its interim report recommending an interim relief of Rs. 100/- p.m. with effect from 1-4-1992 to the Junior Lecturers.

2. Government after careful consideration accept the recommendations of the PRC and direct that an Interim Relief of Rs. 100/- (Rupees one hundred only) p.m. be paid to the Junior Lecturers with effect from 1-4-92.

3. The Interim Relief shall not be taken into account for purposes of computation of D.A. or any other allowance

4. The Interim Relief shall be payable till the revision of pay scales and shall be adjustable against any benefit that may accrue to the employees on account of revision of scales of pay and other allowances as a result of Government decision of the report of the Pay Revision Commissioner.

5.1. In G.O. 5th read above, Government had also sanctioned an 'ad hoc advance' of Rs. 400/- to the Junior Lecturers working in the Government and Aided Junior Colleges subject to adjustment against any benefit that may accrue as a result of Government's decision on the interim report of the PRC or if the need arises adjusted against any benefit that may accrue as a result of the Government decision on the final report of the P.R.C.

5.2. The said 'ad hoc advance' sanctioned in the G.O. 5th read above will be adjusted against any benefit that may accrue as a result of the Government decision on the final report of the P.R.C.

6. These orders shall be applicable to all Junior Lecturers working in Government, Private and Aided Junior Colleges.

7. The Director of Intermediate Education is requested to obtain supplementary grants towards additional expenditure involved in this regard at the appropriate time.

(BY ORDER AND IN THE NAME OF
THE GOVERNOR OF ANDHRA PRADESH)

JAINDER SINGH
SECRETARY TO GOVERNMENT (I.F.)

(ఉన్నత పాఠశాలలు కొన్నింటికి సోన్టులు మంజూరు)

GOVERNMENT OF ANDHRA PRADESH
ABSTRACT

SECONDARY EDUCATION-Admission of certain additional Sections/ Posts into Grant-in-aid in Secondary Schools- Orders- Issued.

EDUCATION (SSE.1) DEPARTMENT

G.O. Rt.No.1227, Edn.,

Dated: 7th July, 1992.

Read the following:-

From the Director of School Education, Hyderabad, Lr.Rc.No. 1560/D2...1/88, dated 31-1-1992

ORDER:



In the circumstances reported by the Director of School Education, Hyderabad, in his letter read above, Govt. after careful consideration, here by direct that (39) Additional posts for 17 Institutions as detailed in the Annexure to this order be admitted to Grant-in-aid with effect from 1st April, 1992, subject to the following conditions:-

1. The Management of the School shall fulfill all the conditions laid down in the A.P. Educational Rules/ A.P. Grant-in-aid code Rules and other orders of Govt. issued from time to time;
2. The Grant-in-aid shall be sanctioned after the claims audited by Local Fund Audit Department with reference to the norms, work-load and other conditions as per rules;
3. The Director of School Education, Hyderabad, shall not release Grant-in-aid if no person is appointed on the posts by the Competent authority;
4. The Director of School Education, Hyderabad, should ensure that the new posts admitted to Grant-in-aid are brought under direct payment of salaries to the teaching and Non-teaching staff in terms of the Orders issued in G.O. Ms. No. 365, Edn., dated 1-4-1982 and G.O. Ms.No. 366, Edn., dated 1-4-1982.
5. The posts are admitted to Grant-in-aid as per the Revised Pay Scales of 1986.
2. The expenditure in the para (1) above shall be debited to;-
"2202- General Education- 02 Secondary Education- M.H.110 Assistance to Non-Govt. Secondary Schools- S.H. (04) - Assistance to Private aided Institutions- 090 Grant-in-aid/091 Grant-in-aid towards salaries (non-plan)".
3. This order issued with the concurrence of Finance and Planning (EE) Department, vide their U.O.No. D-92-02/068/208/EE/92, dated 13-2-1992.

(BY ORDER AND IN THE NAME OF THE
GOVERNOR OF ANDHRA PRADESH)

K.S. SARMA
SECRETARY TO GOVERNMENT.

విజన్స్ ఉపాధ్యాయుల రాష్ట్ర సదస్సు దృశ్యాలు



విజన్ సదస్సు - రాష్ట్ర కౌన్సిలు దృశ్యాలు




విజన్ సదస్సులో మంత్రి శ్రీ సమరసింహారెడ్డి




విజన్ సదస్సులో విద్యాశాఖాధికారి



ప్రమాణ స్వీకారం చేస్తున్న రాష్ట్ర కార్యవర్గం



నూతనంగా ఎన్నికయిన రాష్ట్ర సబ్ కమిటీ



ఐక్య ఉపాధ్యాయ సంపాదక వర్గం



జనరల్ కౌన్సిలు సభ్యులు

అధ్యాపక దర్శినిలు (జి.ఓ.సంపుటలు)

భాగం	పేజీలు	వెల	భాగం	పేజీలు	వెల
1	400	25-00	6	270	25-00
2	400	25-00	7 (1982)	318	25-00
3	400	25-00	8	340	25-00
4	400	25-00	9	380	25-00
5	400	25-00	10	384	30-00
			వ్యాయామదర్శిని		20-00

పై పుస్తకాలలో కవరింగ్స్ వారి ఫోటోను యం.ఓ. చేస్తే, సోన్లుభర్తలు
వి.పి.సి. పెట్టే వంతుగం.

మనోజరు

ఐక్య ఉపాధ్యాయ ప్రచురణలు
పాలపర్తివారిపేథి, విజయవాడ-2

To

Sri/Smt. _____



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	11101A307
పుస్తకం పేరు	పుస్తకం పేరు
తారీఖు	30/08/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
భాగం పేజీలు	No
లేని పేజీలు	No
తయారు చేసినది	Mounika
పేజీలు విడదీసినది	Mounika
స్టాంప్ చేసినది	Laushani
వర్క్ చేసినది	Prathyu
పేజీలు పరిశీలించినది	
లైండింగు చేసినది	
ప్యాకింగు చేసినది	
స్టాంప్ చెయ్యబడింది	
తప్పులు	No
పరిస్థితి	good